

## ပြည်ထောင်စုရွေးကောက်ပွဲကော်မရှင်နှင့် ရွေးကောက်ပွဲကော်မရှင်အဖွဲ့ခွဲများ၏ ရွေးကောက်ပွဲဆိုင်ရာ လုပ်ငန်းညှိနှိုင်းဆွေးနွေးပွဲများ ကျင်းပ

နေပြည်တော် အောက်တိုဘာ ၇  
ပြည်ထောင်စု ရွေးကောက်ပွဲကော်မရှင်က ၂၀၂၀ ပြည့်နှစ် အထွေထွေရွေးကောက်ပွဲ အောင်မြင်စွာ ကျင်းပနိုင်ရန်အတွက် ရေးဆွဲဆောင်ရွက်လျက်ရှိသည့် မဟာဗျူဟာစီမံကိန်း အကောင်အထည်ဖော်မှုနှင့် ရွေးကောက်ပွဲဆိုင်ရာ အချက်အလက်များ သုံးသပ်ခြင်း၊ ဆိုက်ဘာဘေးကင်းလုံခြုံရေးနှင့် ကဏ္ဍစုံမှပဝင်ပတ်သက်သူများ တွေ့ဆုံမည့်အစီအစဉ်များ ဆွေးနွေးခြင်း၊ စေ့စပ်ညှိနှိုင်းရေးကော်မတီများ၏ လုပ်ထုံးလုပ်နည်းများပြုစုခြင်းနှင့် ကိုယ်စားလှယ်လောင်း အမည်စာရင်းတင်သွင်းခြင်းဆိုင်ရာ မှတ်တမ်းတင်စနစ် (Case Tracking System) လက်စွဲပြုစုခြင်းတို့နှင့်စပ်လျဉ်းသည့် လုပ်ငန်းညှိနှိုင်းဆွေးနွေးပွဲများ ကျင်းပခြင်းဖြင့်ပွဲအခမ်းအနားကို ယနေ့ နံနက် ၉ နာရီတွင် နေပြည်တော်ရှိ Grand Amara Hotel ၌ ကျင်းပသည်။  
စာမျက်နှာ ၃ ကော်လံ ၁ သို့ ❁



ပြည်ထောင်စုရွေးကောက်ပွဲကော်မရှင်ဥက္ကဋ္ဌ ဦးလှသိန်း၊ ပြည်ထောင်စုရွေးကောက်ပွဲကော်မရှင်နှင့် ရွေးကောက်ပွဲကော်မရှင်အဖွဲ့ခွဲများ၏ ရွေးကောက်ပွဲဆိုင်ရာ လုပ်ငန်းညှိနှိုင်းဆွေးနွေးပွဲများသို့ တက်ရောက်လာကြသူများနှင့်အတူ စုပေါင်းမှတ်တမ်းတင်ဓာတ်ပုံရိုက်စဉ်။

## သီတင်းကျွတ်ရုံးပိတ်ရက်အတွင်း ရန်ကုန် - ပုဂံ အထူးရထား ပြေးဆွဲမည်



ရန်ကုန် အောက်တိုဘာ ၇  
သီတင်းကျွတ်ရုံးပိတ်ရက်အတွင်း ပုဂံသို့ ဘုရားဖူးသွားရောက်ကြမည့် ခရီးသွားပြည်သူများ သွားလာမှုအဆင်ပြေစေရန် အထူးရထားတွဲဆိုင်ကို ပြေးဆွဲပေးသွားမည်ဖြစ်ကြောင်း မြန်မာ့မီးရထားမှ သိရသည်။  
ရန်ကုန်ဘူတာကြီးမှ ပုဂံဘူတာသို့ ထွက်ခွာပေးမည့် အထူးရထားမှာ ရန်ကုန်ဘူတာကြီးမှ အောက်တိုဘာ ၁၁ ရက် မွန်းလွဲ ၂ နာရီ ၁၅ မိနစ်တွင် ထွက်ခွာမည်ဖြစ်ပြီး ပုဂံဘူတာသို့ နောက်တစ်နေ့ နံနက် ၉ နာရီတွင် ရောက်ရှိမည်ဖြစ်သည်။  
အောက်တိုဘာ ၁၄ ရက် ညနေ ၅ နာရီတွင် ပုဂံဘူတာမှ ရန်ကုန်ဘူတာကြီးသို့ ပြန်လည်ထွက်ခွာပေးမည်ဖြစ်ပြီး နောက်တစ်နေ့ မွန်းလွဲ ၁၂ နာရီ မိနစ် ၂၀ တွင် ရန်ကုန်ဘူတာကြီးသို့ ပြန်လည်ရောက်ရှိမည်ဖြစ်သည်။  
စာမျက်နှာ ၃ ကော်လံ ၅ သို့ ❁

**မြေးမုံ ယနေ့ဖတ်စရာ**

တိုင်ကြားပေးပို့လာသော မူးယစ်ဆေးဝါးသတင်းများနှင့် စပ်လျဉ်း၍ ထပ်မံဖော်ထုတ် ရရှိမှုများ ထုတ်ပြန်

စာမျက်နှာ - ၈

မြကျွန်းညို၏ လွမ်းရိပ်များ

ဆောင်းပါး စာမျက်နှာ - ၆

ကြေးမုံသတင်းစာတွင် မြန်မာယူနိုက်တက်စနစ်ကို အောက်တိုဘာ ၁ ရက်မှ စတင်အသုံးပြု ထုတ်ဝေပါသည်။

**KBZ BANK**

**BEST BANK IN MYANMAR**

Awarded by World Finance | Awarded by Euromoney | Awarded by The FinanceAsia

## မြောက်

### တိုးတက်ခြင်းနှင့် ကောင်းကျိုးဆောင်ကြဉ်း

လူအများဆုံး ထိတွေ့ဆက်ဆံနိုင်သော ကြားခံပစ္စည်းမှာ လူမှုကွန်ရက်ဟု ခေါ်သော ဆိုရှယ်မီဒီယာဖြစ်သည်။ ဆိုရှယ်မီဒီယာတွင် ခရီးအရောက်ဆုံး၊ လူအများဆုံးအသုံးပြုနေသော ကြားခံပစ္စည်းတစ်ခုမှာ Facebook ဖြစ်သည်။ သတင်းအချက်အလက်ရှာဖွေရေး၊ မိတ်ဆွေအချင်းချင်းဆက်ဆံရေး၊ အသိပညာဖလှယ်ရေး၊ စီးပွားရေး၊ လူမှုရေး၊ နိုင်ငံရေးစသည့် နယ်ပယ်အားလုံးကို Facebook မှတစ်ဆင့်အသုံးပြုလျှင် လွယ်ကူမြန်ဆန်ထိရောက်အောင်မြင်သည်။

Facebook သည် မြန်မာတို့၏လူမှုဘဝနယ်ပယ်တွင် နေရာယူလာသည်မှာ အချိန်ကာလအားဖြင့် မကြာမြင့်သေးသော်လည်း ယခုအခါ လူငယ်၊ လူရွယ်၊ လူကြီး အသက်အရွယ်မရွေး နေ့စဉ်အသုံးပြုလျက်ရှိသည်။ မြန်မာနိုင်ငံတွင် အင်တာနက်အသုံးပြုသူအားလုံး၏ ၉၀ ရာခိုင်နှုန်းကျော်သည် Facebook ကိုအသုံးပြုနေပြီး လူဦးရေသန်း ၂၀ ကျော် နေ့စဉ်အသုံးပြုလျက်ရှိသည်။ Facebook သည် လူမှုကွန်ရက်တွင် မျှဝေပေးခြင်းသာမက လူမှုဘဝနယ်ပယ်တွင် အောင်မြင်မှု၊ ကျော်ကြားမှုများကိုပါ ဖန်တီးပေးနိုင်ပေသည်။

လောကတွင် အကောင်းနှင့် အဆိုးတို့သည် အမြဲခွဲနေသည့်ဖြစ်၍ လူအချင်းချင်းဆက်ဆံခြင်း၊ မျှဝေခြင်းမှ လူအချင်းချင်းလှည့်ဖြားခြင်း၊ ဖျက်ဆီးခြင်း၊ မုန်းတီးခြင်း၊ တိုက်ခိုက်ခြင်းတို့ ပါဝင်လာတတ်သည်ကို သတိမူရမည်ဖြစ်သည်။ ဆိုရှယ်သည် လူမှုရေးအရဆက်ဆံခြင်းအပြင် လူမှုလောကအောင်မြင်ခြင်းနှင့် စီးပွားရေးအရအသုံးပြုခြင်းတို့ကိုပါ အသုံးပြုလာနိုင်သဖြင့် ကောင်းကျိုးများကိုဆောင်ကြဉ်းနိုင်သည့် ကြားခံပစ္စည်းအဖြစ် အသိအမှတ်ပြုရမည်ဖြစ်သည်။

လူမှုကွန်ရက်စာမျက်နှာများပေါ်တွင် အသိအမြင်များ၊ ဗဟုသုတရစရာများ၊ အတွေးအမြင်များ၊ ဖျော်ဖြေမှုများ၊ ရယ်မောစရာများ၊ ဖျော်ရွှင်စရာများ၊ မိမိတို့၏ ဆောင်ရွက်ချက်များ၊ အားထုတ်မှုများကို ကျယ်ကျယ်ပြန့်ပြန့် အသိပေးနိုင်သည့်အပြင် လူတိုင်းနီးပါး အသုံးပြုနိုင်သောပစ္စည်းဖြစ်သည်။ ထို့ကြောင့် မိမိတို့၏ပင်ကိုစွမ်းပကားနှင့် အရည်အသွေးများကို လွတ်လပ်စွာ ထုတ်ဖော်ပြသခွင့်ရှိသော နေရာတစ်ခုဖြစ်၍ အများသူငါတို့ ထိရောက်စွာ အသုံးပြုနိုင်သလို လေ့လာသူတို့အနေဖြင့်လည်း အကျိုးရှိစွာရယူသင့်သည်။

သို့သော် လူမှုကွန်ရက်ကို လူတန်းစားမရွေး အသုံးပြုနိုင်သောကြောင့် မျှဝေအသိပေးသော အကြောင်းအရာများကို မှန်၊ မမှန်၊ အကျိုးရှိ၊ မရှိ ခွဲခြားဆင်ခြင်နိုင်စွမ်းလည်း ရှိရမည်ဖြစ်သည်။ အလွန်ကျယ်ပြန့်သော နယ်ပယ်ကြီးတွင် လူအမျိုးမျိုး၊ စိတ်အထွေထွေရှိတတ်သဖြင့် အပြုသဘောဆောင်အကောင်းမြင်သူများရှိသလို အဆိုးမြင် ဝေဖန်တိုက်ခိုက်သူများလည်း ရှိမည်။ မမှန်မကန် လုပ်ကြံဖန်တီးသူများလည်းရှိမည်။ လူပုဂ္ဂိုလ်တို့ သော်လည်းကောင်း၊ အဖွဲ့အစည်းတို့သော်လည်းကောင်း ရည်ရွယ်ချက်ရှိရှိ ထိခိုက်နစ်နာအောင် တိုက်ခိုက်သူများလည်းရှိမည်။

လူမှုကွန်ရက်ကိုအသုံးပြုရာ၌ အများပြည်သူ၏ လုံခြုံမှုကို ထိခိုက်နိုင်သည်ဟု ယူဆရသောအကြောင်းအရာများ၊ လူမှုရေး၊ ကျန်းမာရေးကို ထိခိုက်စေသောအကြောင်းအရာများ၊ ပုဂ္ဂိုလ်တစ်ဦးတစ်ယောက်အပေါ် နိုင်ငံထက်စီးနင်းတိုက်ခိုက်ခြင်းများ၊ လူမျိုးရေး၊ ဘာသာရေး၊ ပုဂ္ဂိုလ်ရေး ထိခိုက်နစ်နာစေမှုများ၊ ပုဂ္ဂိုလ်ရေးပိုင်ဆိုင်ခွင့်များ၊ စာရိတ္တပျက်ပြားစေမှုများ၊ ထိန်းချုပ်ကန့်သတ်မှုများ၊ လွတ်လပ်မှုနှင့် ကိုယ်ရေးဆိုင်ရာအချက်အလက် ထိခိုက်မှုများ၊ ရိုင်းပျမှုများစသည်တို့ကို မပြုလုပ်မိစေရန် သတိထားရမည်ဖြစ်သည်။

သို့ဖြစ်ရာ ပြောင်းလဲတိုးတက်လာသော နည်းပညာခေတ်ကာလနှင့် အညီ လူမှုကွန်ရက်စာမျက်နှာများသည် အများပြည်သူတို့အား ကောင်းကျိုးအမျိုးမျိုးတို့ကို ဆောင်ကြဉ်းပေးနေသည်မှာ အမှန်ဖြစ်သည်။ သို့သော် သတိတရားနှင့် ဆင်ခြင်ညှစ်ထားကာ ဆောင်ရွက်၊ ရှောင်ရန်နှင့် လက်ခံရန်၊ လက်မခံရန်တို့ကို လူမှုကွန်ရက်အသုံးပြုသူတိုင်း အလေးအနက်ထားသင့်ပါသည်။ ။

## ရာဇဝတ်အထွေထွေလျှောက်ထားမှု(စာချွန်တော်)(၁)နှင့် တရားမအထွေထွေလျှောက်ထားမှု (စာချွန်တော်)(၄)ကို စီရင်ချက်ချမှတ်

နေပြည်တော် အောက်တိုဘာ ၇  
ပြည်ထောင်စုတရားလွှတ်တော်ချုပ် ပြည်ထောင်စု  
တရားသူကြီးချုပ် ဦးထွန်းထွန်းဦး၊ ပြည်ထောင်စု  
တရားလွှတ်တော်ချုပ် တရားသူကြီးများဖြစ်ကြ  
သော ဦးမျိုးတင့်နှင့် ဦးစိုးနိုင်တို့ ပါဝင်သည့်အပြီး  
သတ်ကြားနာဆုံးဖြတ်ရေးအဖွဲ့သည် ယနေ့ နံနက်  
၉ နာရီခွဲတွင် ပြည်ထောင်စုတရားလွှတ်တော်ချုပ်  
ရုံးခန်းအမှတ် (၁)၌ ရုံးထိုင်ပြီး ရာဇဝတ်အထွေထွေ  
လျှောက်ထားမှု (စာချွန်တော်) (၁)နှင့် တရားမ  
အထွေထွေလျှောက်ထားမှု(စာချွန်တော်)(၄)ကို  
စီရင်ချက်ချမှတ်သည်။  
ထို့ပြင် ရာဇဝတ်အထွေထွေလျှောက်ထားမှု  
(စာချွန်တော်) (၁)နှင့် တရားမအထွေထွေ  
လျှောက်ထားမှု(စာချွန်တော်)(၄)ကို ရုံးထိုင်  
ကြားနာခဲ့ကြောင်း သိရသည်။ သတင်းစဉ်

### Facebook ၏ လူမှုကွန်ရက်ဆိုင်ရာ စံနှုန်းများ



#### (၆) အဖော်အချွတ်များကို ကန့်သတ်ထားသည်

Facebook သည် ညစ်ညမ်းအကြောင်းအရာများကို မျှဝေခြင်းနှင့် အသက်မပြည့်သော ကလေးသူငယ်များပါဝင်သည့် လိင်ကိစ္စအကြောင်းအရာများကို ထိန်းချုပ်ထားခြင်းဖြစ်သည်။

#### (၇) ကိုယ်ရေးကိုယ်တာ အချက်အလက်များကို လေးစားပါ

အခြားအသုံးပြုသူတစ်ယောက်၏ ကိုယ်ရေးအချက်အလက်များအား သက်ဆိုင်သူ၏ သဘောတူညီချက်မရှိဘဲ တစ်ဆင့်ပြန်လည်ဖြန့်ဝေခြင်းမှ ရှောင်ကြဉ်စေလိုပါသည်။



### လဲချားမြို့နယ်တွင် မျက်စိဝေဒနာရှင် ၁၆၉ ဦးအား အခမဲ့ခွဲစိတ်ကုသပေး

လဲချား အောက်တိုဘာ ၇  
ခွဲစိတ်ရန်လိုအပ်သူများအား အခမဲ့ခွဲစိတ်ပေးခဲ့သည်။  
ရှမ်းပြည်နယ်(တောင်ပိုင်း) လွိုင်လင်ခရိုင် လဲချား  
အဆိုပါ ခွဲစိတ်ကုသမှုမပြုမီ အောက်တိုဘာ ၁  
မြို့နယ်တွင် ချယ်ရီမေတ္တာဖောင်ဒေးရှင်းမှ (၂၉)  
ရက်မှ ၄ ရက်အထိ မျက်စိအထူးကုဆရာဝန်ကြီး  
ကြိုမိမြောက် စကျီဒါနအဖြစ် အောက်တိုဘာ ၅ ရက်  
များကိုယ်တိုင် စမ်းသပ်စစ်ဆေးခဲ့ကြရာ လေးရက်  
မှ ၆ ရက်အထိ မြို့နယ်ပြည်သူ့ဆေးရုံတွင် မျက်စိ  
အတွင်း မျက်စိစမ်းသပ်စစ်ဆေးသူပေါင်း ၃၂၃၀  
ဦးနှင့် မျက်မှန်ပြုလုပ်သူပေါင်း ၂၄၁၃ ဦး ရှိခဲ့ကြောင်း  
သိရသည်။ ဆက်လက်၍ ခွဲစိတ်ရန်လိုအပ်သော  
ဝေဒနာရှင်များအား အောက်တိုဘာ ၅ ရက်မှ ၆  
ရက်အထိ မြို့နယ်ပြည်သူ့ဆေးရုံတွင် ခွဲစိတ်ပေးခဲ့ရာ  
ခွဲစိတ်သူ မျက်စိဝေဒနာရှင်ပေါင်း ၁၆၉ ဦး ရှိခဲ့  
ကြောင်း သတင်းရရှိသည်။  
ကေသီ(ပြန်/ဆက်)



### ရန်ကုန်စတော့အိတ်ချိန်းဈေးကွက် (၇-၁၀-၂၀၁၉)

ကုမ္ပဏီအမည်	အစွင့်ဈေး (ကျပ်)	အပိတ်ဈေး (ကျပ်)	ရှယ်ယာ စောင်ရေ	ရှယ်ယာတန်ဖိုး (ကျပ်)
FMI	၁၁,၅၀၀	၁၁,၅၀၀	၉၂၄	၁၀,၈၂၆,၀၀၀
MTSH	၃,၈၅၀	၃,၇၅၀	၂၃,၆၇၅	၉၀,၀၆၄,၀၀၀

MCB	၈,၄၀၀	၈,၄၀၀	၀	၀
FPB	၂၃,၀၀၀	၂၂,၅၀၀	၇၃၉	၁၆,၅၁၉,၅၀၀
TMH	၂,၉၅၀	၂,၉၅၀	၅,၁၂၆	၁၅,၁၂၁,၇၀၀

ရန်ကုန်စတော့အိတ်ချိန်းမှ ရယူသည်။

### ရွှေဈေး၊ စက်သုံးဆီဈေးနှင့် နိုင်ငံခြားငွေ လဲလှယ်နှုန်း

နေပြည်တော် အောက်တိုဘာ ၇		မန္တလေး(ရွှေဈေး) ၁၂၂၇၅၀၀	
ရန်ကုန်(ရွှေဈေး) ၁၂၂၇၅၀၀	ရန်ကုန်	မန္တလေး	
<b>စက်သုံးဆီဈေးနှုန်း</b>	<b>ရန်ကုန်</b>	<b>မန္တလေး</b>	
(က) ဒီဇယ် တစ်လီတာ	၈၈၀/၉၂၅ ကျပ်	၉၂၅/၉၃၅ ကျပ်	
(ခ) အောက်တိုန်း ၉၅ တစ်လီတာ	၈၇၀/၉၂၀ ကျပ်	၉၆၀/၉၈၀ ကျပ်	
(ဂ) အောက်တိုန်း ၉၂ တစ်လီတာ	၇၈၀/၈၃၀ ကျပ်	၈၆၀/၈၇၅ ကျပ်	
(ဃ) အဆင့်မြင့်ဒီဇယ် တစ်လီတာ	၈၉၀/၉၃၅ ကျပ်	၉၄၀/၉၅၀ ကျပ်	
<b>ရန်ကုန် လက်ကားဈေး</b>			
ဒီဇယ် တစ်လီတာ	၈၅၀/၈၅၅ ကျပ်၊	အဆင့်မြင့်ဒီဇယ် တစ်လီတာ	၈၆၀/၈၆၅ ကျပ်၊
အောက်တိုန်း ၉၂ တစ်လီတာ	၇၆၅/၇၇၀ ကျပ်		
	(မြန်မာနိုင်ငံစက်သုံးဆီအသင်း)		

နိုင်ငံခြားငွေလဲလှယ်နှုန်း	
(က) အမေရိကန်	တစ်ဒေါ်လာ = ၁၅၃၂.၅
(ခ) ဥရောပ	တစ်ယူရို = ၁၆၈၀.၅
(ဂ) တရုတ်	တစ်ယွမ် = ၂၁၄.၃၉
(ဃ) ထိုင်း	တစ်ဘတ် = ၅၀.၃၀၄
(င) မလေးရှား	တစ်ရင်းဂစ် = ၃၆၅.၃၆
(စ) အိန္ဒိယ	တစ်ရူပီး = ၂၁.၅၈၀
(ဆ) ဂျပန်	တစ်ရာယန်း = ၁၄၄၄.၂
(ဇ) တောင်ကိုရီးယား	တစ်ရာဝမ် = ၁၂၇.၉၈
(ဈ) ဩစတြေးလျ	တစ်ဒေါ်လာ = ၁၀၃၂.၁
(ည) စင်ကာပူ	တစ်ဒေါ်လာ = ၁၁၀၈.၇

ပြည်ထောင်စုသမ္မတမြန်မာနိုင်ငံတော် ဗဟိုဘဏ်ဝက်ဘ်ဆိုက်မှ ရယူသည်။

စာတည်းမှူးချုပ် - ဦးဝင်းရွှေ  
စာတည်းမှူး - ဦးဝင်းနိုင်  
စာတည်းများ - ဦးစန်းအောင်၊ ဦးအောင်စိုး၊ ဒေါ်ခင်ခင်သက်၊ ဒေါ်ယုဝါဝါ၊ ဒေါ်သီသီမင်း  
သတင်းထောက်များ - ဦးမြင့်စိုး  
ဘာသာပြန်စာတည်းများ - ဦးဇော်ဝင်း၊ ဦးအောင်ကျော်ကျော်  
အကြီးတန်းသတင်းထောက်များ - ဦးဟိန်းထက်လင်း၊ ဦးနိုင်လင်းကြည်၊ ဦးသက်ထွေး၊ ဦးကိုမင်း  
အယ်ဒီတာချုပ် - ဦးအောင်ကျော်ဦး၊ ဒေါ်စန်းယုဦး၊ ဒေါ်ခင်စုစုလှိုင်၊ ဒေါ်နေဇာဇာထွန်း၊ ဦးအေးမင်းသူ၊ ဒေါ်မာမာစိုး  
ဓာတ်ပုံသတင်းထောက် - ဦးခင်မောင်ဝင်း

ပုံနှိပ်ခြင်းလုပ်ငန်းအမှတ် (၀၀၆၄၀)၊ ပုံနှိပ်ထုတ်ဝေခွင့်အမှတ်(၀၀၇၇၁)ဖြင့် ကြေးမုံသတင်းစာတိုက်က ထုတ်ဝေသည်။ ၁၉၅၇ ဧပြီ ၁၆ တွင် စတင်တည်ထောင်သည်။  
Gmail themirror.npt@gmail.com  
www.facebook.com/themirroredaily  
နေပြည်တော် - စာတည်းမှူး၊ ၀၆၇-၃၆၂၆၊ စာတည်းအဖွဲ့၊ ၀၆၇-၃၆၂၆၊ ၀၆၇-၃၆၂၆၊ ၀၆၇-၃၆၂၆၊ ၀၆၇-၃၆၂၆၊ ၀၆၇-၃၆၂၆  
ရန်ကုန်ရုံးခွဲ - အမှတ် ၇၇၊ ၅၂ လမ်းနှင့် မဟာဗန္ဓုလလမ်းထောင့်၊ ပုဇွန်တောင်မြို့နယ်၊ ရန်ကုန်မြို့၊ စာတည်းဌာန ၀၁-၂၉၈၃၂  
မန်နေဂျာ - ၀၁-၈၆၁၀၆၅၅ စီမံ/ငွေစာရင်း ၀၁-၂၉၁၄၅၄၄ ဖြန့်ချိရေး ၀၁-၂၉၈၃၀၊ ကြော်ငြာ ၀၁-၃၉၇၃၃၀၊ ဖက်စ် ၀၁-၂၀၃၃၅၀

ယူနီကုဒ်သုံးရင် ဘာတွေအကျိုးရှိလာမလဲ

- မြန်မာဘာသာ အပါအဝင် တိုင်းရင်းသား ဘာသာများအား စနစ်တကျ မှန်ကန်စွာ ရေးသားနိုင်ခြင်း။
- အသုံးပြုရာတွင် အက္ခရာစာလုံးများကို ရှာဖွေမှု (Searching)၊ ရွေးချယ်မှု (Sorting)၊ တွက်ချက်မှု (Manipulation)၊ သိမ်းဆည်းမှု (Storage)၊ ဘာသာပြန်ဆိုမှု (Translation)အစရှိသည့် လုပ်ငန်းစဉ်များအား လွယ်ကူမှန်ကန်စွာ ဆောင်ရွက်နိုင်ခြင်း။
- အသံစနစ်မှ အက္ခရာစာလုံးစနစ် ( Voice to Text ) သို့ အလိုအလျောက် ပြောင်းလဲပေးခြင်း။ Google Map , Microsoft , Facebook , Messenger စသည့် နိုင်ငံတကာ Applications များကို မြန်မာဘာသာဖြင့် အသုံးပြုနိုင်ခြင်း။

ပို့ဆောင်ရေးနှင့်ဆက်သွယ်ရေးဝန်ကြီးဌာန



ကမ္ဘာ့မျက်စင်မြင်ပပျောက်ရေးနေ့

WORLD SIGHT DAY

အောက်တိုဘာလ(၁၀)ရက်ကြာသပတေးနေ့

“Vision First”

“အမြင်အာရုံကောင်းစေဖို့ဦးစားပေးကာဆောင်ရွက်စို့”



ကောင်းမွန်သော မြေယာစီမံခန့်ခွဲရေးကိစ္စနှင့်ပတ်သက်၍ ဒုတိယအကြိမ် လုပ်ငန်းညှိနှိုင်းအစည်းအဝေး ကျင်းပ

နေပြည်တော် အောက်တိုဘာ ၇ ကောင်းမွန်သော မြေယာစီမံခန့်ခွဲရေး ကိစ္စနှင့်ပတ်သက်၍ ဒုတိယအကြိမ် လုပ်ငန်းညှိနှိုင်းအစည်းအဝေးကို ယနေ့ မွန်းလွဲ ၂ နာရီတွင် နေပြည်တော်ရှိ စိုက်ပျိုးရေး၊ မွေးမြူရေးနှင့် ဆည်မြောင်း ဝန်ကြီးဌာန၌ ကျင်းပသည်။



အစည်းအဝေးတွင် ပြည်ထောင်စု ဝန်ကြီး ဒေါက်တာအောင်သူက မြန်မာ နိုင်ငံတွင် လယ်ယာဥယျာဉ်မြေများ ကို စည်းကမ်းမဲ့ အကွက်ဖော်ရောင်းစား နေကြခြင်းတို့ကြောင့် စိုက်ပျိုးမြေများ လျော့နည်းသွားနိုင်ခြင်း၊ မြို့ပေါ်နှင့် ကျေးရွာများတွင် အသုံးပြုရန်ချန်လှပ် ထားသော မြေလွတ်များ ပျောက်ဆုံး ကုန်ခြင်း စသည့် ကိစ္စရပ်များအပေါ် ဥပဒေနှင့်အညီ တားဆီးကာကွယ်နိုင် ရေးနှင့် တိုးတက်ဖွံ့ဖြိုးလာသော မြို့ရွာများ၌ မြို့ပြနှင့်ကျေးရွာစီမံကိန်း များ ရေးဆွဲပြီး စနစ်တကျ ဆောင် ရွက်ကြရန်လိုအပ်ကြောင်း၊ ထိုသို့ ဆောင်ရွက်ရာတွင် မသမာသော နည်းလမ်းဖြင့် ပုဂ္ဂလိကအကျိုးစီးပွား အသုံးချခြင်းတို့မှ ကာကွယ်ရန် သက်ဆိုင်သူများက အဂတိကင်းစွာ ဖြင့် ဆောင်ရွက်ကြရန်လိုအပ်ကြောင်း ပြောကြားသည်။ ထို့နောက် စိုက်ပျိုးနိုင်သည့် လယ်ယာမြေများအား အခြားနည်းသုံး

ထားသော ဥပဒေ၊ နည်းဥပဒေများ၊ လုပ်ထုံးလုပ်နည်းနှင့် ညွှန်ကြားချက် များနှင့်အညီ ဆောင်ရွက်မည့် အစီ အစဉ်များ ချမှတ်နိုင်ရေးအတွက် မြေယာစီမံခန့်ခွဲမှုဆိုင်ရာ လုပ်ငန်း ကော်မတီများ ဖွဲ့စည်းဆောင်ရွက်ရေး တို့ကို ဆွေးနွေးကြသည်။ ထို့ပြင် လက်ရှိမြေယာများကို စီမံ ခန့်ခွဲရာတွင် ဒေသဆိုင်ရာ ဖွံ့ဖြိုးလာမှု၊ အသက်မွေးဝမ်းကျောင်းလုပ်ငန်းများ မြှင့်တင်စေမှုနှင့် သဘာဝပတ်ဝန်းကျင် ထိန်းသိမ်းမှုအတွက် သစ်တော နယ်မြေများ တိုးမြှင့်ဆောင်ရွက်ရေး ဆိုင်ရာလိုအပ်ချက်များကို ထည့်သွင်း

စဉ်းစား ဆောင်ရွက်သွားရမည် ဖြစ်ကြောင်း သိရသည်။ လုပ်ငန်းညှိနှိုင်းအစည်းအဝေးတွင် စိုက်ပျိုးရေး၊ မွေးမြူရေးနှင့် ဆည်မြောင်း ဝန်ကြီးဌာန ဒုတိယဝန်ကြီး ဦးလှကျော်၊ ပြည်ထောင်စုအစိုးရအဖွဲ့ရုံး ဝန်ကြီး ဌာန၊ ပို့ဆောင်ရေးနှင့် ဆက်သွယ်ရေး ဝန်ကြီးဌာန၊ ဆောက်လုပ်ရေးဝန်ကြီး ဌာန၊ နေပြည်တော်စည်ပင်သာယာ ရေးကော်မတီ၊ ရန်ကုန်မြို့တော် စည်ပင်သာယာရေးကော်မတီ၊ မန္တလေး မြို့တော်စည်ပင်သာယာရေးကော်မတီ တို့မှ တာဝန်ရှိသူများ တက်ရောက် ဆွေးနွေးကြသည်။ သတင်းစဉ်

သံအမတ်ကြီး ဦးမျိုးတင့် ချီလီသမ္မတနိုင်ငံ သမ္မတထံ ခန့်အပ်လွှာပေးအပ်

နေပြည်တော် အောက်တိုဘာ ၈ ချီလီသမ္မတနိုင်ငံဆိုင်ရာ အထူးအာဏာကုန်လွှာအပ်ခြင်းခံရသော ပြည်ထောင်စု သမ္မတမြန်မာနိုင်ငံတော် သံအမတ်ကြီး ဦးမျိုးတင့်သည် ၎င်း၏ခန့်အပ်လွှာကို ၂၀၁၉ ခုနှစ် အောက်တိုဘာ ၂ ရက်တွင် ဆန်တီယာဂိုမြို့၌ ချီလီသမ္မတနိုင်ငံ သမ္မတ မစ္စတာ ဆာဘာစတီရန် ပီညွှရာ အချိန်ခံထံ ပေးအပ်ခဲ့ပြီးဖြစ်သည်။

သီတင်းကျွတ်မှ

ရန်ကုန်ဘူတာကြီးမှ ပုဂံဘူတာသို့ လိုက်ပါစီးနင်းမည့် ခရီးသည်များအတွက် ရထားလက်မှတ်ခန့်ခွဲထားမှုများပြောင်းလဲခြင်းမရှိဘဲ ပုံမှန်အတိုင်းကောက်ခံ ပေးသွားမည်ဖြစ်သည်။ ခရီးသည်တစ်ဦးလျှင် ရိုးရိုးတန်း ကျပ် ၄၅၀၀၊ အထက်တန်း တိုင်ခုံ ကျပ် ၁၂၀၀၀ နှင့် အထက်တန်းအိမ်စင် ကျပ် ၁၆၅၀၀ တို့ ဖြစ်ကြောင်း သိရသည်။

ရန်ကုန်-ပုဂံအထူးရထားအား အမှတ်(၆၁) အဆန်/အမှတ်(၆၂)အစုန် အမြန် ရထားပြေးဆွဲပေးသကဲ့သို့ပင် သာယာဝတီ၊ လက်ပံတန်း၊ မင်းလှ၊ အုတ်ဖို၊ ကြို့ပင်ကောက်၊ စီးကုန်း၊ နတ်တလင်း၊ ပေါင်းတည်၊ ပုဏ္ဏား၊ သဲကုန်း၊ ဆင်ဖြူဆွေ၊ ရွှေတံခါး၊ အောင်လံ၊ ဆတ်သွား၊ တောင်တွင်းကြီး၊ မြို့သစ်၊ နတ်မောက်၊ လေးအိမ်၊ ဝင်းချောင်း၊ ကျောက်ပန်းတောင်းနှင့် စုတည်ဘူတာများ၌ ရပ်တန့်ပေးသွားမည် ဖြစ်ကြောင်း သိရသည်။ ရန်ကုန်-ပုဂံ နေ့စဉ်ပြေးဆွဲပေးလျက်ရှိသော အမှတ်(၆၁) အဆန်/အမှတ်(၆၂)အစုန် အမြန်ရထားကိုလည်း ပုံမှန်အတိုင်း ပြေးဆွဲပေးသွား မည်ဖြစ်ကြောင်း သိရသည်။

လူစီးတွဲများ ပိုမိုချိတ်ဆွဲပေးသွားမည်

ထို့အပြင် ကြည့်မြင်တိုင်ဘူတာမှ ပြည်ဘူတာသို့ ထွက်ခွာသော စာပို့ရထား နှင့် သာရဝေတီဘူတာသို့ သွားရောက်သည့် ရထားတွဲဆိုင်များမှာ ရုံးပိတ်ရက် ကာလအတွင်း ခရီးသည်စီးနင်းမှု ပိုမိုများပြားသဖြင့် လူစီးတွဲများ ပိုမိုချိတ်ဆွဲ ပေးသွားမည်ဖြစ်ကြောင်း မြန်မာ့မီးရထားမှ သိရသည်။

သတင်း - ပွင့်သစ္စာ  
ဓာတ်ပုံ - စိုးမြင့်အောင်

ရှေ့ဖုံးမှ

အခမ်းအနားသို့ ကော်မရှင်အဖွဲ့ဝင်များနှင့် ကော်မရှင်ရုံးမှ တာဝန်ရှိသူများ၊ တိုင်းဒေသကြီး/ပြည်နယ်ရွေးကောက်ပွဲကော်မရှင်အဖွဲ့ခွဲများမှ တာဝန်ရှိသူများ နှင့် ပြည်ထောင်စုရွေးကောက်ပွဲကော်မရှင်နှင့် ပူးပေါင်းဆောင်ရွက်လျက်ရှိသော အဖွဲ့အစည်းတစ်ခုဖြစ်သည့် International Foundation for Electoral Systems (IFES) အဖွဲ့မှ တာဝန်ရှိသူများ တက်ရောက်ခဲ့ကြသည်။

စနစ်တကျအစီရင်ခံတင်ပြ

အခမ်းအနားတွင် ပြည်ထောင်စုရွေးကောက်ပွဲကော်မရှင်ဥက္ကဋ္ဌ ဦးလှသိန်း က ၂၀၂၀ ပြည့်နှစ် အထွေထွေရွေးကောက်ပွဲကို ချမှတ်ထားသည့် စံ(၅)ချက်နှင့် အညီ အောင်မြင်စွာကျင်းပနိုင်ရန် မဟာဗျူဟာစီမံကိန်း(၂၀၁၉-၂၀၂၂)ကို လုပ်ငန်းစဉ်များအလိုက် အချိန်ဇယားများ သတ်မှတ်ရေးဆွဲ၍ အကောင်အထည် ဖော်ဆောင်ရွက်လျက်ရှိကြောင်း၊ လုပ်ငန်းများ အကောင်အထည်ဖော်ဆောင်ရွက် နေမှုကို စောင့်ကြည့်၍ စိစစ်သုံးသပ်ရေးအဖွဲ့က ပုံမှန်အစီရင်ခံတင်ပြမှသာ ကော်မရှင်က ပြန်လည်သုံးသပ်နိုင်မည်ဖြစ်ကြောင်း၊ ကော်မရှင်အဖွဲ့ခွဲ အဆင့်ဆင့်က မိမိတို့တာဝန်ယူဆောင်ရွက်နေသည့် လုပ်ငန်းစဉ်များအလိုက် စနစ်တကျအစီရင်ခံတင်ပြကြရန် ပြောကြားလိုကြောင်း။

ရွေးကောက်ပွဲတစ်ခုကျင်းပရန်အတွက် ယခင်ကျင်းပခဲ့သည့် ရွေးကောက်ပွဲ များ၏ အချက်အလက်များအပေါ်အခြေခံ၍ လျာထားစီမံဆောင်ရွက်ကြရပါ ကြောင်း၊ ကော်မရှင်အနေဖြင့် ရွေးကောက်ပွဲတစ်ခု ကျင်းပပြီးစီးပြီးပါက ရွေးကောက်ပွဲဆိုင်ရာ အချက်အလက်များကို ပြည်သူလူထုသိရှိနိုင်ရန် ထုတ်ပြန်

ကြေညာခြင်း၊ ဝက်လိုက်ဆိုင်ရာ လွှင့်တင်ခြင်းတို့ကိုလည်း ဆောင်ရွက်ပေးလျက်ရှိပါ ကြောင်း၊ ကော်မရှင်အဖွဲ့ခွဲများအနေဖြင့် လုပ်ငန်းများအလိုက် အချက်အလက် များကို စနစ်တကျမှတ်တမ်းထားရှိရန် လိုအပ်ပါကြောင်း။

နိုင်ငံတော်တွင် e-Government စနစ်ကို အရှိန်အဟုန်ဖြင့်ဆောင်ရွက် နေသည့်အတွက် ရုံးလုပ်ငန်းများဆောင်ရွက်ရာတွင် အင်တာနက်ကွန်ရက်ချိတ်ဆက် အသုံးပြုခြင်းကြောင့် ဆိုက်ဘာတိုက်ခိုက်မှုများရှိလာနိုင်ပါကြောင်း၊ သို့ဖြစ်ပါ၍ ကြိုတင်ကာကွယ်ခြင်းနှင့် အရေးပေါ်တုံ့ပြန်မှုများဆောင်ရွက်နိုင်ရန် ဆိုက်ဘာ လုံခြုံရေးဆိုင်ရာမူဝါဒများ၊ လမ်းညွှန်ချက်များသိရှိနားလည်ထားရန် လိုအပ်ပါ ကြောင်း။

အကျိုးရှိရှိအသုံးချသွားနိုင်မည်

ရွေးကောက်ပွဲတစ်ခု အောင်မြင်စွာကျင်းပနိုင်ရန် ရွေးကောက်ပွဲဆိုင်ရာ ကဏ္ဍစုံမှ ပါဝင်ပတ်သက်သူများအားလုံး၏ ပူးပေါင်းပါဝင်မှုကို လိုအပ်ပါ ကြောင်း၊ ကဏ္ဍစုံပါဝင်ပတ်သက်သူများနှင့် ပုံမှန်တွေ့ဆုံဆွေးနွေးမှုရှိမှသာ သက်ဆိုင်ရာဒေသ၏ အခြေအနေများကိုသိရှိပြီး ရွေးကောက်ပွဲဆိုင်ရာ ကူညီ ထောက်ပံ့မှုများကို အကျိုးရှိရှိအသုံးချသွားနိုင်မည်ဖြစ်ပါကြောင်း၊ ကျင်းပပြီးစီး ခဲ့သည့် ကြားဖြတ်ရွေးကောက်ပွဲများတွင် ရွေးကောက်ပွဲဆိုင်ရာ အငြင်းပွားမှု ဖြစ်စဉ်များ လျော့နည်းခဲ့ခြင်းသည် ရွေးကောက်ပွဲဆိုင်ရာ စေ့စပ်ညှိနှိုင်းရေး ကော်မတီအဆင့်ဆင့်ကို ဖွဲ့စည်းဆောင်ရွက်ခဲ့ခြင်းကြောင့်ဟု သုံးသပ်ပါကြောင်း၊ ကော်မတီအဆင့်ဆင့်အနေဖြင့် ဖြစ်ပေါ်လာသည့် ပြဿနာရပ်များကို ဖြေရှင်း ရာတွင် အဖွဲ့ဝင်များပါဝင်သည့် စုံညီအစည်းအဝေးပြုလုပ်ပြီး ဥပဒေနှင့်အညီ

ဘက်လိုက်မှုကင်းစွာ ဆောင်ရွက်ရန်အရေးကြီးပါကြောင်း၊ စေ့စပ်ညှိနှိုင်းရေး ကော်မတီများဆိုင်ရာ လုပ်ထုံးလုပ်နည်းများပြုစုရာတွင်လည်း ယခင်အတွေ့ အကြုံများအပေါ်မူတည်၍ စနစ်တကျပြုစုသွားကြရန် မှာကြားလိုပါကြောင်း။

စိတ်ဝင်စားမှုမြင့်မားလာမည်

ကိုယ်စားလှယ်လောင်း အမည်စာရင်းတင်သွင်းခြင်းဆိုင်ရာနှင့်စပ်လျဉ်း ၍ သတင်းအချက်အလက်များ ထုတ်ပြန်ခြင်း၊ ကြည့်ရှုသုံးသပ်ခြင်းတို့တွင် ရှင်းလင်းမှုရှိပြီး နားလည်လွယ်စေရန်လိုအပ်ပါကြောင်း၊ Case Tracking System ကို အသုံးပြုခြင်းဖြင့် ကိန်းဂဏန်းအချက်အလက်များကို အလွယ်တကူမှတ်တမ်း တင်နိုင်ပြီး သရုပ်ဖော်ပုံများဖြင့် ဖော်ပြနိုင်သည့်အတွက် ပိုမိုရှင်းလင်းမြင်သာ၍ ပြည်သူလူထုအနေဖြင့် စိတ်ဝင်စားမှုမြင့်မားလာမည်ဖြစ်ပါကြောင်း၊ ထို့ကြောင့် Case Tracking System ဆိုင်ရာ လက်စွဲပြုစုရာတွင် IFES အဖွဲ့၏ နည်းပညာ ပံ့ပိုးမှုဖြင့် စနစ်တကျဆောင်ရွက်သွားကြရန်မှာကြားလိုပါကြောင်း ပြောကြား သည်။

ထို့နောက် အခမ်းအနားတက်ရောက်လာသူများနှင့်အတူ စုပေါင်းမှတ်တမ်း တင်ဓာတ်ပုံရိုက်ပြီး ပထမနေ့အစီအစဉ်ပါ လုပ်ငန်းညှိနှိုင်းဆွေးနွေးပွဲကို ဆက်လက် ကျင်းပခဲ့သည်။

အဆိုပါ လုပ်ငန်းညှိနှိုင်းဆွေးနွေးပွဲများကို ပြည်ထောင်စုရွေးကောက်ပွဲ ကော်မရှင်နှင့် International Foundation for Electoral Systems (IFES) အဖွဲ့တို့ ပူးပေါင်းကျင်းပခြင်းဖြစ်ပြီး အောက်တိုဘာ ၇ ရက်မှ ၁၀ ရက်အထိ လေးရက်ကြာ ကျင်းပသွားမည်ဖြစ်ကြောင်း သိရသည်။ သတင်းစဉ်

မြည်တွင်းရေးရာ

ကျောပိုးမှ

ကျူးဘားနိုင်ငံခြားရေးဝန်ကြီး Mr. Bruno Eduardo Rodriguez Parrilla နှင့် တွေ့ဆုံစဉ် မြန်မာ-ကျူးဘား နှစ်နိုင်ငံအကြား ဆက်ဆံရေးနှင့် ပူးပေါင်းဆောင်ရွက်မှု တိုးမြှင့်ရေး၊ ကုန်သွယ်ရေးနှင့် စီးပွားရေးပူးပေါင်း ဆောင်ရွက်မှုတိုးမြှင့်ရေး၊ ကျန်းမာရေး ကဏ္ဍတွင် ပိုမိုပူးပေါင်းဆောင်ရွက် သွားရေး၊ နှစ်ဖက်ထိတွေ့ဆက်ဆံမှု မြှင့်တင်သွားရေး၊ မြန်မာအစိုးရက ကြိုးပမ်းဆောင်ရွက်လျက်ရှိသည့် ရခိုင်ပြည်နယ် တည်ငြိမ်အေးချမ်းရေး နှင့် အမျိုးသားပြန်လည်စည်းလုံး ညီညွတ်ရေးလုပ်ငန်းများကို ဆွေးနွေး ခဲ့ကြသည်။ ထို့ပြင် ကျူးဘားနိုင်ငံ ဆိုင်ရာ မြန်မာသံရုံးတည်ထောင် ဖွင့်လှစ်နိုင်ရေး ကျူးဘားနိုင်ငံခြားရေး ဝန်ကြီးဌာနမှ ပံ့ပိုးကူညီမှုများ အတွက် မြန်မာနိုင်ငံအစိုးရအနေဖြင့် ကျေးဇူးတင်ရှိကြောင်းကိုလည်း ပြော ကြားခဲ့သည်။



ပြည်ထောင်စုဝန်ကြီး ဦးကျော်တင့်ဆွေ ကျူးဘားနိုင်ငံခြားရေးဝန်ကြီးဌာန ဝန်ကြီး Mr. Bruno Eduardo Rodriguez Parrilla အား ရင်းရင်းနှီးနှီးဆက်ဆံစဉ်။

ပြည်ထောင်စုဝန်ကြီးသည် အောက် တိုဘာ ၄ ရက် ညနေပိုင်းတွင် Melia Cohiba Hotel ၌ ကျင်းပသော ဟာဗားနားမြို့ မြန်မာသံရုံးဖွင့်လှစ် သည့် ဧည့်ခံပွဲအခမ်းအနားသို့ တက် ရောက်ပြီး အဖွင့်အမှာစကား ပြောကြားခဲ့သည်။

ပြည်ထောင်စုဝန်ကြီးက အမှာ စကားပြောကြားရာတွင် ကျူးဘား နိုင်ငံဆိုင်ရာ မြန်မာသံရုံးဖွင့်လှစ်မှု သည် မြန်မာ-ကျူးဘားဆက်ဆံရေး ကို အလေးထားပြီး ပိုမိုမြှင့်တင်ရန်

ရည်ရွယ်သည့် ဆောင်ရွက်မှုဖြစ် ကြောင်း၊ နှစ်နိုင်ငံအကြားပူးပေါင်း ဆောင်ရွက်မှု၊ ကုန်သွယ်မှုနှင့် ရင်းနှီး မြှုပ်နှံမှုဆိုင်ရာ အခွင့်အလမ်းများ လည်း ပိုမိုရရှိနိုင်မည်ဖြစ်ကြောင်း ဖြင့် ထည့်သွင်းပြောကြားခဲ့သည်။

တက်ရောက် သံရုံးဖွင့်ပွဲအခမ်းအနားသို့ကျူးဘား နိုင်ငံ ဒုတိယနိုင်ငံခြားရေးဝန်ကြီး Mr. Rogelio Sierra Diaz တက်ရောက်ပြီး အမှာစကား ပြောကြားခဲ့သည်။

အခမ်းအနားသို့ အာဆီယံအဖွဲ့ဝင် နိုင်ငံများ၏ သံရုံးများမှ သံအမတ်ကြီး များအပါအဝင် ဟာဗားနားမြို့ အခြေစိုက် အခြားသံရုံးများမှ သံအမတ်ကြီးများ၊ သံရုံးအကြီးအကဲ များနှင့် ကျူးဘားနိုင်ငံခြားရေး ဝန်ကြီးဌာနမှ တာဝန်ရှိသူများ တက်ရောက်ခဲ့ကြသည်။

မြန်မာသံရုံးကို ကျူးဘားနိုင်ငံ ဟာဗားနားမြို့၌ ဖွင့်လှစ်နိုင်မှုသည် မြန်မာ-ကျူးဘား နှစ်နိုင်ငံဆက်ဆံရေး

ကို ပိုမိုတိုးတက်ခိုင်မာစေသည် သာမက ကာရေဘီယံဒေသတွင်းရှိ နိုင်ငံများနှင့် မြန်မာနိုင်ငံတို့အကြား ဆက်ဆံရေးကိုလည်း တိုးမြှင့်ဆောင် ရွက်သွားနိုင်မည်ဖြစ်သည်။

ပြည်ထောင်စုဝန်ကြီး ခေါင်းဆောင် သော ကိုယ်စားလှယ်အဖွဲ့သည် အောက်တိုဘာ ၅ ရက်တွင် ဟာဗားနား မြို့မှ ပြန်လည်ထွက်ခွာခဲ့ကြောင်း နိုင်ငံခြားရေးဝန်ကြီးဌာနမှ သတင်းရ ရှိသည်။ သတင်းစဉ်



ကမ္ဘာ့စာပို့တိုက်နေ့ အထိမ်းအမှတ် ၂၀၀/- ကျပ်တန် အထူးထုတ် စာပို့တံဆိပ်ခေါင်းသစ် ရောင်းချပေးမည်

နေပြည်တော် အောက်တိုဘာ ၇  
ပို့ဆောင်ရေးနှင့် ဆက်သွယ်ရေးဝန်ကြီးဌာန မြန်မာ့စာပို့တိုက်လုပ်ငန်းမှ (၁၄၅) နှစ်မြောက် ကမ္ဘာ့စာပို့တိုက်နေ့ ( WORLD POST DAY ) အထိမ်းအမှတ် ၂၀၀/- ကျပ်တန် အထူးထုတ် စာပို့တံဆိပ်ခေါင်းသစ် တစ်မျိုးကို ၂၀၁၉ ခုနှစ်၊ အောက်တိုဘာ ၉ ရက်၊ မြန်မာသက္ကရာဇ် ၁၃၈၁ ခုနှစ်၊ သီတင်းကျွတ်လဆန်း ၁၁ ရက် (ဗုဒ္ဓဟူး)နေ့၊ နံနက် ၉ နာရီခွဲမှစတင်၍ တိုင်းဒေသကြီး/ ပြည်နယ် များရှိ လုပ်ငန်းပြည့်စာတိုက်အသီးသီးတွင် ရောင်းချပေးသွားမည်ဖြစ်သည်။  
အထူးအစီအစဉ်တစ်ရပ်အနေဖြင့် နေပြည်တော်ဗဟိုစာတိုက်ကြီး၊ ရန်ကုန် စာတိုက်ကြီးနှင့် မန္တလေးစာတိုက်ကြီးတို့တွင် အောက်တိုဘာ ၉ ရက်၌ ဝယ်ယူ သော အထူးထုတ်စာပို့တံဆိပ်ခေါင်းများနှင့် ပထမနေ့ စာအိတ် (Firstday Cover) များပေါ်တွင် နေ့စွဲအမှတ်အသားတံဆိပ် ရိုက်နှိပ်ပေးသွားမည်ဖြစ်သည်။  
ထို့ပြင် (၁၄၅)နှစ်မြောက် ကမ္ဘာ့စာပို့တိုက်နေ့ ( WORLD POST DAY ) အခမ်း အနားကျင်းပရာ ပို့ဆောင်ရေးနှင့် ဆက်သွယ်ရေးဝန်ကြီးဌာန ရုံးအမှတ် (၂)၊ နေပြည်တော်တွင်လည်း အထိမ်းအမှတ်အထူးထုတ် ပထမနေ့ စာအိတ် ( Firstday Cover ) များပေါ်တွင် နေ့စွဲအမှတ်အသားတံဆိပ် ရိုက်နှိပ်ပေးသွား မည်ဖြစ်ကြောင်း သိရသည်။ သတင်းစဉ်



ပြည်ထောင်စုဝန်ကြီး ဦးသိန်းဆွေ ပြင်သစ်သံအမတ်ကြီးအား လက်ခံတွေ့ဆုံ

နေပြည်တော် အောက်တိုဘာ ၇  
အလုပ်သမား၊ လူဝင်မှုကြီးကြပ်ရေး နှင့် ပြည်သူ့အင်အားဝန်ကြီးဌာန ပြည်ထောင်စုဝန်ကြီး ဦးသိန်းဆွေ သည် မြန်မာနိုင်ငံဆိုင်ရာ ပြင်သစ်နိုင်ငံ သံအမတ်ကြီး မစ္စတာ ခရစ္စတီယန် လရရဗီအား ယနေ့ နံနက် ၁၀ နာရီ တွင် နေပြည်တော်ရှိ ပြည်ထောင်စု ဝန်ကြီး၏ဧည့်ခန်းမ၌ တွေ့ဆုံသည်။  
ဆွေးနွေး တွေ့ဆုံစဉ် ဝန်ကြီးဌာနအနေဖြင့် အလုပ်သမားရေးရာနှင့် လူဝင်မှုကြီး

ကြပ်ရေးဆိုင်ရာလုပ်ငန်းများ အကောင် အထည်ဖော် ဆောင်ရွက်နေမှု၊ မြန်မာ နိုင်ငံ၌ ပြင်သစ်ကုမ္ပဏီများ လာရောက် ရင်းနှီးမြှုပ်နှံဆောင်ရွက်မှုနှင့် ပြင်သစ်- မြန်မာ ကုန်သည်ကြီးများအသင်း တည် ထောင်ဆောင်ရွက်နေမှု၊ ပြင်သစ် ကုမ္ပဏီများ၌ မြန်မာလုပ်သားများ ခန့်ထားဆောင်ရွက်မှုနှင့် ကျွမ်းကျင် လုပ်သားများ ဖြစ်စေရေးအတွက် လုပ်ငန်းခွင်သင်တန်းများ ဖွင့်လှစ် ဆောင်ရွက်မှု၊ လုပ်သားစွမ်းရည် မြှင့်တင်ရေးနှင့် လုပ်ငန်းခွင်

ဘေးအန္တရာယ်ကင်းရှင်းရေးဆောင် ရွက်မှု၊ ILO နှင့် ပူးပေါင်းကာ မြန်မာ အလုပ်သမားများအတွက် အလုပ် သမားဥပဒေ ရေးဆွဲဆောင်ရွက်နေမှု နှင့် အနည်းဆုံး လုပ်ခလစာ သတ်မှတ်ပြဋ္ဌာန်း ဆောင်ရွက်နေမှု၊ အနည်းဆုံးလုပ်ခလစာ သတ်မှတ် ပြဋ္ဌာန်းနိုင်ရေးအတွက် နိုင်ငံတော် အစိုးရ၊ အလုပ်ရှင်၊ အလုပ်သမား သုံးပွင့်ဆိုင်ညှိနှိုင်း သတ်မှတ်ဆောင် ရွက်မှုနှင့် အလုပ်သမားများ၏အကျိုး အတွက် ရှေးရှုဆောင်ရွက်နေမှု၊

ပြင်သစ်နိုင်ငံသားများမြန်မာနိုင်ငံသို့ အလွယ်တကူ လာရောက်နိုင်ရေး အတွက် ဆိုက်ရောက်စီစဉ်ရေး e-Visa ခွင့်ပြုဆောင်ရွက်ပေးထားမှု၊ မြန်မာ နိုင်ငံသို့ ပြင်သစ်နိုင်ငံသားများ ပိုမို ရင်းနှီးမြှုပ်နှံနိုင်ရေးနှင့် အလည်အပတ် ခရီးသွားများလာရောက်နိုင်ရေးအတွက် ပြည်ဝင်စီစဉ် လွယ်ကူစေရေး စီစဉ် ဆောင်ရွက်ပေးနေမှု၊ e-Government ကော်မတီ၏ဦးစားပေးလုပ်ငန်းတစ်ရပ် ဖြစ်သည့် လူတစ်ဦးလျှင် နံပါတ်တစ်ခု ပေးမည့် Unique ID အကောင်အထည် ဖော်နိုင်ရေးအတွက် စီစဉ်ဆောင်ရွက်



နိုင်ငံသားဖြစ်မှုဆိုင်ရာ ကတ်ပြားများကို ဒစ်ဂျစ်တယ်စနစ် အဖြစ် ပြောင်းလဲနိုင်ရေးဆက်လက် ဆောင်ရွက်မည့် အစီအစဉ်၊ UID၊ e-ID စနစ်နှင့် နယ်စပ်ဒေသများ အပါအဝင် လူဝင်မှုကြီးကြပ်ရေးလုပ်ငန်းများနှင့် ပတ်သက်သည့် လုံခြုံရေးဆိုင်ရာ စစ်ဆေးရေးလုပ်ငန်းများတွင် ပြင်သစ် နိုင်ငံမှ ပူးပေါင်းကူညီဆောင်ရွက်နိုင် ရေးတို့ကို အမြင်ချင်းဖလှယ်ဆွေးနွေး ကြသည်။ သတင်းစဉ်

၂၀၁၈-၂၀၁၉ ဘဏ္ဍာနှစ် အောက်တိုဘာလမှ ဩဂုတ်လအထိ မြန်မာနိုင်ငံ၏ ပို့ကုန်၊ သွင်းကုန် အခြေအနေ

နေပြည်တော် အောက်တိုဘာ ၇  
၂၀၁၈-၂၀၁၉ ဘဏ္ဍာနှစ် ဩဂုတ်လအတွက် မြန်မာနိုင်ငံ၏ ပုံမှန်ပို့ကုန်တန်ဖိုး မှာ အမေရိကန်ဒေါ်လာ ၉၉၉ ဒသမ ၆၄ သန်း၊ နယ်စပ်ပို့ကုန်တန်ဖိုးမှာ အမေရိကန်ဒေါ်လာ ၄၂၆ ဒသမ ၇၅ သန်းနှင့် စုစုပေါင်း ပို့ကုန်တန်ဖိုးမှာ အမေရိကန်ဒေါ်လာ ၁၄၂၆ ဒသမ ၃၉ သန်း ဖြစ်သည်။ ပုံမှန်သွင်းကုန်တန်ဖိုး မှာ အမေရိကန်ဒေါ်လာ ၁၂၀၂ ဒသမ ၄၂ သန်း၊ နယ်စပ်သွင်းကုန်တန်ဖိုးမှာ အမေရိကန်ဒေါ်လာ ၂၂၂ ဒသမ ၄၅ သန်းနှင့် စုစုပေါင်း သွင်းကုန်တန်ဖိုးမှာ အမေရိကန်ဒေါ်လာ ၁၄၂၄ ဒသမ ၈၇ သန်း ဖြစ်သည်။ သို့ဖြစ်ပါ၍ ၂၀၁၈-

၂၀၁၉ ဘဏ္ဍာနှစ်၊ ဩဂုတ်လအတွက် စုစုပေါင်း ကုန်သွယ်မှုပမာဏမှာ အမေရိကန်ဒေါ်လာ ၂၈၄၁ ဒသမ ၂၆ သန်းဖြစ်ပြီး စုစုပေါင်း ကုန်သွယ်မှုပိုင်းမှာ အမေရိကန်ဒေါ်လာ ၁၁ ဒသမ ၅၂ သန်း ဖြစ်ပါသည်။

၂၀၁၈-၂၀၁၉ ဘဏ္ဍာနှစ် အောက်တိုဘာလမှ ဩဂုတ်လအထိ မြန်မာ နိုင်ငံ၏ ပုံမှန်ပို့ကုန်တန်ဖိုးမှာ အမေရိကန်ဒေါ်လာ ၈၈၅၅ ဒသမ ၈၀ သန်း၊ နယ်စပ်ပို့ကုန်တန်ဖိုးမှာ အမေရိကန်ဒေါ်လာ ၆၆၆၅ ဒသမ ၃၀ သန်းနှင့် စုစုပေါင်း ပို့ကုန်တန်ဖိုးမှာ အမေရိကန်ဒေါ်လာ ၁၅၅၂၀ ဒသမ ၁၀ သန်း ဖြစ်သည်။ ပုံမှန်သွင်းကုန်တန်ဖိုးမှာ အမေရိကန်ဒေါ်လာ ၁၃၇၈၀ ဒသမ ၄၀

သန်း၊ နယ်စပ်သွင်းကုန်တန်ဖိုးမှာ အမေရိကန်ဒေါ်လာ ၂၇၉၈ ဒသမ ၀၀ သန်း နှင့် စုစုပေါင်း သွင်းကုန်တန်ဖိုးမှာ အမေရိကန်ဒေါ်လာ ၁၆၅၇၈ ဒသမ ၄၀ သန်း ဖြစ်သည်။ သို့ဖြစ်၍ ၂၀၁၈-၂၀၁၉ ဘဏ္ဍာနှစ် အောက်တိုဘာလမှ ဩဂုတ်လအထိ စုစုပေါင်း ကုန်သွယ်မှုပမာဏမှာ အမေရိကန်ဒေါ်လာ ၃၂၁၉ ဒသမ ၅၀ သန်းဖြစ်ပြီး စုစုပေါင်း ကုန်သွယ်မှုပိုင်းမှာ အမေရိကန်ဒေါ်လာ ၁၀၃၇ ဒသမ ၃၀ သန်း ဖြစ်ပါသည်။ ဗဟိုစာရင်းအင်းအဖွဲ့မှ လစဉ်တင်ပြသော ပို့ကုန်၊ သွင်းကုန် အခြေအနေအစီရင်ခံစာအရ သိရှိရသည်။ သတင်းစဉ်

# အင်္ဂလိပ်စာ ဘာသာစကားကျွမ်းကျင်မှု မြှင့်တင်ရေးသင်တန်း ဖွင့်ပွဲကျင်းပ

နေပြည်တော် အောက်တိုဘာ ၇  
ပညာရေးဝန်ကြီးဌာနရှိ ဦးစီးဌာနများမှ အရာထမ်းများ အတွက် အင်္ဂလိပ်စာ ဘာသာစကားကျွမ်းကျင်မှု မြှင့်တင်ရေး သင်တန်း (Upper Intermediate Level အဆင့်) ဖွင့်ပွဲ အခမ်းအနားကို ယနေ့ နံနက် ၉ နာရီခွဲတွင် နေပြည်တော်ရှိ အဆိုပါဝန်ကြီးရုံးအစည်းအဝေးခန်းမ၌ ကျင်းပသည်။



အခမ်းအနားတွင် ပြည်ထောင်စုဝန်ကြီး ဒေါက်တာ မျိုးသိမ်းကြီးက နိုင်ငံ့ဝန်ထမ်းများ စွမ်းဆောင်မှု အရည်အသွေးမြှင့်တင်ရေးအတွက် အင်္ဂလိပ်စာဘာသာစကား ကျွမ်းကျင်မှုသင်တန်းများ၊ ICT ကျွမ်းကျင်မှုဆိုင်ရာ အခြေခံသင်တန်း၊ ပညာရေးစီမံခန့်ခွဲမှုသင်တန်းများကို ဝန်ကြီးဌာနရှိ ဝန်ထမ်းများအတွက် နေပြည်တော်တွင် ဖွင့်လှစ်ပေးလျက်ရှိကြောင်း၊ ဝန်ကြီးဌာနရှိ ဦးစီးဌာန များမှ အရာထမ်းများ စုပေါင်းသင်ယူခြင်း အခွင့်အလမ်းကို ပူးပေါင်းပံ့ပိုးပေးခြင်းဖြင့် ဦးစီးဌာနအချင်းချင်း ချိတ်ဆက် ဆောင်ရွက်ရာတွင် စီမံခန့်ခွဲမှုနှင့် ပူးပေါင်းဆောင်ရွက်မှု ပိုမိုလွယ်ကူ လျင်မြန်လာမည်ဖြစ်ကြောင်း၊ အမျိုးသား ပညာရေးမဟာဗျူဟာစီမံကိန်း (၂၀၁၆-၂၀၂၁)၏ စီမံခန့်ခွဲမှု

စွမ်းဆောင်ရည်မြှင့်တင်မှုနှင့် အရည်အသွေးအာမခံမှု ကဏ္ဍတွင် ပြုပြင်ပြောင်းလဲမှုများကို တွန်းအားပေးပြီး ရေရှည်တည်တံ့ရန် ဆောင်ရွက်ရာတွင်လူ့စွမ်းအားအရင်း အမြစ်များကို စွမ်းဆောင်ရည်မြှင့်တင်ပေးခြင်းသည် ဝန်ကြီး ဌာန၏ အရေးကြီးသော အခန်းကဏ္ဍတစ်ခုဖြစ်ကြောင်း၊ ယခုသင်တန်းတက်ရောက်မည့် အရာထမ်းဝန်ထမ်းများ အနေဖြင့် မိမိတို့အတွက် အကျိုးရှိမည့် အင်္ဂလိပ်စာ ကျွမ်းကျင်မှုအရည်အသွေးများကို မြှင့်တင်ကြိုးပမ်း

ဆောင်ရွက်ကြရန်တိုက်တွန်းပါကြောင်း ပြောကြားသည်။  
အဆိုပါသင်တန်းကို ပညာရေးဝန်ကြီးဌာနရှိ ဦးစီး ဌာနများမှ နေ့စဉ်ဆောင်ရွက်လျက်ရှိသည့် ရုံးလုပ်ငန်း တာဝန်များ၌ အင်္ဂလိပ်ဘာသာစကားကျွမ်းကျင်မှု စွမ်းရည် ပိုမိုတိုးတက်စေရန်ရည်ရွယ်၍ နည်းပညာ၊ သက်မွေးပညာ နှင့် လေ့ကျင့်ရေးဦးစီးဌာနနှင့် လေ့လာဆန်းစစ်အကဲဖြတ် ရေးအဖွဲ့ (သုတေသန)တို့ပူးပေါင်း၍ Capacity Development Fund(CDF) ဖြင့် Upper - Intermediate Level with Project - Based Assessment သင်တန်းကို အရာရှိ ၁၆ ဦးအား ရက်သတ္တရပ်ပတ်ကြာ သင်ကြားပေးသွားမည် ဖြစ်ကြောင်း သိရသည်။

သင်တန်းဖွင့်ပွဲသို့ ဒုတိယဝန်ကြီး ဦးဝင်းမော်ထွန်း နှင့် တာဝန်ရှိသူများ၊ English Language Fellowship Program ၌ ပံ့ပိုးကူညီဆောင်ရွက်ပေးသော အမေရိကန် သံရုံးမှ သင်တန်းနည်းပြဆရာ Mrs. Loren Lee Chiesi၊ အင်္ဂလိပ်ဘာသာကျွမ်းကျင်မှု သင်တန်းကျောင်း (နေပြည်တော်) မှ ကျောင်းအုပ်ကြီးနှင့် သင်တန်းနည်းပြ ဆရာ ဆရာမများနှင့် သင်တန်းသားများ တက်ရောက် ကြသည်။ သတင်းစဉ်



## ဗဟိုဝန်ထမ်းတက္ကသိုလ်(အောက်မြန်မာပြည်) အဆင့်မြင့်အရာထမ်း စီမံခန့်ခွဲမှုသင်တန်း ဖွင့်ပွဲကျင်းပ

ရန်ကုန် အောက်တိုဘာ ၇  
ပြည်ထောင်စုရာထူးဝန်အဖွဲ့၏ အဆင့်မြင့်အရာထမ်း စီမံ ခန့်ခွဲမှုသင်တန်းအမှတ်စဉ်(၁၄) ဖွင့်ပွဲအခမ်းအနားကို ယနေ့ နံနက် ၉ နာရီတွင် ဗဟိုဝန်ထမ်းတက္ကသိုလ် (အောက်မြန်မာ ပြည်) ကေတုမတီခန်းမ၌ ကျင်းပသည်။  
အခမ်းအနားတွင် ပြည်ထောင်စုရာထူးဝန်အဖွဲ့ဝင် ဒေါက်တာဦးဖားက နိုင်ငံတော်အစိုးရမှ အရာရှိများအား စွမ်းဆောင်ရည်မြှင့်တင်ပေးမှုနှင့် လေ့ကျင့်သင်တန်းပေးမှု များကို ဆောင်ရွက်ပေးနေခြင်းသည် အုပ်ချုပ်ရေးကဏ္ဍ၏

ခေါင်းဆောင်မှု အရည်အသွေးတိုးတက်လာစေရန် ဖြစ်ကြောင်း၊ သင်တန်းကာလအတွင်း နိုင်ငံအတွက် အကျိုး ရှိအောင် ကြိုးစားသင်ယူကြရန် တိုက်တွန်းလိုကြောင်း ပြောကြားသည်။  
သင်တန်းသို့ ဗဟိုအဖွဲ့အစည်းနှင့် ဝန်ကြီးဌာန ၃၀ မှ ညွှန်ကြားရေးမှူးအဆင့်ရှိ သင်တန်းသား ၂၆ ဦး၊ သင်တန်း သူ ၁၄ ဦးက နိုင်ငံဘာ ၂၉ ရက်အထိ ရက်သတ္တရပ်ပတ်ကြာ တက်ရောက်ကြမည်ဖြစ်ကြောင်း သိရသည်။ သတင်းစဉ်

## အရာထမ်းငယ်နှင့် စာရေးဝန်ထမ်း အခြေခံသင်တန်းများ ဖွင့်လှစ်

ရန်ကုန် အောက်တိုဘာ ၇  
အရာထမ်းငယ်အခြေခံသင်တန်း အမှတ်စဉ် (၁၀၄)၊ (၁၀၅)၊ (၁၀၆)နှင့် စာရေးဝန်ထမ်းအခြေခံသင်တန်းအမှတ်စဉ် (၁၀၇)၊ (၁၀၈)၊ (၁၀၉)၊ (၁၁၀)တို့၏ သင်တန်းဖွင့်ပွဲ အခမ်း အနားကို ယနေ့ နံနက် ၇ နာရီခွဲတွင် ရန်ကုန်တိုင်းဒေသကြီး လှည်းကူးမြို့နယ် ဗဟိုဝန်ထမ်းတက္ကသိုလ် (အောက်မြန်မာ ပြည်) ရတနာသီဟိုဠ်ခန်းမ၌ကျင်းပရာ ပါမောက္ခချုပ် ဦးအောင်တင်စိုး တက်ရောက်၍ အမှာစကားပြောကြား သည်။ သတင်းစဉ်



အဆိုပါ အရာထမ်းငယ်အခြေခံသင်တန်းအမှတ်စဉ် (၁၀၄)၊ (၁၀၅)၊ (၁၀၆) နှင့် စာရေးဝန်ထမ်းအခြေခံသင်တန်း အမှတ်စဉ် (၁၀၇)၊ (၁၀၈)၊ (၁၀၉)၊ (၁၁၀)သို့ ဗဟိုအဖွဲ့အစည်း များ၊ ဝန်ကြီးဌာနများနှင့် တိုင်းဒေသကြီး/ပြည်နယ်အစိုးရ အဖွဲ့မှ ဒုတိယဦးစီးမှူးအဆင့်ရှိ အရာထမ်းငယ် သင်တန်း သား ၁၉၄ ဦး၊ သင်တန်းသူ ၂၀၅ ဦးနှင့် စာရေးအဆင့်ရှိ သင်တန်းသား ၂၆၇ ဦး၊ သင်တန်းသူ ၃၃၄ ဦးတို့က ရက်သတ္တလေးပတ်ကြာ တက်ရောက်ကြမည်ဖြစ်သည်။ သတင်းစဉ်



ဆေးပညာ ဟောပြောပွဲ ကျင်းပမည်

ရန်ကုန် အောက်တိုဘာ ၇  
ကျန်းမာရေးနှင့် အားကစားဝန်ကြီးဌာနက ကြီးမှူး၍ ဆေးပညာဟောပြောပွဲကို အောက်တိုဘာ ၁၀ ရက် မွန်လွဲ ၁ နာရီမှ ၃ နာရီအထိ အမှတ် (၂၄၉) သိမ်ဖြူလမ်းရှိ မြန်မာနိုင်ငံဆရာဝန်အသင်း ခန်းမ ဆောင်(အေ)တွင် ကျင်းပမည်ဖြစ်သည်။  
ယင်းဟောပြောပွဲတွင် ကာကွယ်ဆေးထိုးနှံတိုက်ကျွေးရေးအဖွဲ့ (NITAG) ဒုတိယဥက္ကဋ္ဌ ပါမောက္ခ စောဝင်းက သဘာပတိအဖြစ် ဆောင်ရွက်မည်ဖြစ်ပြီး ကလေးကျန်းမာရေးအဖွဲ့ ဥက္ကဋ္ဌ ပါမောက္ခကျော်လင်းက

"Measles elimination in Myanmar by 2023" Is it achievable? ခေါင်းစဉ်ဖြင့် လည်းကောင်း၊ ဒေါက်တာ အောင်နိုင်ဦး(လက်ထောက်ညွှန်ကြားရေးမှူး၊ ကာကွယ်ဆေးတိုးချဲ့တိုက်ကျွေးရေးစီမံချက်- EPI) က "Nationwide Measles -Rubella Campaign"ခေါင်းစဉ်ဖြင့် လည်းကောင်း၊ ဒေါက်တာအေးမြချမ်းသာ (လက်ထောက်ညွှန်ကြားရေးမှူး(EPI))က "AEFI Management and Reporting"ခေါင်းစဉ်ဖြင့်လည်းကောင်း ဟောပြောမည်ဖြစ်ရာ စိတ်ပါဝင်စားသူဆရာဝန်တိုင်း တက်ရောက်နိုင်ကြောင်း သိရသည်။ မြန်မာနိုင်ငံဆရာဝန်အသင်း



ရန်ကုန်တက္ကသိုလ် နှစ် ၁၀၀ ပြည့်ကို ကြိုဆိုဂုဏ်ပြုပါ၏

# မြကျွန်းညို၏လွမ်းရိပ်များ

မြစ်ချောင်းငယ်ဖြာဖြာ ရေပြာပြာ သမုဒ္ဒရာမှာ ပေါင်းစုံ အသစ်အဟောင်းနယ်စုံစွာ ကျက်သရေဂုဏ်ဝေဖြာတဲ့ အကြေတက္ကသိုလ်မှာ အကြောင်းဆို.....

မြကျွန်းညိုညို...ကွန်းခိုရာ တက္ကသိုလ်မှာစုံ... စာပေဂီတနှင့်သာ...အနုပညာ...အစစမှာလည်းစုံ...။

ဟုတ်ပါတယ်ရှင်။ တက္ကသိုလ်လို့ဆိုတဲ့ တက္ကသိုလ်ဟာ စာပေပညာရပ်တစ်ခုတည်းသာ သင်ပေးတဲ့နေရာ မဟုတ်ပါဘူး။ အဋ္ဌာရသ ၁၈ ရပ်ဆိုတဲ့ ရှေးစာတွေမှာ ဖတ်ရဖူးတဲ့ ဒီသာပါမောက္ခကြီး သင်ကြားပေးနေတဲ့ တက္ကသိုလ်ကြီးဖြစ်ပါတယ်။ ဘာသာရပ်စုံ စာများ သင်ကြားပေးနေသလို အနုပညာရပ်များကလည်း ယူချင်တယ်ဆိုရင် လွမ်းဆွတ်ဖို့ မခဲယဉ်းလှပါဘူး။ အနယ်နယ်အရပ်ရပ်က လာရောက်ပညာဆည်းပူးကြတဲ့ ကျောင်းသား ကျောင်းသူများ အမိတက္ကသိုလ်ထဲကို ရောက်လာပြီဆိုရင် နွေးထွေးမှု၊ လုံခြုံမှု၊ အံ့အားသင့်စေမှု၊ ကြည်နူးမှု၊ စိုးရိမ်မှု၊ အားတက်စေမှု စတဲ့ ရသမျိုးစုံပေးနိုင် တဲ့ နေရာကြီးတစ်ခုဖြစ်ပါတယ်။

အကောင်းဆုံးတက္ကသိုလ်ဖြစ်ခဲ့

ရန်ကုန်တက္ကသိုလ်ကို ၁၈၇၈ ခုနှစ်တွင် ဗြိတိသျှ အိန္ဒိယရှိ ကာလကတ္တားတက္ကသိုလ်လက်အောက်ခံ ရန်ကုန် ကောလိပ်အဖြစ် တည်ထောင်ခဲ့ခြင်းဖြစ်ကြောင်း သမိုင်း မှတ်တမ်းများအရ သိခဲ့ရပါတယ်။ ရန်ကုန်တက္ကသိုလ်ကို အင်္ဂလန်နိုင်ငံရှိ အောက်စ်ဖို့ဒ်နှင့် ကိန်းဘရစ်ချ်တက္ကသိုလ် တို့၏ စနစ်အတိုင်း ဖွဲ့စည်းတည်ဆောက်ခဲ့ခြင်း ဖြစ်ပါ တယ်။ တစ်ချိန်က ၁၉၄၀ ပြည့်နှစ်နှင့် ၁၉၅၀ ပြည့်နှစ် များအတွင်းမှာ အရှေ့တောင်အာရှ၏ အကောင်းဆုံး တက္ကသိုလ်ဖြစ်ခဲ့ဖူးပါတယ်။ အာရှအဆင့်တွင်လည်း ထိပ်တန်းရပ်တည်နိုင်သောကြောင့် အခြားအာရှနိုင်ငံများမှ ကျောင်းသားများ လာရောက်ပညာဆည်းပူးရာ တက္ကသိုလ် ဖြစ်ခဲ့ပါတယ်။

ကောင်းလေစွ...။ ဒါဟာ ငါတို့နိုင်ငံရဲ့ ဂုဏ်ယူ ဝင့်ကြားစရာ တက္ကသိုလ်ကြီးဟေ့လို့ သွေးကြီးဖို့ မကောင်း ဘူးလားရှင်။ ဧက ၂၀၀ နီးပါးကျယ်ဝန်းတဲ့ ကံကော်တော လို့ခေါ်တဲ့ ရန်ကုန်တက္ကသိုလ်ကြီးထဲမှာ ကျွန်မတို့လည်း နားခိုဖူးပါတယ်။ ကံကော်တောရဲ့ရွာသူဖြစ်လာတဲ့ ကျွန်မ တို့တစ်တွေဟာ စာကြမ်းပိုးတွေမဟုတ်ကြပါဘူး။ ဟိုနေရာ စပ်စပ် ဒီနေရာစပ်စပ် ပါလေရာတွေပါ။ တက္ကသိုလ်ကြီး



ရန်ကုန်တက္ကသိုလ် ဘွဲ့နှင်းသဘင်ခန်းမ

ထဲမှာ မြို့ပြအခြေမရှိဘဲ ဝိဇ္ဇာဘာသာရပ်နှင့် သိပ္ပံဘာသာ ရပ်ဆိုပြီး အုပ်စုကြီးနှစ်အုပ်စု တွေ့ရမှာဖြစ်ပါတယ်။ အနယ်နယ်အရပ်ရပ်ကလာတက်တဲ့ ကျောင်းတော်သားကြီး များက ဘာသာရပ်အလိုက်ချထားပေးတဲ့ အဆောင်များမှာ နေကြရပါတယ်။

အတွေ့အကြုံနှင့် သမ္ဘာကို ဖော်ပြ

တက္ကသိုလ်ဆိုတဲ့အတိုင်း ဆည်းပူးစရာတွေ များလှပါ တယ်။ အမိပတ်လမ်းဆိုတဲ့ အမိဗွယ်ပြည့်ဝလှတဲ့ လမ်းမ ကြီးရဲ့ထိပ်က ကြည့်လိုက်မယ်ဆိုရင် Head of the University လို့ တင်စားချင်တဲ့ ဘွဲ့နှင်းသဘင်ခန်းမကြီးကို ထည့်ထည့်ဝါဝါ တွေ့ရမှာဖြစ်ပါတယ်။ ဘွဲ့နှင်းသဘင်ကြီးဟာ

ဟိုး... ထိပ်ဆုံးမှာ အင်းလျားရေပြင်ကြီးကို နောက်ခံထားပြီး ကိုယ်ရောင်ကိုယ်ဝါတွေက၊ တောက်ပသစ်လွင်မှုမရှိတဲ့ အရောင်အဆင်းက အတွေ့အကြုံနှင့် သမ္ဘာကို ဖော်ပြ နေသလိုပါပဲ။ ခေတ်အဆက်ဆက် ကြုံကြုံခံခဲ့ပြီး ကျောင်း တော်ကြီးဆီရောက်လာတဲ့သားသမီးတွေကို ကာကွယ် စောင့်ရှောက်ပြုစုပျိုးထောင်ပေးမယ်ဆိုတဲ့ စိတ်များရှိတဲ့ မိခင်ကြီးလိုပါပဲ။ ရောက်လာသမျှ ကျောင်းသား ကျောင်းသူ များကို ဖြူသည့်၊ မည်းသည့်၊ ချောသည့်၊ ရုပ်ဆိုးသည့်၊ ချမ်းသာသည့်၊ ဆင်းရဲသည့် မခွဲခြားဘဲ ရင်ဖွင့်လို့ အမြဲတမ်း ကြိုဆိုနေပါတယ်။ ၁၉၈၁-၁၉၈၁ ဝန်းကျင်က ကံကော်ရွာသူ များဖြစ်ကြတဲ့ ကျွန်မတို့တစ်တွေလည်း ကျောင်းတက်ရင်း

တက္ကသိုလ်အနံ့ ခြေဆန့်ခဲ့ကြတာပေါ့။

တက္ကသိုလ်တစ်ခုလုံး အရှေ့ဖျားကနေ အနောက် ဖျား၊ အနောက်ဖျားကနေ အရှေ့ဖျား၊ တောင်ဖျားကနေ မြောက်ဖျား၊ မြောက်ဖျားကနေ တောင်ဖျားလည်း သွားနိုင်ကြပါတယ်။ အသက် ၁၆ နှစ် ကျော်ပြီဖြစ်တဲ့ တက္ကသိုလ်ကျောင်းသား ကျောင်းသူများကို ကျောင်း အုပ်ချုပ်ရေးအဖွဲ့က စည်းကမ်းတကျ လွတ်လပ်စွာ နေထိုင်ခွင့်၊ ပညာဆည်းပူးခွင့်တွေ ပေးထားပါတယ်။ RC လို့ခေါ်တဲ့ အပန်းဖြေရိပ်သာထဲက ဆိုင်းသံ၊ ဗုံသံကြား ရင်လည်း ရောက်အောင်သွားပြီး ကြည့်ကြတာပါပဲ။ ပန်းချီဟောဆိုရင်လည်း ပါလိုက်ကြတာပါပဲ။ ကိုယ်က ကဗျာမစပ်ရင်သာရှိရမယ်။ ကဗျာချစ်သူ(ကဗျာရူး)တွေ စပ်ထားတဲ့ ကိုယ်တိုင်လက်ရေးဖြင့်ရေး၊ ဖယောင်းကူးပြီး ထုတ်ထားတဲ့ ကဗျာစာအုပ်လေးတွေလည်း တစ်အုပ် တစ်ကျပ်နဲ့ ကူရောင်းပေးဖူးတာပါပဲ။ ဘာသာရပ်တိုင်း လိုလို သူငယ်ချင်းတွေရှိတဲ့အတွက် စာသင်ခန်းအစုံ၊ အဆောင်တော်တော်များများ အုပ်စုလိုက်လှည့်လည်နေ ကြတာပေါ့။ သစ်ပုပ်ပင်ကြီးကတော့ ကျွန်မတို့ရဲ့ စံပြ မော်ဒယ်ကြီးပေါ့။ အဝတ်အစားအသစ်လေးရလာပြီ၊ ဝတ်လာပြီဆိုရင် သစ်ပုပ်ပင်ကြီးနားပြေးပြီး ဓာတ်ပုံရိုက် တော့တာပါပဲ။ အဲဒီတုန်းက ပို့ကတ်ဓာတ်ပုံတစ်ပုံမှ သုံးကျပ်သာပေးရတာ။ ဓာတ်ပုံတွေရိုက်ပြီး မရွေးလွန်းလို့ ဓာတ်ပုံဆရာကြီး ဦးတင်ဦးက "ဟေ့...ကောင်မလေးတွေ နင်တို့မရွေးရင်နော် ကွန်ဘုတ်ရှေ့မှာ ဘုတ်ထောင်ပြီး ကပ်ထားလိုက်မယ်"လို့ ခြိမ်းခြောက်တာကို ကျွန်မတို့က တစ်ခွန်းမခံဘဲ "ဟဲ...ဟဲ...ကပ်ရင်ကပ်လေ ဦးတင်ဦးကြီး ဓာတ်ပုံကောင်းကြောင်း ကြော်ငြာတာဖြစ်လို့ မော်ဒယ်ခ ပေးရမယ်"လို့ ပြန်ခံပက်ကြပါတယ်။

ပေါင်းသင်းဆက်ဆံရေးစနစ်ကို ဖော်ကျူး

ဓာတုဗေဒမှာစာသင်တဲ့ဆရာဒေါက်တာမင်းတင်မွန်ရဲ့ အဝတ်အစားအပြင်အဆင်ကြောင့် ဆရာကြီးကို သက်သက်သွားကြည့်ဖူးပါတယ်။ တိုက်ပုံနဲ့ ခေါင်းပေါင်းနဲ့ မြန်မာဆန်ဆန်အမျိုးသားဝတ်စုံကို သပ်သပ်ရပ်ရပ်ဝတ်ပြီး သေသေချာချာ ရှင်းပြသင်ကြားနေတဲ့ ဆရာကြီးကို ကြည့်ရတာ ထူးဆန်းသလိုလို၊ အားကျသလိုလို ဖြစ်ခဲ့ဖူး ပါတယ်။ ဘုမိဗေဒဘက်က သူငယ်ချင်းတွေဆိုလည်း သွားလိုက်ကြတာပါပဲ။ တက္ကသိုလ်ထဲကို နားခိုဖူးတဲ့ အနုပညာသွေးရှိသူမှန်သမျှ တက္ကသိုလ်အကြောင်းကို သိချင်တွေ၊ ကဗျာတွေ၊ ဝတ္ထုတွေထဲမှာ အမြဲတမ်းဖတ်ရ လေ့ရှိပါတယ်။ "မိတ်ဆွေအပေါင်းအသင်းဖြစ်သွားကြ တာတွေ၊ စိတ်အနေပြောင်းရင်း ချစ်သွားကြတာတွေ" ဆိုတဲ့ အန်တီချီပြုံးရဲ့ တက္ကသိုလ်ကျောင်းက ငွေလမင်း ဆိုတာကျောင်းသားကျောင်းသူတွေရဲ့ ပေါင်းသင်းဆက်ဆံ ရေးစနစ်ကို ဖော်ကျူးနေပါတယ်။



ရန်ကုန်တက္ကသိုလ်ဝင်းအတွင်းရှိ ဂျာနီဆင်ဘုရားရှိခိုးကျောင်းနှင့် ကမ္ဘည်းမှတ်တမ်း

## ဘွဲ့နှင်းသဘင်ကြီးဟာ ဟိုး... ထိပ်ဆုံး မှာ အင်းလျားရေပြင်ကြီးကို နောက်ခံ ထားပြီး ကိုယ်ရောင်ကိုယ်ဝါတွေက၊ တောက်ပသစ်လွင်မှုမရှိတဲ့ အရောင် အဆင်းက အတွေ့အကြုံနှင့် သမ္ဘာကို ဖော်ပြနေသလိုပါပဲ။ ခေတ်အဆက်ဆက် ကြုံကြုံခံခဲ့ပြီး ကျောင်းတော်ကြီးဆီ ရောက်လာတဲ့သားသမီးတွေကို ကာကွယ် စောင့်ရှောက် ပြုစုပျိုးထောင်ပေးမယ် ဆိုတဲ့စိတ်များရှိတဲ့ မိခင်ကြီးလို

JUDSON CHURCH UNIVERSITY ESTATE, KAMAYU, YANGON.	
JUDSON CHURCH PASTOR	Rev. Dr. ARTHUR KO LAY
ASSOCIATE PASTOR	Rev. U KYAW NYUNT
ASSOCIATE PASTOR (Hon.)	Rev. Dr. SMITH NGU ZA THAWING
ASSISTANT PASTOR	-SASA SALLAUM
ASSISTANT PASTOR	-SASA SAI TUN TUN OO
* WORSHIP SERVICE	4:00 PM SUNDAY
* COMMUNION SERVICE	4:00 PM FIRST SUNDAY OF THE MONTH
* MEN'S FELLOWSHIP SERVICE	7:00 PM FIRST & THIRD SUNDAY OF THE MONTH
* WOMEN'S FELLOWSHIP SERVICE	1:30 PM SUNDAY AT THE PARSONAGE
* YOUTH FELLOWSHIP SERVICE	2:00 PM SUNDAY AT THE CHURCH
* CHURCH SCHOOL	8:00 AM SUNDAY AT THE CHURCH
* DAWN PRAYER	4:00 AM MONDAY TO SATURDAY AT THE CHURCH
KAYIN BAPTIST FELLOWSHIP CHURCH	
PASTOR	Rev. SAU LAH SHYE
PASTOR	Rev. SAU NYI WIN
PASTOR	Rev. SAU THER BU
* WORSHIP SERVICE	11:00 AM SUNDAY
* CHURCH SCHOOL	8:00 AM SUNDAY AT JUDSON CHURCH CENTRE

စာမျက်နှာ ၆ မှ

ဒေသအသီးသီးက လူမျိုးဘာသာမရွေး ဆုံစည်းရာ နေရာကြီးမှာ ကြင်ဖော်လည်း ရှာလို့ရနေကြပါတယ်။ အတန်းပြီးတာနဲ့ အင်းလျားကန်ပေါင်စောင်းမှာ စကား တွတ်ထိုးနေတဲ့ အတွဲတွေကို ကြည့်နူးဖွယ်ရာတွေ့ရမှာပါ။ အဲဒီတုန်းက အခုလိုဆိုင်တွေမရှိပါဘူး။ အကြော်တံ တစ်တံ၊ နှစ်တံ လောက်သာရှိပါတယ်။ ကျွန်မတို့သူငယ်ချင်း အုပ်စုရဲ့ဆုံရပ်ဟာ အင်းလျားကန်ပေါင်က အကြော်ဆိုင် ဖြစ်ပါတယ်။ ထမင်းစားချိန်ဆို အခြားအကြောင်းထူးမရှိရင် အဲဒီမှာ ဆုံရပ်ပါပဲ။ ပထဝီ၊ ရူပ၊ ဘူမိ၊ စီးပွားရေး၊ မြန်မာစာ၊ သမိုင်း၊ ဓာတု စတဲ့ဘာသာရပ်အသီးသီးမှာ သူငယ်ချင်း တွေ ကိုယ်ကြိုက်တဲ့ ဘာသာရပ်လျှောက်ထားပြီး ဆည်းပူး နေကြတာပါ။

ဩဘာပေးတာ ခံရ

ဘာသာကွဲသော်လည်း အဝန်းအဝိုင်းတစ်ခုတည်း ဆိုတော့ အမြဲတမ်းတွေ့ဖြစ်ဆုံဖြစ်နေကြတာပါ။ အစား အသောက်တွေကတော့ မာလာနောက်က ဦးယမ်းဘီလူး အအေးကိုသောက်ပြီး ရာမညနားက ဦးချစ်လက်ဖက်ရည် ဆိုင်ကို ရောက်အောင်သွားသောက်တာ ကျွန်မတို့အုပ်စု ပါပဲ။ ဆရာစာသင်နေတုန်း အင်းလျားကန်ဘက်က ရုပ်ရှင် ရိုက်လို့ မှန်ထိုးလို့ လက်ခဲနဲမြင်ရင် စာသင်ခုံက လျှောဆင်းပြီး ကုန်းကုန်းကုန်းကုန်းနဲ့ အင်းလျားကန် ဘက်ကို ပြေးကြည့်ကြတာ ကျွန်မတို့ပါပဲ။ စာမေးပွဲ ဖြေခါနီး စာသင်ခန်းထဲမဝင်သေးဘဲ ကော်ရစ်တာမှာ စာကို သဲကြီးမဲကြီးကျက်နေတဲ့ ကျွန်မတို့ကို ဆရာက "ကျက်ကြ ကျက်ကြ စာမေးပွဲက ဖြေတော့မယ် ကျက်တုန်း၊ နင်တို့ကျမယ်။ စာမေးပွဲမအောင်ဘူး"လို့ ဖြတ်သွားရင်း ဩဘာပေးတာ ခံရဖူးပါတယ်။

ဆရာမ မလာတဲ့ class ပျက်တဲ့အချိန်တွေမှာလည်း အပြင်မထွက်ဖြစ်ရင် ဆရာမအိုက်တင်အတိုင်း စာထွက် သင်ပြပြီး ဟာသလုပ်ပြီး ပေါ်ရတာလည်း ကျွန်မတို့ တစ်တွေပါပဲ။ "အဓိပတိလမ်းမပေါ် အတူတူလို့ လျှောက်စို့နော်" ဆိုတဲ့ သီချင်းပေါ်လာတော့ အဓိပတိ လမ်းမှာ လျှောက်လိုက်တဲ့အတွဲတွေ ... "မာလာဆောင် မောင်မလာဘူး" သီချင်းကြောင့်လည်း မာလာဆောင် မဒီများ နာမည်ကြီးသွားကြပါတယ်။ "ပုဂံလမ်းက စောင့်နေမယ်" ဆိုတဲ့ သီချင်းပေါ်လာတော့လည်း ပုဂံလမ်း ဘက်ကို အပြေးအလွှားသွားဓာတ်ပုံရိုက်ခဲ့ကြပါသေး တယ်။ နိုင်ထူးရဲ့ "စစ်ကိုင်းလမ်း"ကတော့ ကျွန်မတို့လူငယ် တွေကြားမှာ အလွန်ကြိုက်နှစ်သက်(ဟတ်ထိနေ) ခဲ့တာပေါ့။

ဝင့်ဝင့်ထည်ထည်ရှိနေတဲ့ စာကြည့်တိုက်ထဲကို သူငယ်ချင်းအုပ်စုတွေထဲက စာကြမ်းပိုးတွေကြောင့်



ရန်ကုန်တက္ကသိုလ် အဓိပတိလမ်းမကြီး

သုံးကြိမ်လောက် ရောက်ဖူးပါတယ်။ ဘာသာရပ်ပေါင်း မြောက်မြားစွာရဲ့ စာအုပ်တွေဟာ ကတ်လောက်ကြည့်ပြီး ရှာဖွေတောင် ခဲယဉ်းလှပါတယ်။ စသွားတဲ့နေ့မှာတော့ စာကြည့်တိုက်မှူးအကူအညီယူပြီး ရှာဖွေရပါတယ်။ စာကြည့်တိုက်ထဲ တိတ်တိတ်ဆိတ်ဆိတ်မနေနိုင်တဲ့ ကျွန်မတို့တစ်သိုက်ကတော့ စာအုပ်ငှားပြီး အပြင်ဘက် အုတ်ခုံတစ်နေရာရာ (သို့) မြက်ခင်းပြင်တစ်ခုခုမှာ စာဖတ် ကြ၊ ငြင်းကြ၊ ခုံကြပါပဲ။ ဂျိဆင်ဘက်ကိုလည်း မကြာခဏ သွားကြပါတယ်။ ဒါပေမယ့် အဲဒီဘက်သွားရင် တစ်ယောက်တည်းသွားဖို့ တော်တော်စဉ်းစားရပါတယ်။ ဘာကြောင့်လဲဆိုတော့ ရွှေဘိုဆောင်ဘက်ကို ဖြတ်ရလို့ပါ။ ရွှေဘိုဆောင်က ကျောင်းသားများက လူအုပ်တောင့်ရင် တောင့်သလို လမ်းလျှောက်နေတဲ့မိန်းကလေးတွေကို အဆောင်ပြတင်းပေါက်တွေကတစ်ဆင့် ဘယ်ညာ ဘယ်ညာဆိုပြီး စတုတ်လိုပါပဲ။

ရီသေလေးစား ပြောစကားနားထောင်

တက္ကသိုလ်ကျောင်းသား ကျောင်းသူဘဝကတော့ အင်မတန်လွတ်လပ်ပျော်ရွှင်လှပါတယ်။ RC ထဲမှာ အားကစားပြိုင်ပွဲတွေရှိပြီဆိုရင်လည်း သူငယ်ချင်းတွေထဲက တစ်ယောက်ရဲ့ချစ်သူက ရူပဗေဒက ခြင်းလုံးအားကစား သမားပေါ့။ ပိုက်ကျော်ခြင်းပြိုင်ပွဲမှာ ကျွန်မတို့အုပ်စုက

ရူပအသင်းဘက်ကပေါ့။ ဟိုဘက်အသင်းက ဘူမိဗေဒ ဖြစ်ပါ တယ်။ ဘူမိက ယောက်ျားလေးများပါတယ်။ ရူပဗေဒက လည်း မိန်းကလေးများတဲ့မေဂျာဆိုတော့ အားပေးတဲ့ မိန်းကလေးတွေက ပိုပြီးများပါတယ်။ ရူပဘက်အားပေးသူ များကို ဟိုဘက် ဘူမိကနိုင်အောင် စကားရည်မလှနိုင် ပါဘူး။ အဲဒီမှာ မှတ်မှတ်ရရ ထပြောလိုက်တဲ့တစ်ယောက် (နောင်လူရှင်တော်နာမည်ကြီးဖြစ်လာမည့်) ပိန်ပိန် ဖြစ်ပါ တယ်။ ရူပဘက်က မိန်းကလေးတွေဘက်ကို "အော်... တော်တော်ရွှင်နေကြပါလား၊ မိန်းမ...တွေပေါ့နော်"လို့ မခံချင်အောင် ခွပ်လိုက်ပါတယ်။ ဒီဘက်ကလည်း မခံဘဲ ပြန်ရန်ဖြစ်ကြတာ ပွက်လောရိုက်ကုန်ကြပါတယ်။ တစ်ခါ ဘော်လီဘောပြိုင်ပွဲမှာရန်ဖြစ်လို့ ပါချုပ်ကြီး ဒေါက်တာ မောင်ဒီ ကိုယ်တိုင်ဆင်းလာပါတယ်။ ကျွန်မတို့ခေတ်ကတော့ ဘယ်ဆရာ ဆရာမဖြစ်ဖြစ် ရီသေလေးစား ပြောစကား နားထောင်တဲ့စိတ်က အရိုးစွဲနေကြပါတယ်။ ဆရာကြီးက အသားညိုညို၊ မျက်ခုံးတော်တော်ကောင်းပါတယ်။ အရပ်ကလည်းပူပါတယ်။ ဆရာကြီးရောက်တာနဲ့ မီးကို ရေနဲ့ငြိမ်းသလို အားလုံးတိတ်သွားပါတယ်။ ဆရာကြီးရဲ့ ဆုံးမမှုနာခံပြီး ကိုယ့်အဆောင် ကိုယ်ပြန်ကြပါတယ်။

နောက်တစ်ခုက ကျောင်းမှာ ကောင်းမွန်စွာ မွေးမြူ ပေးတဲ့ အလေ့အကျင့်တစ်ခုကတော့ UTC ရန်ကုန်

တက္ကသိုလ် အရန်တပ်ရင်းထူထောင်ထားတာပါ။ ဝါသနာ ပါသူ ကျောင်းသားတွေ ဝင်ရောက်နိုင်ပါတယ်။ ဘူမိ တောင်တက်အသင်း၊ ဗုဒ္ဓဘာသာအသင်း၊ ပန်းချီ အဆို၊ အက ဘယ်အဖွဲ့အစည်းမဆို ဝါသနာပါရာ ဝင်ရောက်ပါဝင် နိုင်ပါတယ်။ တက္ကသိုလ်ဆိုတဲ့အတိုင်း အဋ္ဌာရသ ၁၈ ရပ် စုံလှပါတယ်။ ကျပန်းစကားပြောပြိုင်ပွဲ၊ အင်္ဂလိပ်စာ စွမ်းရည်ပြိုင်ပွဲတွေကလည်း မကြာခဏ ဘာသာရပ် အလိုက် ကျင်းပကြပါတယ်။ ဆိုမယ်၊ တီးမယ်၊ ကမယ်ဆိုရင် ဝိဇ္ဇာခန်းမမှာ လုပ်တာများပါတယ်။ Assembly တို့၊ ဟောပြောပွဲတို့ဆိုရင်တော့ RC ထဲမှာ လုပ်ကြပါတယ်။

အင်မတန်ဂုဏ်တင့်စေ

ဘာပဲပြောပြော တက္ကသိုလ်ရဲ့ဘယ်နေရာမဆို သမိုင်းကြောင်းနဲ့၊ အထင်ကရဖြစ်ရပ်လေးတွေနဲ့ တစ်ခါတလေ ရုပ်ရှင်တွေ၊ ဝတ္ထုတွေထဲက နေရာ အကြောင်းတွေ လွမ်းမိုးလွန်းလို့ ကိုယ့်တက္ကသိုလ်ထဲကို ရောက်အောင်ရှာပြီး သွားကြည့်ကြရတာ အမောပါ။ တက္ကသိုလ်သီချင်းတွေထဲမှာ တေးရေး မောင်ငွေလှိုင် ရေးသားပြီး ကိုမြသိန်းဆိုထားတဲ့ မြကျွန်းညိုညိုသီချင်းဟာ တက္ကသိုလ်ရာဇဝင်၊ တက္ကသိုလ်အကြောင်းကို စုံလင်အောင် ဖော်ပြထားတဲ့ သီချင်းဖြစ်ပါတယ်။ ဒါ့အပြင် "တက္ကသိုလ် နန်း"ဆိုတဲ့ သီချင်းကလည်း ရန်ကုန်တက္ကသိုလ်ကျောင်း ကြီးကို အင်မတန်ဂုဏ်တင့်စေပါတယ်။ အလွန်ကျက်သရေ ရှိတဲ့ သီချင်းလည်းဖြစ်ပါတယ်။ တေးရေးက တက္ကသိုလ် ဘုန်းနိုင်၊ ကိုဘိုခင်ရေးပြီး ဆိုတာက သန်းသန်းရိုန် ဆိုထားတာပါ။

တက္ကသိုလ်.....နန်း.....မြကျွန်းပမာညီ..... အောင်နန်းမြို့ဆီ.....ဆောင်ခန်းမြို့ဝေစီစီ.... ပညာတံခွန်.....အောင်လံလွင့်လို့.....ကြငန်း မြင့်လို့.....နေ.....သည် နွယ်ရင်ကြည် ရောင်စိုရွှင်လန်းသည် ညောင်ညိုပင်စခန်းပြောင်ဝန်းရိပ် လီလီ..... တို့များ.....တွေ့ကြလို့ မေ့မရတာရှည်.... တက္ကသိုလ်သည်ကွန်း...မြက်ဆိုရည်ညွှန်း ဥဒါန်းတွင် ကမ္ဘာတည်.... တို့ပြည် တို့အမျိုး တို့အကျိုးဦးတည်... လူ့ပြည်လူများ လူသားဂုဏ်ရည်... လူသားဂုဏ်ရည်... ဆောင်ရွယ်မှုချ မောင်မယ် တူပ လွန်းကြင်ရွှင်ခဲ့သမျှ သီရေးဖွဲ့စီ...ပျော်ပါးစေလည် လွမ်းဖွယ်တလီ... ကြည့်နူးဖွယ်ကောင်းတဲ့ တို့ကျောင်းတက္ကသိုလ်ပြည်.... တို့ကျောင်းတက္ကသိုလ်...ပြည်

တက္ကသိုလ်နှင့်ဝန်းကျင်တွေမှာ ကွန်ဘတ်၊ RC၊ ဂျိဆင် အဆောင်၊ အင်းလျား၊ ကိုကော် စတဲ့ အထိမ်း အမှတ် အမှတ်ရစရာတွေ သီချင်းစာပေတွေ အများကြီး ထဲက နိမိတ်ဆောင်ခဲ့သလားဆိုတဲ့ သီချင်းကတော့ ကိုင်စာ ဆိုတဲ့ "တက္ကသိုလ်မြေ နေဝင်မှာကိုစိုးတယ်" တဲ့၊ ဟုတ်ပါ တယ်။ ကိုင်စာရဲ့ "အေးမြတဲ့ ကျောင်းအရိပ် ကုန်ဆုံးရမည့် အချိန် တက္ကသိုလ်မြေ နေဝင်မှာကိုစိုးတယ်တဲ့" မှန်ပါ တယ်။ ၈၈ အရေးအခင်းပြီးနောက်ပိုင်းမှာ တိတ်ဆိတ်သွား တဲ့၊ သီချင်းထဲကအတိုင်း ခေတ္တခဏ ငြိမ်သက်သွားတဲ့ အဓိတက္ကသိုလ်ကြီးကတော့ သူ့ရဲ့သားသမီးတွေကို လွမ်းဆွတ်နေမှာ ဖြစ်ပါတယ်။

အခုတော့ သားသမီးတွေနဲ့ လှုပ်လှုပ်ရှားရှား ပြန်လည်စည်ပင်လာတဲ့ တက္ကသိုလ် မြကျွန်းညိုကြီး ပြန်လည်သက်ဝင်လာပြီ။ ကျွန်မတို့ရဲ့မိခင်ကြီး အသက် ရာပြည့်တော့မှာ ဖြစ်ပါတယ်။ ရန်ကုန်မြို့ကြီးရဲ့ မြို့လယ် ကောင်ထဲမှာ စိမ်းစိုနေတဲ့ သစ်ပင်ပန်းမန်တွေကြားထဲက အေးချမ်းကျယ်ဝန်းလှတဲ့ တက္ကသိုလ်ကြီး၊ ရေပြာပြာ အင်းလျားကန်ကြီးနဲ့ ပန်ရလှတဲ့ ရန်ကုန်တက္ကသိုလ်ကြီးဟာ ခေတ်တွေ စနစ်တွေအမျိုးမျိုးကိုဖြတ်ကျော်ခဲ့ပြီး ကြီးကြီးခံ ကာ အားမာန်ရှိလှပါတယ်။ ကျောင်းသား ကျောင်းသူတို့ရဲ့ ပညာရင်နို့သောက်စို့ရာ အဓိတက္ကသိုလ်နန်းတော်ကြီး အသက်ရာပြည့်မှ ထောင်ပြည့်နှစ်အထိ တည်တံ့ခိုင်မာစေ ကြောင်း ဆုမွန်ကောင်းမြေလိုက်ရင်း တက္ကသိုလ်နန်းဆိုတဲ့ သီချင်းထဲကအတိုင်း "တက္ကသိုလ်သည်ကွန်း...မြက်ဆို ရည်ညွှန်း ဥဒါန်းတွင် ကမ္ဘာတည်" တိုင်ပါစေရင်။ ။



ရန်ကုန်တက္ကသိုလ်အတွင်းမှ သစ်ပင်ပင်နှင့် အပြာရောင်ကမ္ဘည်းမှတ်တမ်း

ဘာပဲပြောပြော တက္ကသိုလ်ရဲ့ ဘယ်နေရာမဆို သမိုင်းကြောင်းနဲ့၊ အထင်ကရဖြစ်ရပ်လေးတွေနဲ့ တစ်ခါတလေ ရုပ်ရှင်တွေ၊ ဝတ္ထုတွေ ထဲက နေရာအကြောင်းတွေ လွမ်းမိုးလွန်းလို့ ကိုယ့်တက္ကသိုလ် ထဲကိုရောက်အောင်ရှာပြီး သွားကြည့်ကြရတာ အမောပါ။



ရန်ကုန်တက္ကသိုလ်အတွင်းမှ သစ်ပင်ပင်နှင့် အပြာရောင်ကမ္ဘည်းမှတ်တမ်း

တိုင်ကြားပေးပို့လာသော မူးယစ်ဆေးဝါးသတင်းများနှင့်စပ်လျဉ်း၍ ထပ်မံဖော်ထုတ်ရရှိမှုများ ထုတ်ပြန်

ပြည်ထောင်စုသမ္မတမြန်မာနိုင်ငံတော် နိုင်ငံတော်သမ္မတရုံး

သတင်းထုတ်ပြန်ချက်အမှတ်၊ ၃၈ / ၂၀၁၉ ၁၃၈၁ ခုနှစ်၊ သီတင်းကျွတ်လဆန်း ၉ ရက် (၂၀၁၉ ခုနှစ်၊ အောက်တိုဘာလ ၇ ရက်)

“တိုင်ကြားပေးပို့လာသော မူးယစ်ဆေးဝါးသတင်းများနှင့်စပ်လျဉ်း၍ ထပ်မံဖော်ထုတ်ရရှိမှုများ ထုတ်ပြန်ခြင်း”

၁။ မူးယစ်ဆေးဝါးနှင့် စိတ်ကိုပြောင်းလဲစေသည့် ဆေးဝါးအန္တရာယ်တားဆီးကာကွယ်နိုင်ရန်အတွက် ပြည်သူ့ထုတ်ဝေမှု ဝန်ကြီးဌာနသည် သတင်းအချက်အလက်များကို စနစ်တကျ လက်ခံရယူနိုင်ရန် “မူးယစ်ဆေးဝါး အထူးသတင်း တိုင်ကြားရေးဌာန” ကို ဤရုံးတွင် ဖွင့်လှစ်ထားရှိကြောင်း ၂၀၁၈ ခုနှစ်၊ ဇွန်လ ၂၆ ရက်နေ့တွင် အများပြည်သူသို့ ထုတ်ပြန် ကြေညာခဲ့ပါသည်။

၂။ “မူးယစ်ဆေးဝါး အထူးသတင်းတိုင်ကြားရေးဌာန” သို့ ၂၀၁၉ ခုနှစ်၊ အောက်တိုဘာလ ၅ ရက်နေ့အထိ ပေးပို့တိုင်ကြား လာသည့် မူးယစ်ဆေးဝါးသတင်းများနှင့်စပ်လျဉ်း၍ နိုင်ငံတော်သမ္မတရုံး၏ ညွှန်ကြားချက်အရ ပြည်ထဲရေးဝန်ကြီးဌာနက အောက်ပါအတိုင်း ထပ်မံဖော်ထုတ်ဖမ်းဆီးအရေးယူနိုင်ခဲ့ပါသည်-

Table with 3 columns: စဉ် (Serial), သတင်းလက်ခံရရှိမှု (Information received), ဖော်ထုတ်ဖမ်းဆီးအရေးယူမှု (Action taken). It lists various cases of drug trafficking and consumption, including details on substances like heroin, amphetamine, and marijuana, and the actions taken by law enforcement.

Table with 3 columns: စဉ် (Serial), စစ်ကိုင်းတိုင်းဒေသကြီး၊ ပင်လည်ဘူး (Kachin State, Pen Linn), စစ်ကိုင်းတိုင်းဒေသကြီး၊ ဝန်းသိုမြို့နယ်၊ ကျွန်းပင်ကျေးရွာနေ ဖိုးတုတ် (Kachin State, Wundwin Township, Kyaunpin Kyauwaw village, Faw Thaw). It details specific cases of drug trafficking and consumption in the Kachin State, including the types of drugs and the individuals involved.

၃။ တိုင်ကြားလာသော သတင်းများအနက် အထက်ဖော်ပြပါ ယခုသိတင်ပတ်အတွင်း ဖော်ထုတ်ဖမ်းဆီးရမိမှုအပါအဝင် မူးယစ်ဆေးဝါးအထူးသတင်း တိုင်ကြားရေးဌာန စတင်ဖွင့်လှစ်ဆောင်ရွက်ခဲ့သည့် ၂၆-၆-၂၀၁၈ ရက်နေ့မှ ၅-၁၀-၂၀၁၉ ရက်နေ့အထိ စုံစမ်းဖော်ထုတ်ချက်များအရ အမှုပေါင်း (၇၈၂) မှု ဖွင့်လှစ်အရေးယူခဲ့ပြီး တရားခံများ (၁၀၃၂) ဦး၊ မ(၁၈၉) ဦး၊ ပေါင်း (၁၂၂၁) ဦး ဖမ်းဆီးရမိခဲ့၍ ဘီနီဖြူ (၇၀၀၀.၂၇၉၄) ဂရမ်၊ ICE (၁၃၁၈.၇၂) ဂရမ်၊ ဘီနီဖြူ (၃၉၈၁၆.၉၅) ဂရမ်၊ အဆင့်နိမ့်ဘီနီဖြူ (၃၂၇.၆) ဂရမ်၊ ဘီနီဖြူ (၁၉၈၀၉.၂၇) ဂရမ်၊ ဘီနီဖြူ (၇၈၃.၃၃) ဂရမ်၊ ဘီနီဖြူ (၂.၅) လီတာ၊ စိတ်ကြွဆေးပြား (၃၄၄၆၅) ပြား၊ ဆေးခြောက် (၈၃၆၃.၂၂) ဂရမ်၊ ဘီနီဖြူ (၀.၁) လီတာ၊ ဘီနီဖြူ (၅၁၃.၂၆) ဂရမ်၊ ဘီနီဖြူ (၆၀) ဂရမ်၊ စိတ်ကြွဆေးပြား အကြေမှုန့် (၂၉.၁၅) ဂရမ်၊ Ecstasy အကြေ (၀.၀၀၁) ဂရမ်၊ လက်နက်မျိုးစုံ (၁၈) လက်၊ ကျည်မျိုးစုံ (၂၅) တောင့်၊ လက်ပစ်ဗုံး (၁) လုံးတို့အား သိမ်းဆည်းရမိခဲ့ကြောင်းနှင့် မူးယစ်ဆေးဝါးသတင်းများနှင့် ပတ်သက်၍ ဖော်ထုတ်ဖမ်းဆီးအရေးယူမှုကို အရှိန်အဟုန်ဖြင့်ဆောင်ရွက်လျက်ရှိပြီး ထပ်မံဖော်ထုတ်ဖမ်းဆီးအရေးယူ နိုင်မှုအခြေအနေအား ဆက်လက်ထုတ်ပြန်သွားမည်ဖြစ်ပါသည်။

၄။ မူးယစ်ဆေးဝါးများ ပိုမိုဖမ်းဆီးရမိနိုင်ရေးနှင့်စပ်လျဉ်း၍ ပြည်ထဲရေးဝန်ကြီးဌာနနှင့် တိုင်းဒေသကြီး/ ပြည်နယ် အစိုးရအဖွဲ့များသို့ တိုင်ကြားနိုင်သည့်အပြင် ထူးခြားသည့်ကိစ္စရပ်များနှင့်ကြီးမားသည့် မူးယစ်ဆေးဝါးရောင်းဝယ်မှု ကိစ္စရပ်များကို နိုင်ငံတော်သမ္မတရုံး၏ “မူးယစ်ဆေးဝါးအထူးသတင်းတိုင်ကြားရေးဌာန” အောက်ဖော်ပြပါ တယ်လီဖုန်း/ ဖက်စ်ဖုန်းနှင့် အီးမေးလ်လိပ်စာတို့သို့ ရုံးချိန်အတွင်း လုံခြုံစိတ်ချစွာ တိုင်ကြားနိုင်ပါကြောင်း ထပ်မံအသိပေးအပ်ပါသည်- ဆက်သွယ်ရန်-

- အော်တိုတယ်လီဖုန်းနံပါတ် - ၀၆၇-၅၉၀၂၀၀
ဖက်စ်ဖုန်းနံပါတ် - ၀၆၇-၅၉၀၂၃၃
အီးမေးလ်လိပ်စာ - antinarcotics@presidentoffice.gov.mm

NEP(ICB-3)စီမံကိန်းကျေးရွာ ကိုးရွာတွင် ဆိုလာမီးသုံးစွဲခြင်း အသိပညာပေး

စေတုတ္တရာ အောက်တိုဘာ ၇ မကွေးတိုင်းဒေသကြီး စေတုတ္တရာမြို့နယ် ကျေးလက်ဒေသဖွံ့ဖြိုးတိုးတက်ရေး ဦးစီးဌာနက ၂၀၁၈-၂၀၁၉ ဘဏ္ဍာနှစ်တွင် အမျိုးသားအဆင့် လျှပ်စစ်ဓာတ်အား ရရှိရေးစီမံကိန်း NEP(ICB-3) စီမံကိန်းဖြင့် ကျေးရွာများတွင် ဆိုလာမီးသုံးစွဲနိုင် ရေးအတွက် ဆောင်ရွက်လျက်ရှိရာ ယနေ့ နံနက်ပိုင်းက စီမံကိန်းကျေးရွာ

ကိုးရွာတွင် ဆိုလာမီးသုံးစွဲခြင်း အသိပညာပေးဟောပြောပွဲကို ကွင်းဆင်း ဆောင်ရွက်ခဲ့ကြောင်း သိရသည်။ ထိုသို့ အသိပညာပေး ကွင်းဆင်းဆောင်ရွက်ရာတွင် မြို့နယ်ဦးစီးမှူး ဦးစိုး လင်းထွဋ်နှင့် ဝန်ထမ်းများသည် စီမံကိန်းကျေးရွာများဖြစ်သော လုံးကြီးကျေးရွာ၊ နတ်ကြီးကျေးရွာ၊ အာယောကျေးရွာ၊ မကြီးကျေးရွာ၊ ပွင့်ထောက်ကျေးရွာ၊

ချီကျေးရွာ၊ ငလဲကျေးရွာ၊ ခွေးမလောင်ကျေးရွာနှင့် ကျောက်ခွဲကျေးရွာများတွင် တစ်အိမ်သုံး ဆိုလာမီးတပ်ဆင်ထားမှုများကို စစ်ဆေးခြင်း၊ ဆိုလာမီးသုံးစွဲမှုနှင့် ပတ်သက်၍ ဆောင်ရွက်ရန် အချက်များအား အသိပညာပေးဟောပြောခြင်း တို့ကို ဆောင်ရွက်ခဲ့ကြောင်း သိရသည်။ စေတုတ္တရာမြို့နယ်တွင် ကျေးလက်ဒေသဖွံ့ဖြိုးတိုးတက်ရေးဦးစီးဌာနက NEP(ICB-3)စီမံကိန်းအရ ဆိုလာမီးလင်းရေးဆောင်ရွက်ရာတွင် ကျေးရွာ ၁၆ ရွာတွင် အကောင်အထည်ဖော် ဆောင်ရွက်နိုင်ခဲ့ကြောင်း သိရသည်။ စည်သူလွင်(ပြန်/ဆက်)



# JICA ၏ ODA အထောက်အပံ့ဖြင့် ရုပ်သံလွှင့်မှု စက်ပစ္စည်းများ တပ်ဆင်လွှဲပြောင်းပေးအပ်ခြင်းနှင့် စတင်အသုံးပြုခြင်း အခမ်းအနား ကျင်းပ

ရန်ကုန် အောက်တိုဘာ ၇  
မြန်မာ့အသံနှင့် ရုပ်မြင်သံကြား(MRTV)တွင် ဂျပန်နိုင်ငံတကာ ပူးပေါင်းဆောင်ရွက်ရေး အေဂျင်စီ (JICA) ၏ နိုင်ငံတကာဖွံ့ဖြိုးရေး အထောက်အပံ့ (ODA Grant Aid) အစီအစဉ် ဖြင့် ရုပ်သံလွှင့်စက်ပစ္စည်းကိရိယာများ တိုးချဲ့ တပ်ဆင်လွှဲပြောင်းပေးအပ်ခြင်းနှင့် စတင်အသုံး ပြုခြင်းအခမ်းအနားကို ယနေ့နံနက် ၉ နာရီခွဲ တွင် ရန်ကုန်မြို့၊ ပြည်လမ်းရှိ မြန်မာ့အသံနှင့် ရုပ်မြင်သံကြား စတူဒီယို(၁)၌ ကျင်းပသည်။

တက်ရောက် အဆိုပါအခမ်းအနားသို့ ပြန်ကြားရေး ဝန်ကြီးဌာန ပြည်ထောင်စုဝန်ကြီး ဒေါက်တာ ဖေမြင့်၊ ရန်ကုန်တိုင်းဒေသကြီးဝန်ကြီးချုပ် ဦးဖိုးမင်းသိန်း၊ ဒုတိယဝန်ကြီး ဦးအောင်လှ ထွန်း၊ ပြန်ကြားရေးဝန်ကြီးဌာနမှ ဌာနဆိုင်ရာ အကြီးအကဲများ၊ ဂျပန်သံရုံးနှင့် JICA ၏ ODA အထောက်အပံ့စီမံကိန်းတွင် ပါဝင်ဆောင်ရွက် ခဲ့ကြသည့် NHK Technologies Inc, Sumitomo Corporation, Toda Corporation, NEC Corporation နှင့် Panasonic Corporation တို့မှ တာဝန်ရှိသူများ တက်ရောက်ကြသည်။

အခမ်းအနားတွင် ပြည်ထောင်စုဝန်ကြီး ဒေါက်တာဖေမြင့်က မြန်မာနိုင်ငံနှင့် ဂျပန် နိုင်ငံတို့သည် ရုပ်သံထုတ်လွှင့်မှု ပူးပေါင်း ဆောင်ရွက်ရေးအပါအဝင် အရေးကြီးသည့် ကဏ္ဍများတွင် နှစ်ကာလရှည်ကြာစွာ အပြန် အလှန် ချစ်ကြည်ရင်းနှီးသည့် ဆက်ဆံရေးမျိုး ရှိခဲ့ကြသည်ကို အားလုံးသိရှိပြီး ဖြစ်ပါကြောင်း။

ပထမဆုံးသော မိတ်ဖက်နိုင်ငံ အဆိုပါ ကူညီထောက်ပံ့မှုများတွင် ရုပ်/ သံလွှင့်စက်များ၊ ရုပ်/သံထုတ်လွှင့်သည့် စက် ပစ္စည်းကိရိယာများသာမက စတူဒီယိုပစ္စည်း များလည်း ပါဝင်ပြီး ဂျပန်နိုင်ငံသည် မိမိတို့ မြန်မာ့အသံနှင့် ရုပ်မြင်သံကြား၏ ပထမဆုံး သောမိတ်ဖက်နိုင်ငံဖြစ်သည်ဟု မိမိအနေဖြင့် ပြောနိုင်ပါကြောင်း။

JICA နှင့် မြန်မာ့အသံနှင့် ရုပ်မြင်သံကြား တို့အကြား ပူးပေါင်းဆောင်ရွက်လျက်ရှိသည့် စီမံကိန်းများနှင့်စပ်လျဉ်းပြီး ပထမအကြိမ် အဖြစ် ၁၉၈၀ ပြည့်လွန်နှစ်များတွင် ရုပ်မြင် သံကြား ထုတ်လွှင့်မှုလုပ်ငန်းများစတင်နိုင်ရေး အတွက် ODA အထောက်အပံ့ကို ရယူ ဆောင်ရွက်ခဲ့ပြီး မြန်မာနိုင်ငံအနေဖြင့် ဆေးရောင်စုံရုပ်မြင်သံကြားအစီအစဉ်ထုတ်လွှင့် မှုများအား ဂျပန်နိုင်ငံ Japanese Sasakawa Foundation နှင့် JICA ၏ ODA အထောက် အပံ့များဖြင့် စတင်ထုတ်လွှင့်နိုင်ခဲ့ပါကြောင်း။



ပြည်ထောင်စုဝန်ကြီး ဒေါက်တာဖေမြင့် မြန်မာ့အသံနှင့် ရုပ်မြင်သံကြားတွင် ရုပ်သံလွှင့်စက်ပစ္စည်းကိရိယာများ တိုးချဲ့တပ်ဆင်လွှဲပြောင်းပေးအပ်ခြင်းနှင့် စတင်အသုံးပြုခြင်း အခမ်းအနားတွင် အမှာစကားပြောကြားစဉ်။

ဒုတိယအကြိမ်အဖြစ် ၂၀၁၃ ခုနှစ် ဂျပန် နိုင်ငံယဉ်ကျေးမှုဆိုင်ရာ ရန်ပုံငွေ အထောက် အပံ့ဖြင့် NHK မှ ရုပ်သံလွှင့်အစီအစဉ် ၃၈၃ ခု အား မြန်မာ့အသံနှင့် ရုပ်မြင်သံကြားတွင် ရယူ ထုတ်လွှင့်ပြသနိုင်ခဲ့ပါကြောင်း။ တတိယ အကြိမ်အဖြစ် ဂျပန်နိုင်ငံအစိုးရ၏ နည်းပညာ ပူးပေါင်းဆောင်ရွက်ရေးအကူအညီဖြင့် မြန်မာ့ အသံနှင့် ရုပ်မြင်သံကြား၏ ရုပ်သံအစီအစဉ် အရည်အသွေးများ တိုးတက်မြင့်မားရေး၊ ဝန်ထမ်းများအား လိုအပ်သည့် လေ့ကျင့် သင်တန်းပေးရေးအတွက် နည်းပညာပိုင်း ဆိုင်ရာ အကူအညီပေးသည့် Technical Cooperation Project ကို ဆောင်ရွက်လျက် ရှိသည့်အပြင် ယခု စတူဒီယိုကိရိယာများ ဖြစ်သည့် MRTV ၏ studio ပစ္စည်းများအား အဆင့်မြှင့်တင်ပေးခြင်းစီမံကိန်းကို ဆောင်ရွက် ခဲ့ရာ ယနေ့ဆိုလျှင် တိုးချဲ့တပ်ဆင်ထားသည့် ရုပ်သံထုတ်လွှင့်မှု စက်ပစ္စည်းကိရိယာများ စတင်အသုံးပြုနေပြီ ဖြစ်ပါကြောင်း။

အစိုးရနှင့် ပြည်သူ့ ပြည်သားများကို ကျေးဇူး အထူးတင်ရှိပါကြောင်း၊ ရန်ကုန်နှင့် နေပြည်တော် ရုံးချုပ်တို့တွင် စက်ပစ္စည်းကိရိယာများ တပ်ဆင် ပံ့ပိုးထောက်ပံ့ပေးသည့်အတွက် အစီအစဉ်

ရိုက်ကူးထုတ်လွှင့်မှုလုပ်ငန်းစဉ်တစ်ခုလုံး ပိုမို လွယ်ကူချောမွေ့လာသည့်အပြင် အရုပ်/အသံ အရည်အသွေး အကောင်းဆုံးဖြစ်အောင် ထုတ်လွှင့်နိုင်ပြီး မတူကွဲပြားသည့် အစီအစဉ်

**ရန်ကုန်နှင့် နေပြည်တော်ရုံးချုပ်တို့တွင် စက်ပစ္စည်း ကိရိယာများ တပ်ဆင်ပံ့ပိုး ထောက်ပံ့ပေးသည့်အတွက် အစီအစဉ် ရိုက်ကူးထုတ်လွှင့်မှုလုပ်ငန်းစဉ်တစ်ခုလုံး ပိုမိုလွယ်ကူချောမွေ့လာသည့်အပြင် အရုပ်/အသံ အရည် အသွေး အကောင်းဆုံးဖြစ်အောင် ထုတ်လွှင့်နိုင်ပြီး မတူ ကွဲပြားသည့် အစီအစဉ်ပေါင်းမျိုးစုံကို စိတ်တိုင်းကျ ဖန်တီး နိုင်မည့် အခွင့်အရေးလည်း ရှိလာပြီဖြစ်သည့်အတွက် MRTV အတွက်သာမက ရုပ်သံထုတ်လွှင့်မှုလုပ်ငန်းကြီး တစ်ခုလုံးတွင် ယခုစီမံကိန်းသည် အလွန်အရေးကြီးသော စီမံကိန်းဖြစ်သည်ဟု ပြောနိုင်**

ပေါင်း မျိုးစုံကို စိတ်တိုင်းကျဖန်တီးနိုင်မည့် အခွင့်အရေးလည်း ရှိလာပြီဖြစ်သည့်အတွက် MRTV အတွက်သာမက ရုပ်သံထုတ်လွှင့်မှု လုပ်ငန်းကြီး တစ်ခုလုံးတွင် ယခုစီမံကိန်းသည် အလွန်အရေးကြီးသော စီမံကိန်းဖြစ်သည်ဟု ပြောနိုင်ပါကြောင်း။

အခွန်ရှည်ပါစေ ဂျပန်-မြန်မာ နှစ်နိုင်ငံ ချစ်ကြည်ရင်းနှီးမှု များကို အထောက်အကူပေးနိုင်မည့် အခြား သော စီမံကိန်းများစွာကို ပူးပေါင်းဆောင်ရွက် သွားနိုင်ရန်လည်း မိမိအနေဖြင့် ဆန္ဒပြုပါ ကြောင်း၊ JICA နှင့် MRTV တို့အကြား ပူးပေါင်း ဆောင်ရွက်မှုများ အခွန်ရှည်ပါစေကြောင်း ပြောကြားသည်။

ထို့နောက် ပြည်ထောင်စုဝန်ကြီးက ဂျပန် သံရုံးမှ စီးပွားရေးနှင့် ဖွံ့ဖြိုးရေးအကူအညီ ဆိုင်ရာ ဌာနအကြီးအကဲ သံမှူးကြီး Mr. Kazuyuki Takimi နှင့် JICA မှ Chief Representative ဖြစ်သူ Mr. Masayuki Karasawa တို့အား အမှတ်တရလက်ဆောင် ပေးအပ်သည်။

ယင်းနောက် ဂျပန်သံရုံးမှ စီးပွားရေးနှင့် ဖွံ့ဖြိုးရေးအကူအညီဆိုင်ရာ ဌာနအကြီးအကဲ သံမှူးကြီး Mr. Kazuyuki Takimi နှင့် JICA မှ Chief Representative ဖြစ်သူ Mr. Masayuki Karasawa တို့က မြန်မာနိုင်ငံ ပြည်သူ့ထုထု အကျိုးပြုသည့် အစီအစဉ်တွင် ပါဝင်ဆောင်ရွက် ခွင့်ရသည့်အတွက် ဝမ်းမြောက်ပါကြောင်း နှုတ်ခွန်းဆက်စကား ပြောကြားကြသည်။

အမှတ်တရလက်ဆောင်များ ပေးအပ် ဆက်လက်၍ ရုပ်သံလွှင့်စက်ပစ္စည်းများ တိုးချဲ့ထုတ်လွှင့်မှုနှင့် စပ်လျဉ်းသည့် ရုပ်သံ မှတ်တမ်းကို ပြသပြီး ရန်ကုန်တိုင်းဒေသကြီး ဝန်ကြီးချုပ် ဦးဖိုးမင်းသိန်းနှင့် ဒုတိယဝန်ကြီး ဦးအောင်လှထွန်းတို့က JICA ၏ ODA အထောက်အပံ့စီမံကိန်းတွင် ပူးပေါင်းပါဝင် ဆောင်ရွက်ခဲ့ကြသည့် NHK Technologies Inc, Sumitomo Corporation, Toda Corporation, NEC Corporation နှင့် Panasonic Corporation တို့မှ တာဝန်ရှိသူများ အား အမှတ်တရလက်ဆောင်များ ပေးအပ် သည်။



ပြည်ထောင်စုဝန်ကြီး ဒေါက်တာဖေမြင့်၊ ရန်ကုန်တိုင်းဒေသကြီးဝန်ကြီးချုပ် ဦးဖိုးမင်းသိန်း၊ ဒုတိယဝန်ကြီး ဦးအောင်လှထွန်းနှင့် အခမ်းအနားသို့ တက်ရောက်လာကြသူများ စုပေါင်း မှတ်တမ်းတင်ဓာတ်ပုံရိုက်စဉ်။

ပြည်တွင်းရေးရာ

\* စာမျက်နှာ ၉ မှ

ထို့နောက် စီမံကိန်းတွင်ပါဝင်သည့် Virtual စနစ် ဆိုင်ရာ စတူဒီယိုစက်ပစ္စည်းများအသုံးပြု၍ ရုပ်သံရိုက်ကူးမှုကို သရုပ်ပြတင်ဆက်ခဲ့ပြီး ရုပ်သံလွှင့်စက်ပစ္စည်းများ တပ်ဆင်ပြီးမြောက်မှုဆိုင်ရာ အထောက်အထား စာရွက်စာတမ်းများကို ဂျပန်သံရုံးမှ စီးပွားရေးနှင့် ဖွံ့ဖြိုးရေးအကူအညီဆိုင်ရာ ဌာနအကြီးအကဲ သံမှူးကြီး Mr. Kazuyuki Takimi နှင့် JICA မှ Chief Representative ဖြစ်သူ Mr. Masayuki Karasawa တို့က လွှဲပြောင်းပေးအပ်ရာ ပြန်ကြားရေးဝန်ကြီးဌာန အမြဲတမ်းအတွင်းဝန် ဦးမျိုးမြင့်မောင်က လက်ခံရယူသည်။

ဆက်လက်ပြီး DSNG ယာဉ်များအပါအဝင် တိုက်ရိုက်ထုတ်လွှင့်သည့် ရုပ်သံလွှင့်စက်ပစ္စည်းများကို အသုံးပြု၍ ရုပ်သံအစီအစဉ် သရုပ်ပြရိုက်ကူးတင်ဆက်မှုများအား ရန်ကုန် စတူဒီယို၊ မြန်မာ့အသံနှင့် ရုပ်မြင်သံကြား (နေပြည်တော်-တပ်ကုန်း) ရုံးချုပ်နှင့် ရန်ကုန်မြို့ရှိ ပြည်သူ့ဥယျာဉ်တို့မှ တိုက်ရိုက်ရိုက်ကူးမှုများကို တက်ရောက်လာကြသူများက ကြည့်ရှုအားပေးကြသည်။

မှတ်တမ်းတင်ဓာတ်ပုံရိုက်ယူပေးရန်အတွက် ပြည်ထောင်စုဝန်ကြီး၊ ရန်ကုန်တိုင်းဒေသကြီး ဝန်ကြီးချုပ်၊ ဒုတိယဝန်ကြီးနှင့် တက်ရောက်လာကြသူများသည် စုပေါင်းမှတ်တမ်းတင်ဓာတ်ပုံရိုက်ကြသည်။

ယခုတိုးချဲ့တပ်ဆင်ထားသော NHK ခေတ်မီစက်ပစ္စည်းကိရိယာများသည် ဂျပန်နိုင်ငံ ရုပ်သံဌာနတွင် လက်ရှိ



ပြည်ထောင်စုဝန်ကြီး ဒေါက်တာဖေမြင့်၊ ရန်ကုန်တိုင်းဒေသကြီးဝန်ကြီးချုပ် ဦးမြိုးမင်းသိန်း၊ ဒုတိယဝန်ကြီး ဦးအောင်လှထွန်းနှင့် တာဝန်ရှိသူများ Virtual စနစ်ဆိုင်ရာ စတူဒီယိုစက်ပစ္စည်းများအသုံးပြု၍ ရုပ်သံရိုက်ကူးမှုအား သရုပ်ပြတင်ဆက်မှုကို ကြည့်ရှုကြစဉ်။



အသုံးပြုနေသော NHK studio ၏ စနစ်နှင့် စက်ပစ္စည်းကိရိယာများ၏ အရည်အသွေး ဒီဇိုင်းစံပုံစံများအားလုံး ဆင်တူဖြစ်စေရန် ဂျပန်အစိုးရက ပံ့ပိုးပေးထားပြီး MRTV ရန်ကုန်ရှိ စတူဒီယို(၁) အပါအဝင် ကွန်ပျူတာဂရပ်ဖစ်စနစ်၊ ရန်ကုန်ရုံးနှင့် တပ်ကုန်းရုံးချုပ်အကြား အပြန်အလှန်ပေးပို့သည့် Content Transmission စနစ်၊ DSNG Van သုံးစီး၊ စတူဒီယိုအတွင်း အဆင့်မြင့်တင်မှုများနှင့်

ဘေးအန္တရာယ် လုံခြုံကာကွယ်ရေးစနစ်များအတွက် ဆောင်ရွက်ထားရှိသည့် ကမ္ဘာ့အဆင့်မီ ရုပ်သံထုတ်လွှင့်မှုလုပ်ငန်းများ ဆောင်ရွက်နိုင်သည့် ပစ္စည်းများပါဝင်ပြီး အဆိုပါ စက်ပစ္စည်းများ၏ တန်ဖိုးမှာ ဂျပန်ယန်း ၂၆၃ သန်း တန်ဖိုးရှိကြောင်း သိရသည်။

ယခုကဲ့သို့ ခေတ်မီရုပ်သံလွှင့်စက်ပစ္စည်းကိရိယာများ တပ်ဆင်ပေးခဲ့သည့်အတွက် အစီအစဉ် ရိုက်ကူးထုတ်လွှင့်ရေးလုပ်ငန်းများ ပိုမိုလွယ်ကူချောမွေ့လာမည့်အပြင် အရုပ်အသံထုတ်လွှင့်မှု အရည်အသွေး အကောင်းဆုံးဖြစ်အောင် ထုတ်လွှင့်နိုင်မည်ဖြစ်သည်။ ထို့ပြင် မတူကွဲပြားသည့် အစီအစဉ်မျိုးစုံကို စိတ်တိုင်းကျ ဖန်တီးနိုင်မည့် အခွင့်အရေး ရရှိလာပြီး ယခုစီမံကိန်း အကောင်အထည်ဖော်မှုကြောင့် မြန်မာ့အသံနှင့် ရုပ်မြင်သံကြား၏ ထုတ်လွှင့်မှုတွင် တစ်ပတ်လျှင် အစီအစဉ်ပေါင်း ၁၁၀ ခန့်နှင့် ထုတ်လွှင့်ချိန်ပေါင်း တစ်ပတ်လျှင် နာရီပေါင်း ၁၁၀ ခန့် တိုးချဲ့ထုတ်လွှင့်ပေးနိုင်မည်ဖြစ်ကြောင်း သိရသည်။

သတင်းစဉ်

ရုပ်သံလွှင့် စက်ပစ္စည်းများ တပ်ဆင်ပြီးမြောက်မှုဆိုင်ရာ အထောက်အထား စာရွက်စာတမ်းများကို ဂျပန်သံရုံးမှ စီးပွားရေးနှင့် ဖွံ့ဖြိုးရေးအကူအညီဆိုင်ရာ ဌာနအကြီးအကဲ သံမှူးကြီး Mr. Kazuyuki TAKIMI နှင့် JICA မှ Chief Representative ဖြစ်သူ Mr. Masayuki KARA SAWA တို့က လွှဲပြောင်းပေးအပ်ရာ ပြန်ကြားရေးဝန်ကြီးဌာန အမြဲတမ်းအတွင်းဝန် ဦးမျိုးမြင့်မောင်က လက်ခံရယူစဉ်။

### “တောင်သူလယ်သမားများသို့ အသိပေးကြေညာချက်”

၁။ တောင်သူလယ်သမားများ ဦးကြီးများ၏ စိုက်ပျိုးစရိတ်လိုအပ်ချက်ကို နိုင်ငံတော်က ဖြည့်ဆည်းဆောင်ရွက်ပေးလျက်ရှိရာ စီမံကိန်းနှင့်ဘဏ္ဍာရေးဝန်ကြီးဌာန၊ မြန်မာ့လယ်ယာဖွံ့ဖြိုးရေးဘဏ်အနေဖြင့် လုပ်ကွက်ငယ် တောင်သူလယ်သမားများသို့ နှစ်စဉ်စိုက်ပျိုးစရိတ်ချေးငွေများကို ထုတ်ချေးပေးလျက်ရှိပါသည်။ ယခုအခါ သီးနှံအမျိုးအစားအလိုက် စပါး ၁ ဧက ကျပ် ၁၅၀၀၀ နှုန်း၊ အခြားသီးနှံများနှင့် ချက်ကြိုကို ၁ ဧက ကျပ် ၁၀၀၀၀ နှုန်းဖြင့် တောင်သူတစ်ဦးချင်း ၎င်းတို့ပိုင်ဆိုင်သော လယ်ယာမြေလုပ်ပိုင်ခွင့်ပြုလက်မှတ် ပုံစံ (၇) မူရင်းကို ဘဏ်မှ အပေါင်အဖြစ်ရယူ၍ တောင်သူတစ်ဦးချင်းကိုယ်တိုင် အာမခံသောစနစ်ဖြင့် ချေးငွေများရယူနိုင်ပါသည်။

၂။ ယခုအစိုးရကာလ ၂၀၁၆-၂၀၁၇ ခုနှစ်တွင် စပါးချေးငွေနှုန်းထားကို တစ်ဧကကျပ် (၁) သိန်းမှ (၁) သိန်းခွဲသို့ လည်းကောင်း၊ အခြားသီးနှံကို ၂၀၁၇-၂၀၁၈ ခုနှစ်တွင် ကျပ် (၂) သောင်းမှ (၅) သောင်းသို့လည်းကောင်း၊ ၂၀၁၈-၂၀၁၉ ခုနှစ်တွင် ကျပ် (၅) သောင်းမှ (၁) သိန်းသို့လည်းကောင်း ချေးငွေနှုန်းထား (၃) ကြိမ် တိုးမြှင့်ခဲ့ပြီးဖြစ်ပါသည်။

၃။ ၂၀၁၉-၂၀၂၀ ခုနှစ်တွင် လက်ရှိထုတ်ချေးပေးလျက်ရှိသော သီးနှံ ၁၄ မျိုးအပြင် ထပ်မံတိုးချဲ့၍ ပဲမျိုးစုံ ၄ မျိုး (ထောပတ်ပဲ၊ ပဲကြီး၊ ပဲယင်း၊ စားတော်ပဲ)၊ ဆီထွက်သီးနှံ ၂ မျိုး (ပန်းနု၊ နေကြာ)၊ စားဖိုဆောင်သီးနှံ ၂ မျိုး (ကြက်သွန်နီ၊ ငရုတ်) စသည့် ပြည်ပပို့ကုန်နှင့် ပြည်တွင်းတွင် စားသုံးမှုများပြားသော အခြားသီးနှံ ၈ မျိုးကို ဆောင်းချေးငွေမှတစ်ဆင့် ယခင်နှစ်နှုန်းထားအတိုင်း ထုတ်ချေးသွားမည်ဖြစ်ပါသည်။

၄။ ရာသီအလိုက် စိုက်ပျိုးစရိတ်ချေးငွေထုတ်ချေးမည့်ကာလနှင့် ပြန်လည်ပေးဆပ်ရမည့်ကာလမှာ အောက်ပါအတိုင်း ဖြစ်ပါသည် -

စဉ်	အကြောင်းအရာ	ထုတ်ချေးမည့်ကာလ	ပြန်ဆပ်မည့်ကာလ
(က)	ဆောင်းချေးငွေ	၂၀၁၉ ခုနှစ်၊ အောက်တိုဘာလမှ ဒီဇင်ဘာလကုန်အထိ	၂၀၂၀ ပြည့်နှစ်၊ စက်တင်ဘာလ ၁၅ ရက်နေ့ နောက်ဆုံး
(ခ)	မိုးကြိုချေးငွေ	၂၀၂၀ ပြည့်နှစ်၊ ဇန်နဝါရီလဆန်းမှ မတ်လကုန်အထိ	၂၀၂၁ ခုနှစ်၊ ဖေဖော်ဝါရီလကုန် နောက်ဆုံး
(ဂ)	မိုးချေးငွေ	၂၀၂၀ ပြည့်နှစ်၊ မေလဆန်းမှ စက်တင်ဘာလကုန်အထိ	၂၀၂၁ ခုနှစ်၊ ဧပြီလ ၁၅ ရက်နေ့ နောက်ဆုံး

၅။ ဆောင်းချေးငွေကို ယခင်နှစ်များက အောက်တိုဘာလဆန်းမှ ဒီဇင်ဘာလကုန်အထိ ထုတ်ချေးပေးပြီး၊ နောက်နှစ် ဇွန်လကုန်တွင် နောက်ဆုံးပေးဆပ်ရန် သတ်မှတ်ခဲ့ရာမှ တောင်သူများ ချေးငွေပေးဆပ်မှုအဆင်ပြေစေရန်အတွက် ယခုနှစ်တွင် ပေးဆပ်ရန်နောက်ဆုံးရက်ကို စက်တင်ဘာ ၁၅ ရက်နေ့အထိ သတ်မှတ်ပေးထားပါသည်။

၆။ တောင်သူများအနေဖြင့် ချေးငွေအဆိုပြုလွှာများကို အချိန်မီတင်ပြနိုင်ရေးအတွက် မိမိတို့ ရုပ်ကွက်/ကျေးရွာအုပ်စုအလိုက် ချေးငွေစစ်စစ်ရေးအဖွဲ့များ၊ သက်ဆိုင်ရာ မြို့နယ်ဘဏ်ခွဲများနှင့် ဆက်သွယ်ဆောင်ရွက်ကြပါရန် အသိပေးနှိုးဆော်အပ်ပါသည်။

မြန်မာ့လယ်ယာဖွံ့ဖြိုးရေးဘဏ်  
စီမံကိန်းနှင့် ဘဏ္ဍာရေးဝန်ကြီးဌာန





# ၂၀၁၉ ခုနှစ်၊ ဇန်နဝါရီလမှ ဩဂုတ်လအထိ ကာလအတွင်း ရခိုင်ပြည်နယ်ဆိုင်ရာ အကြံပြုချက်များအပေါ် အကောင်အထည်ဖော် ဆောင်ရွက်ရေးကော်မတီ၏ လုပ်ငန်းဆောင်ရွက်ချက်များနှင့်စပ်လျဉ်း၍ ပြည်သူ့အစီရင်ခံစာ



ရခိုင်ပြည်နယ် တည်ငြိမ်အေးချမ်းရေးနှင့် ဖွံ့ဖြိုးတိုးတက်ရေးအတွက် နိုင်ငံတော်အနေဖြင့် ဘက်စုံ၊ ကဏ္ဍစုံမှ အရှိန်အဟုန်ဖြင့် ကြိုးပမ်းဆောင်ရွက်လျက်ရှိရာ ယင်းဆောင်ရွက်ချက်များအနက် ရခိုင်ပြည်နယ်ဆိုင်ရာ အကြံပြုချက်များအပေါ် အကောင်အထည်ဖော်ဆောင်ရွက်ရေးကော်မတီ၏ ၂၀၁၉ ခုနှစ် ဇန်နဝါရီလမှ ဩဂုတ်လအထိ ကာလအတွင်း ရခိုင်ပြည်နယ်ဆိုင်ရာ အကြံပြုချက်များအပေါ် အကောင်အထည်ဖော် ဆောင်ရွက်မှုများကို အကျဉ်းချုပ်၍ ပြည်သူများသို့ အစီရင်ခံစာပြအပ်ပါသည်။

## နိုင်ငံသားဖြစ်မှု

(ယမန်နေ့မှ အဆက်)  
နိုင်ငံသားစိစစ်ရေးကတ်နှင့် NV Card များထုတ်ပေးမှုအနေဖြင့် ယခုအစီရင်ခံစာကာလနှင့် ယခင်ကာလများ၏ ဆောင်ရွက်မှုကို အောက်ပါအတိုင်း ဖော်ပြအပ်ပါသည်-

စဉ်	အကြောင်းအရာ	(၁-၄-၂၀၁၇)	(၁-၈-၂၀၁၈)	(၁-၅-၂၀၁၈)	(၁-၉-၂၀၁၈)	(၁-၁၀-၂၀၁၉)	(၁-၅-၂၀၁၉)
		ထုတ်ပေးခြင်း	ထုတ်ပေးခြင်း	ထုတ်ပေးခြင်း	ထုတ်ပေးခြင်း	ထုတ်ပေးခြင်း	ထုတ်ပေးခြင်း
၁	အသက်(၁၀)နှစ်ပြည့် နိုင်ငံသား စိစစ်ရေး ကတ်ထုတ်ပေးခြင်း	၁၄၈ ဦး	၈၇ ဦး	၃၅ ဦး	၁၀ ဦး	၈ ဦး	၉ ဦး
၂	အသက်(၁၈)နှစ်ပြည့် နိုင်ငံသား စိစစ်ရေး ကတ်ထုတ်ပေးခြင်း	၄၈၀ ဦး	၂၅၂ ဦး	၉၅ ဦး	၉ ဦး	၁၂ ဦး	၁၈ ဦး
၃	NV Card ထုတ်ပေးခြင်း (ကျောက်ဖြူ၊ သံတွဲ၊ အမ်း၊ ငါးဥရခေခန်း၊ ရွှေစား)	၅၁၆၂ ဦး		၉၃၅ ဦး	၈၈၉ ဦး	၉၁၈ ဦး	၅၄၉ ဦး
၄	Biometricဆောင်ရွက်ခြင်း (ကျောက်ဖြူ၊ သံတွဲ၊ အမ်း၊ ငါးဥရခေခန်း၊ ရွှေစား)	၈၅၀၁ ဦး	၂၂၈၆ ဦး	၁၃၃၀ ဦး	၈၉၆ ဦး	၂၄၇၃ ဦး	၅၄၉ ဦး
၅	ကမန်လူမျိုးများအား နိုင်ငံသားစိစစ်ရေးကတ် ထုတ်ပေးခြင်း	၃၃၃၆ ဦး	-	-	၂၂၀၁ ဦး	-	-

## လွတ်လပ်စွာသွားလာခွင့်

(၁-၄-၂၀၁၇)ရက်နေ့မှ (၃၁-၁၂-၂၀၁၈)ရက်နေ့အထိ NVC ကိုင်ဆောင်သူ(၃၀၀)ဦးတို့အား ရခိုင်ပြည်နယ်မှ ရန်ကုန်မြို့သို့ ယာယီခရီးသွားလာခွင့်ပုံစံ(၄)ဖြင့် ခရီးသွားလာခွင့်ပြုခဲ့ပြီး၊ အစီရင်ခံစာ ၂၀၁၉ ခုနှစ်၊ ဇန်နဝါရီလမှ ဩဂုတ်လကုန်အထိကာလအတွင်း NVC ကိုင်ဆောင်သူ (၅၀၆) ဦးကို ခရီးသွားလာခွင့်ပြုခဲ့ပါသည်။

## IDP ကိစ္စရပ်များ

မြေပုံမြို့တောင်ပေါ် IDP စခန်း ပြန်လည်နေရာချထားရေးအတွက်(၂၄-၁၂-၂၀၁၈)ရက်နေ့က တည်ဆောက်ခဲ့သော အိမ်အလုံး(၁၀၀)မှာ ရာနှုန်းပြည့် ပြီးစီးခဲ့သဖြင့် နေရာချထားပြီးဖြစ်ပါသည်။ သို့ဖြစ်ပါ၍ နေရာချထားပြီး အိမ်အလုံး(၃၀၀)ရှိနေပြီ ဖြစ်သည့်အပြင် ထပ်မံလိုအပ်သော နေအိမ်များအတွက် ၂၀၁၈-၂၀၁၉ ဘဏ္ဍာနှစ်အတွင်း နေအိမ်အလုံး (၁၀၀) ထပ်မံတည်ဆောက်ပေးလျက်ရှိရာ လုပ်ငန်းအားလုံး၏ (၅၀) % ပြီးစီးပြီ ဖြစ်ပါသည်။

ပြန်လည်နေရာချထားသည့်မြေပုံမြို့တောင်ပေါ် IDP တန်ဖိုးနည်းအိမ်ရာများတွင် မိုးရာသီကာလအတွင်း အဆင်ပြေစွာ သွားလာနိုင်ရေးအတွက် (၈ ပေ) အကျယ် မြေသားလမ်း (၇၇၂) ပေကို ဆောင်ရွက်လျက်ရှိပါသည်။ IDP စခန်းပိတ်သိမ်းရေးအတွက် အမျိုးသားအဆင့် မဟာဗျူဟာ(မြကြမ်း)နှင့်စပ်လျဉ်းသည့် အလုပ်ရုံဆွေးနွေးပွဲကို (၉-၄-၂၀၁၉)ရက်နေ့တွင် Horizon Lake View ဟိုတယ် နေပြည်တော်၌ တတိယအကြိမ် ကျင်းပပြုလုပ်ခဲ့ပါသည်။

## လူသားချင်းစာနာထောက်ထားသည့် အကူအညီများပေးနိုင်မှု



တောင်ကုတ်မြို့နှင့် မအိမြို့အတွင်းရှိ ကိုယ့်အားကိုးကိုး မူလတန်းကြို ကျောင်းများ၊ မိခင်ပိုင်းများအား ထောက်ပံ့ကြေးပေးအပ်ခြင်း



အသက်(၈၅)နှစ်နှင့်အထက် ဘိုးဘွားများအား လူမှုရေးပင်စင် ထောက်ပံ့ပေးအပ်ခြင်း

အစီရင်ခံသည့်ကာလအတွင်း ရခိုင်ပြည်နယ်ရှိ အသက် (၈၅)နှစ်နှင့်အထက် ဘိုး/ဘွား (၁၈၁၀) ဦးကို (၁)လလျှင် ငွေကျပ်(၁၀,၀၀၀)နှုန်းဖြင့် လူမှုရေးပင်စင်ထောက်ပံ့ငွေကျပ် သန်းပေါင်း (၅၃၉.၀၀) သန်း ထောက်ပံ့ပေးခဲ့ပါသည်။

အစီရင်ခံသည့်ကာလအတွင်း ရခိုင်ပြည်နယ်ရှိ မြို့နယ် (၁၇)မြို့နယ်မှ ကိုယ်ဝန်ဆောင်မိခင်များနှင့် ၎င်းတို့မှ မွေးဖွားသောအသက် (၂)နှစ်အောက်ကလေးငယ်များအား (၁)ဦးကို (၁)လလျှင် ငွေကျပ်(၁၅,၀၀၀)နှုန်းဖြင့် (၁၂၆၇၃၅) ဦးအတွက် ထောက်ပံ့ငွေကျပ်သန်းပေါင်း (၉၇၇၇.၈၄၅) သန်း ထောက်ပံ့ပေးခဲ့ပါသည်။

မိခင်ပိုင်း(ဝေးလံပြီး မူကြိုကျောင်းမရှိသည့်ရပ်ရွာဒေသများရှိ အသက်(၆)လမှ(၃)နှစ်အရွယ် ကလေး များအတွက် (၆၂)ပိုင်းအတွက် ငွေကျပ်သန်းပေါင်း(၄၄.၈၈)သန်း ထောက်ပံ့ပေးခဲ့ပါသည်။

(၁-၁-၂၀၁၉)ရက်နေ့မှ (၃၀-၄-၂၀၁၉)ရက်နေ့အထိ တိုက်ပွဲရှောင်သူလူဦးရေ (၉၉၈)ဦးအတွက် ငွေကျပ် (၆,၃၇၅,၀၆၀)တန်ဖိုးရှိ စားနပ်ရိက္ခာများနှင့်အခြားအသုံးအဆောင်ပစ္စည်းများကို ထောက်ပံ့ပေးခဲ့ပါသည်။

(၁-၅-၂၀၁၉)ရက်နေ့မှ (၃၁-၈-၂၀၁၉)ရက်နေ့အထိ တိုက်ပွဲရှောင်သူလူဦးရေ (၈၃၄၃၈)ဦးအတွက် ငွေကျပ် (၈၆၁,၅၉၀,၇၉၁)တန်ဖိုးရှိ စားနပ်ရိက္ခာ၊ ကယ်ဆယ်ရေးပစ္စည်းနှင့် ထောက်ပံ့ကြေးငွေများ ထောက်ပံ့ပေးခဲ့ပါသည်။

(၁-၁-၂၀၁၉)ရက်နေ့မှ (၃၀-၄-၂၀၁၉)ရက်နေ့အထိ ပြန်လည်ဝင်ရောက်လာသူ (၁၁)ဦးအတွက် ကယ်ဆယ်ရေးပစ္စည်း (ကျားလုံချည်၊ မလုံချည်၊ တီရှပ်၊ စောင်၊ ဆပ်ပြာ)၊ စားနပ်ရိက္ခာ (ဆန်၊ ဆီ၊ ဆား၊ ပဲ)(၁)လစာ၊ Kitchen Set ၃ စုံ ထောက်ပံ့ပေးခဲ့ပါသည်။

(၁-၅-၂၀၁၉)ရက်နေ့မှ (၃၁-၈-၂၀၁၉)ရက်နေ့အထိ ပြန်လည်ဝင်ရောက်လာသူ (၆၆)ဦးအတွက် ကယ်ဆယ်ရေးပစ္စည်း (ကျားလုံချည်၊ မလုံချည်၊ တီရှပ်၊ စောင်၊ ဆပ်ပြာ)၊ စားနပ်ရိက္ခာ (ဆန်၊ ဆီ၊ ဆား၊ ပဲ)(၁)လစာ၊ Kitchen Set ၃ စုံ ထောက်ပံ့ပေးခဲ့ပါသည်။

(၁-၁-၂၀၁၉)ရက်နေ့မှ (၃၀-၄-၂၀၁၉)ရက်နေ့အထိ လှေစီးဒုက္ခသည်(၁၁)ဦးအတွက် ကယ်ဆယ်ရေးပစ္စည်း (ကျားလုံချည်၊ မလုံချည်၊ တီရှပ်၊ စောင်၊ ဆပ်ပြာ)၊ စားနပ်ရိက္ခာ (ဆန်၊ ဆီ၊ ဆား၊ ပဲ)(၁)လစာ၊ Kitchen Set ၄ စုံ ထောက်ပံ့ပေးခဲ့ပါသည်။

(၁-၅-၂၀၁၉)ရက်နေ့မှ (၃၁-၈-၂၀၁၉)ရက်နေ့အထိ လှေစီးဒုက္ခသည် (၄၈၆)ဦးအတွက် စားနပ်ရိက္ခာဆန် (၈)ပြည်အိတ် (၄၈၆)အိတ်၊ ဆီ (၄၈၆)လီတာ၊ ဆား (၀.၂၅)ပိဿာအိတ်(၄၈၆)အိတ်၊ ကုလားပဲခြမ်း (၁.၅)ပိဿာအိတ် (၄၈၆)အိတ် ထောက်ပံ့ပေးခဲ့ပါသည်။

တောင်ပေါ် IDP စခန်းရှိ နေအိမ်များအတွက် (၉-၇-၂၀၁၉)ရက်နေ့တွင် မိုးကာလိပ်(၅၀)ထောက်ပံ့ပေးခဲ့ပြီး၊ မြေပုံမြို့နယ် ကန်သာထွက်ဝရပ်ကွက်ရှိ နေအိမ်များအတွက် MEC (၇)ပေသွပ် (၂၀၀)ချပ်နှင့် မိုးကာလိပ် (၃)လိပ်တို့အား (၁၂-၈-၂၀၁၉)ရက်နေ့တွင် ထောက်ပံ့ပေးခဲ့ပါသည်။

မောင်တောမြို့နယ်၊ ခမောင်းဆိပ်ကျေးရွာမှ စစ်တွေမြို့သို့ ရောက်ရှိနေသော မိသားစု(၁၁)စု လူဦးရေ (၃၁)ဦးအတွက် ငွေကျပ်(၉၉၃,၀၀၀)တန်ဖိုးရှိ အခြေခံစားနပ်ရိက္ခာ (ဆန်၊ ဆီ၊ ဆား၊ ပဲ) နှင့် ငွေကျပ် (၅၅၀,၀၀၀)တို့ကို ထောက်ပံ့ပေးခဲ့ပါသည်။

## သတင်းယူခွင့်

ပြည်တွင်း/ပြည်ပသတင်းမီဒီယာများသတင်းရယူခြင်း



သဲချောင်း IDP စခန်း၌ သတင်းရယူခြင်း (၂၈-၅-၂၀၁၉)ရက်နေ့မှ (၃၀-၅-၂၀၁၉)ရက်နေ့အထိ



ရွှေစားကျေးရွာသို့ သွားရောက် သတင်းရယူခြင်း (၂၉-၈-၂၀၁၉)ရက်နေ့မှ (၃၁-၈-၂၀၁၉)ရက်နေ့အထိ

ရခိုင်ပြည်နယ်သို့ ပြည်တွင်း၊ ပြည်ပသတင်းမီဒီယာများသွားရောက်သတင်းရယူနိုင်ရေးအတွက် အောက်ပါအတိုင်း ဆောင်ရွက်ပေးခဲ့ပါသည်-

အကြိမ်	ဦးရေ	အကြိမ်	ဦးရေ	အကြိမ်	ဦးရေ	အကြိမ်	ဦးရေ	အကြိမ်	ဦးရေ
၃	၄၂	၇	၉၅	၃	၄၄	၁	၁၇	၂	၂၈

## သတင်းထုတ်ပြန်မှုများ

ရခိုင်ပြည်နယ်အတွင်း တည်ငြိမ်အေးချမ်းရေး၊ ဖွံ့ဖြိုးတိုးတက်ရေးတို့နှင့် စပ်လျဉ်းသည့် သတင်းအချက်အလက်များကို မီဒီယာတက္ကသိုလ်များမှ-	သတင်း	ဆောင်ပုဒ်	စာတိုက်	တွေ့ဆုံ ဖော်ပြခြင်း	သတင်းစာ စွဲလင်းခွဲ	အစီအစဉ်	အသိပညာပေး ထုတ်ဖော်မှု	PSA
• မြန်မာအသံနှင့် ရုပ်မြင်သံကြား	၅၀၅	-	-	-	-	၃၂	-	-
• ရေဒီယိုအစီအစဉ်	၄၄၆၇	-	-	၃၂	-	၁၈	၆၅၀	၅၈၀
• မြန်မာ့အသံနှင့် ရုပ်မြင်သံကြား	၃၇၉	၁	၄၉၂	၄	-	-	-	-
• သတင်းနှင့်စာနယ်ဇင်း	၉၄၂	-	၁၀၁၆	-	-	-	-	-
• ဖေယု FM	၂၃၀၇	-	-	-	-	-	-	-

(ဆက်လက်ဖော်ပြပါမည်)

# ကိုရီးယားကျွန်းဆွယ်အရေးဆွေးနွေးရန် တောင်ကိုရီးယား၊ နယ်လီးယားသံတမန် ဝါရှင်တန်သို့ သွားရောက်မည်

ဆိုးလ် အောက်တိုဘာ ၇  
တောင်ကိုရီးယား၊ နယ်လီးယားသံတမန်အကြီးအကဲသည် တောင်ကိုရီးယားကျွန်းဆွယ်အရေး ဆွေးနွေးမှုများပြုလုပ်ရန် ယခုတစ်ပတ်အတွင်း ဝါရှင်တန်သို့ သွားရောက်မည်ဖြစ်ကြောင်း တောင်ကိုရီးယား နိုင်ငံခြားရေးဝန်ကြီးဌာနက အောက်တိုဘာ ၇ ရက်တွင် ပြောကြားခဲ့သည်။

ကိုရီးယားကျွန်းဆွယ် ငြိမ်းချမ်းရေးနှင့် လုံခြုံရေး ဆိုင်ရာ တောင်ကိုရီးယားအထူးကိုယ်စားလှယ် လီဒိုဟွန်းသည် မြောက်ကိုရီးယားရေးရာ အမေရိကန်အထူးကိုယ်စားလှယ် စတီဗင် ဟိုဘတ်နှင့် တွေ့ဆုံဆွေးနွေးရန် တနင်္လာနေ့ မှ စတင်ကာ ဝါရှင်တန်သို့ လေးရက်ကြာ ခရီးသွားရောက်မည်ဖြစ်သည်။ အဆိုပါတွေ့ဆုံဆွေးနွေးပွဲအတွင်း လီဒိုဟွန်း ဘီဂွန်းတို့သည် ကိုရီးယားကျွန်းဆွယ် အမြဲတမ်းငြိမ်းချမ်းရေးနှင့် နယ်လီးယား အပြီးတိုင်ဖျက်သိမ်းရေး ပြီးမြောက်စွာ ဆောင်ရွက်နိုင်ရန်အတွက် ဆိုးလ်နှင့် ဝါရှင်တန်အကြား ပူးပေါင်းဆောင်ရွက်မည့်နည်းလမ်းများနှင့် စပ်လျဉ်း၍ ဆွေးနွေးမည်ဖြစ်ကြောင်း တောင်ကိုရီးယား နိုင်ငံခြားရေးဝန်ကြီးဌာနက ပြောကြားခဲ့သည်။

လီဒိုဟွန်းသည် ဂျပန်နိုင်ငံခြားရေးဝန်ကြီးဌာနမှ အာဂျီနှင့် သမုဒ္ဒရာပိုင်းရေးရာ ညွှန်ကြားရေးမှူးချုပ် တာကီ ဇာကီရီဂိုနှင့် နှစ်နိုင်ငံ အပြန်အလှန်ဆွေးနွေးပွဲတစ်ရပ်

လည်း ပြုလုပ်မည်ဖြစ်သည်။ တာကီဇာကီရီဂိုသည် စတီဗင် ဘီဂွန်းပါဝင်သည့် သုံးနိုင်ငံဆွေးနွေးပွဲတွင် ပါဝင်ဆွေးနွေးရန် လီဒိုဟွန်း၏ ခရီးစဉ်ကာလအတွင်း ဝါရှင်တန်သို့ လာရောက်မည်ဖြစ်သည်။

အဆိုပါတွေ့ဆုံဆွေးနွေးပွဲများသည် အောက်တိုဘာ ၅ ရက်က ဆိုးဒင်နိုင်ငံ စတော့ဟုမ်းမြို့တွင် ပြုလုပ်ခဲ့သည့် မြောက်ကိုရီးယား-အမေရိကန် အလုပ်သဘောအဆင့် နယ်လီးယားဆွေးနွေးပွဲများအပြီးတွင် ထွက်ပေါ်လာခဲ့ခြင်း ဖြစ်သည်။

မြောက်ကိုရီးယား-အမေရိကန် ဆွေးနွေးပွဲသည် အမေရိကန်နိုင်ငံအနေဖြင့် ၎င်းတို့၏ ယခင်ကထားရှိခဲ့သည့် သဘောထားနှင့် ရပ်တည်ချက်ကို မစွန့်လွှတ်ခဲ့ခြင်းကြောင့် လုံးဝပျက်ခဲ့ကြောင်းနှင့် လက်ချည်းသက်သက်ဖြစ်သော ဆွေးနွေးပွဲ စားပွဲပိုင်းသာဖြစ်ခဲ့ကြောင်း အမေရိကန်နှင့် ဆွေးနွေးပွဲအပြီး ရှစ်နာရီခွဲအကြာတွင် မြောက်ကိုရီးယားကိုယ်စားလှယ်အဖွဲ့၏ ညှိနှိုင်းရေးအကြီးအကဲက မြောက်ကိုရီးယားကို ပြောကြားခဲ့သည်။

အမေရိကန်နိုင်ငံခြားရေးဌာနကမူ ၎င်းတို့၏ ကိုယ်စားလှယ်အဖွဲ့သည် သီတင်းနှစ်ပတ်အတွင်း အလုပ်သဘောဆွေးနွေးပွဲများ ပြန်လည်စတင်နိုင်ရန် မျှော်လင့်လျက် မြောက်ကိုရီးယား ကိုယ်စားလှယ်အဖွဲ့နှင့် ကောင်းမွန်သည့်



တောင်ကိုရီးယားအထူးကိုယ်စားလှယ် လီဒိုဟွန်းနှင့် အမေရိကန်အထူးကိုယ်စားလှယ် စတီဗင်ဘီဂွန်း

ဆွေးနွေးမှုများလုပ်ဆောင်ခဲ့ကြောင်း ပြောကြားခဲ့သည်။ ပြီးခဲ့သည့် ဖေဖော်ဝါရီလက ဗီယက်နမ်နိုင်ငံ ဟနွိုင်းမြို့တွင် မည်သည့်သဘောတူညီချက်မျှ မရရှိဘဲ ပြီးဆုံးခဲ့သည့် မြောက်ကိုရီးယားခေါင်းဆောင် ကင်ဂျီအန်နှင့် အမေရိကန် သမ္မတ ဒေါ်နယ်ထရန်တို့အကြား ဒုတိယအကြိမ် ထိပ်သီးအစည်းအဝေးပြီးနောက် မြောက်ကိုရီးယား-အမေရိကန်

နယ်လီးယား အပြီးတိုင်ဖျက်သိမ်းရေးဆွေးနွေးပွဲများသည် မတိုးသာမတော်သာ အခြေအနေသာဖြစ်ခဲ့သည်။ ကင်ဂျီအန်နှင့် ထရန်တို့သည် ၂၀၁၈ ခုနှစ် ဇွန်လကလည်း စင်ကာပူနိုင်ငံတွင် ပထမအကြိမ် တွေ့ဆုံဆွေးနွေးခဲ့သည်။  
ကိုးကား-ဆင်ဟွာ၊ ဘာသာပြန်-အလင်းသစ်



## တူရကီသမ္မတနှင့် အမေရိကန်သမ္မတတို့ နိုင်ငံဘာလတွင် ဝါရှင်တန်၌ တွေ့ဆုံရန် သဘောတူညီ

အန်ကာရာ အောက်တိုဘာ ၇  
တူရကီသမ္မတ အာဒိုဂန်နှင့် အမေရိကန်သမ္မတ ဒေါ်နယ်ထရန်တို့သည် နိုင်ငံဘာလတွင် ဝါရှင်တန်၌ တွေ့ဆုံဆွေးနွေးရန်အတွက် အောက်တိုဘာ ၆ ရက်တွင် ဖုန်းဖြင့် ဆွေးနွေးပြောကြားစဉ် သဘောတူညီခဲ့ကြောင်း ယနေ့ သတင်းတစ်ရပ်က ဖော်ပြထားသည်။

ခေါင်းဆောင်နှစ်ဦးသည် ဖုန်းဖြင့်ဆွေးနွေးပြောကြားစဉ်အတွင်း ဆီးရီးယားနိုင်ငံတွင် တည်ဆောက်ရန်သဘောတူညီထားသည့် လုံခြုံရေးဇုန်နှင့်စပ်လျဉ်း၍ အမြင်ချင်းဖလှယ်ခဲ့ပြီး အမေရိကန်နိုင်ငံ၏ စစ်ဘက်နှင့် လုံခြုံရေးဆိုင်ရာဗျူရိုကရေစီစနစ်အပေါ် ထရန်အား အာဒိုဂန်က မကျေနပ်ကြောင်း ပြောကြားခဲ့သည်ကိုလည်း တူရကီသမ္မတရုံးက ထုတ်ပြန်သည့် အစီရင်ခံစာတွင် ဖော်ပြထားသည်။

တူရကီနိုင်ငံက ဆီးရီးယားရှိ အိုင်အက်စ်များကို ဆက်လက်တိုက်ခိုက်ရန် ဆုံးဖြတ်ထားကြောင်းနှင့် ဆီးရီးယားဒေသတွင် နောက်ထပ်ဖြစ်ပေါ်လာမည့် ပြဿနာတစ်ရပ်ကို ကြိုတင်ကာကွယ်ရန် လိုအပ်သည့် စီမံဆောင်ရွက်မှုများကို လုပ်ဆောင်သွားမည်ဖြစ်ကြောင်း အာဒိုဂန်က ပြောကြားခဲ့သည်။  
တူရကီနှင့် အမေရိကန်တာဝန်ရှိသူများသည် ဆီးရီးယားမြောက်ပိုင်းတွင် ငြိမ်းချမ်းရေးလမ်းစဉ်တစ်ခုအကောင်အထည်ဖော်ရန်နှင့် လုံခြုံရေးဇုန် တည်ထောင်ရန် ဩဂုတ် ၇ ရက်က သဘောတူညီခဲ့ကြပြီး ယင်းဆောင်ရွက်မှုများက ကာဒစ် အုပ်စုထိန်းချုပ်ထားသော နယ်မြေနှင့်ပတ်သက်သည့် အန်ကာရာ၏ လုံခြုံရေးအခြေအနေများကို ဖြေရှင်းပေးလိမ့်မည် ဖြစ်သည်။  
ကိုးကား-ဆင်ဟွာ၊ ဘာသာပြန်-အလင်းသစ်

## အာဖဂန်နစ္စတန်၌ မီးလောင်မှုဖြစ်ပွား ဆိုင်ခန်း ၆၀ ခန့် ပျက်စီး

တာလူကန်(အာဖဂန်နစ္စတန်) အောက်တိုဘာ ၇  
အာဖဂန်နစ္စတန်နိုင်ငံမြောက်ဘက် တာခါပြည်နယ်ရှိ ဈေးတစ်ခုတွင် အောက်တိုဘာ ၆ ရက် ညက မီးလောင်မှုကြီးအကျယ်ဖြစ်ပွားခဲ့ရာ ဆိုင်ခန်း ၆၀ ထက်မနည်း မီးလောင်ခဲ့ကြောင်း ဒေသဆိုင်ရာ ရဲတပ်ဖွဲ့က ယနေ့ ပြောကြားသည်။

အဆိုပါ မီးလောင်မှုသည် ရုတ်တရက်ခင်ရင်ရှိ ဈေးတစ်ခုတွင် တနင်္ဂနွေနေ့ ညက ဖြစ်ပွားခဲ့ခြင်းဖြစ်ပြီး မီးလောင်မှုကို ယနေ့ နံနက်ပိုင်းက ငြိမ်းသတ်နိုင်ခဲ့သည်။ သို့သော် ဈေးအတွင်းရှိ ဆိုင်ခန်း ၆၀ ခန့်ကို မီးလောင်ဆုံးရှုံးခဲ့ကြောင်း သိရသည်။

ထို့အပြင် မီးလောင်မှုကြောင့် အခြားဈေးဆိုင် ၄၀ ခန့် ထိခိုက်သွားပြီး ဧရာမများပြားလှသော ကုန်ပစ္စည်းများလည်း ပျက်စီးခဲ့သည်။  
သို့သော် မီးလောင်မှုကြောင့် သေကျေဒဏ်ရာရရှိမှု တစ်စုံတစ်ဦးမျှမရှိကြောင်း သိရသည်။ တာဝန်ရှိသူများသည် မီးလောင်မှုနှင့်ပတ်သက်၍ စုံစမ်းစစ်ဆေးမှုများ လုပ်ဆောင်လျက်ရှိကြောင်း ပြည်နယ်ရဲတပ်ဖွဲ့ ပြောရေးဆိုခွင့်ရှိသူ အဗ္ဗူလ်ခါလီးလ်က ပြောကြားသည်။ ကိုးကား - ဆင်ဟွာ၊ ဘာသာပြန် - ဂျေတီ

## ကမ္ဘောဒီးယားဘုရင်၏ ၁၅ နှစ်မြောက် နန်းတက်ပွဲ နှစ်ပတ်လည်အထိမ်းအမှတ်အဖြစ် ၁၅၀၀၀ တန် ရီယယ်ငွေစက္ကူ ကမ္ဘောဒီးယား ထုတ်ဝေ

ဖနောင်ပင် အောက်တိုဘာ ၇  
ဘုရင် နိရိုဒ္ဒန်သီဟာမိုနီ၏ နန်းတက်ခြင်း ၁၅ နှစ်မြောက် နှစ်ပတ်လည်အထိမ်းအမှတ်အဖြစ် အမေရိကန်ဒေါ်လာ ၃ ဒသမ ၇၅ ဆင့်နှင့်ညီမျှသည့် ၁၅၀၀၀ တန် ရီယယ်ငွေစက္ကူများကို ကမ္ဘောဒီးယား အမျိုးသားဘဏ် (NBC) က တနင်္လာနေ့က တရားဝင် ထုတ်ဝေခဲ့သည်။

ရီယယ် ၁၅၀၀၀ တန် ငွေစက္ကူထုတ်ဝေသည့်အမိန့်ကို ဝန်ကြီးချုပ် ဆမ်ဒက်တက်ချိုဟွန်ဆန်က တနင်္လာနေ့က လက်မှတ်ရေးထိုးထုတ်ပြန်ခဲ့သည်။ ငွေစက္ကူအသစ်၏ ရှေ့ဘက်တွင် ဘုရင် သီဟာမိုနီ၏ရုပ်ပုံကိုဖော်ပြထားကြောင်း၊ ကျောဘက်တွင် ဘုရင် သီဟာမိုနီနှင့်အတူ ၎င်း၏မိဘများဖြစ်သည့် ဘုရင်ဟောင်း နိရိုဒ္ဒန်သီဟာနုနှင့် မိဖုရားဟောင်း နိရိုဒ္ဒန် မိုနီသီဟာနုတို့၏ ရုပ်ပုံများ ပါဝင်ကြောင်း ကမ္ဘောဒီးယား အမျိုးသားဘဏ်အုပ်ချုပ်ရေးမှူး ချီချန်တို့၏ ထုတ်ပြန်ချက်တွင်ပါရှိသည်။  
ငွေစက္ကူ၏ ကျောဘက်အောက်ခြေတွင် ဘုရင် ပရီဟာ ဘတ်ဆမ်ဒတ်ပရီ

ဟာဘိုရွမ်နတ် နိရိုဒ္ဒန်သီဟာမိုနီ၏ ၁၅ နှစ်မြောက် နန်းတက်ပွဲအထိမ်းအမှတ်ကို ဂုဏ်ပြုပါ၏ ( ၂၉ အောက်တိုဘာ ၂၀၀၄ - ၂၉ အောက်တိုဘာ ၂၀၁၉) ဟု ရေးသားထားကြောင်း အမျိုးသားဘဏ် အုပ်ချုပ်ရေးမှူးက ပြောကြားသည်။  
ငွေစက္ကူ၏ အမိက အရောင်များမှာ ခရမ်းရောင်၊ ခရမ်းပြာရောင်၊ အပြာရောင်တို့ဖြစ်သည်ဟု ၎င်းက ဆက်လက်ပြောကြားသည်။ ဘုရင် နိရိုဒ္ဒန် သီဟာမိုနီ၏ ရုပ်ပုံများကို လက်ရှိအသုံးပြုနေသည့် ရီယယ်ငွေ ၅၀၀ တန်၊ ၁၀၀၀ တန်၊ ၂၀၀၀ တန် နှင့် ၁၀၀၀၀ တန်တို့တွင် ရိုက်နှိပ်ဖော်ပြထားသည်။  
အသက် ၆၆ နှစ်အရွယ် ဘုရင် နိရိုဒ္ဒန်သီဟာမိုနီသည် ၎င်း၏ ဖခင်ကွယ်လွန်သူ ဘုရင် နိရိုဒ္ဒန် သီဟာနု ကျန်းမာရေးပြဿနာကြောင့် ထီးနန်းစွန့်ပြီးနောက် ၂၀၀၄ ခုနှစ် အောက်တိုဘာလ ၂၉ ရက်နေ့တွင် ကမ္ဘောဒီးယားဘုရင်အဖြစ် နန်းတက်ခဲ့သည်ဟု သိရသည်။  
ကိုးကား - ဆင်ဟွာ၊ ဘာသာပြန်- အောင်ဇော်လင်း



## ငြိမ်းချမ်းရေးဆွေးနွေးပွဲများ ပြန်လည်စတင်ရန် အမေရိကန်ပြည်ထောင်စုအား တာလီဘန်အဖွဲ့တောင်းဆို

ကဘူး အောက်တိုဘာ ၇  
ငြိမ်းချမ်းရေးဆိုင်ရာ စေ့စပ်ညှိနှိုင်းဆွေးနွေးမှုများ ပြန်လည်စတင်ရန်အတွက် အမေရိကန်ပြည်ထောင်စုအား တာလီဘန်စစ်သွေးကြွအုပ်စု၏ အထက်တန်းခေါင်းဆောင်က တောင်းဆိုလိုက်ကြောင်း သတင်းတွင် ဖော်ပြသည်။  
တာလီဘန်စစ်သွေးကြွအဖွဲ့၏ ပြောရေးဆိုခွင့်ရှိသူ စူဟီးဟ် စွာတေးနီက ပြောကြားရာ၌ စေ့စပ်ညှိနှိုင်းမှုများ ပြုလုပ်ရေးအတွက် လမ်းဖွင့်ထားဆဲဖြစ်သည်ဟု ဖော်ပြသည်။  
ရုရှား၊ တရုတ်၊ အီရန်နှင့် ပါကစ္စတန်အစိုးရ တာဝန်ရှိသူများနှင့် တာလီဘန်စစ်သွေးကြွအုပ်စုမှ ကိုယ်စားလှယ်များ ဆွေးနွေးခဲ့ကြောင်း ၎င်းက ပြောကြားသည်။  
အမေရိကန်ပြည်ထောင်စုအနေဖြင့် စေ့စပ်ညှိနှိုင်း

ဆွေးနွေးမှုများ ပြန်လည်စတင်သင့်သည်ဟု ၎င်းတို့အားလုံးက သဘောတူညီခဲ့ကြောင်း မစ္စတာ ရှာဟီးနီက ပြောကြားခဲ့ပြီး ၎င်းတို့နှစ်ဖက်စလုံးအနေနှင့် မူအားဖြင့် ရရှိထားသော ယာယီသဘောတူညီချက်များကို လိုက်နာသင့်ကြောင်း ၎င်းက ပြောဆိုသည်။  
တာလီဘန်အဖွဲ့နှင့် သဘောတူညီချက် မူကြမ်းတစ်ခုကို ရရှိခဲ့ကြောင်း အမေရိကန်ပြည်ထောင်စုက စက်တင်ဘာလတွင် ကြေညာခဲ့သည်။  
သို့သော်လည်း တာလီဘန်အကြမ်းဖက် စစ်သွေးကြွများ၏ တိုက်ခိုက်မှုကြောင့် အမေရိကန်စစ်သည်တစ်ဦး သေဆုံးခဲ့ပြီးနောက် သမ္မတ ဒေါ်နယ်ထရန်က ယင်းစေ့စပ်ညှိနှိုင်းဆွေးနွေးခြင်းများကို နောက်တစ်ရက်တွင် ဖျက်သိမ်းခဲ့သည်။ ကိုးကား-အင်န်အိတ်ချ်ဂျေ၊ ဘာသာပြန်-ဇော်ဝင်း

# ၂၀၁၉ ခုနှစ်အတွက် ဆေးပညာနိဗ္ဗာန်ဘယ်လ်ဆုကို သိပ္ပံပညာရှင် သုံးဦး ပူးတွဲဆွတ်ခူး

**စတော့ဟုမ်း အောက်တိုဘာ ၇**  
 ဇီဝကမ္မဗေဒ သို့မဟုတ် ဆေးပညာကဏ္ဍတွင် ၂၀၁၉ ခုနှစ် အတွက် နိဗ္ဗာန်ဘယ်လ်ဆုကို သိပ္ပံပညာရှင် သုံးဦး ပူးတွဲဆွတ်ခူး ရရှိကြောင်း နိဗ္ဗာန်ဘယ်လ်ဆုကော်မတီက တနင်္လာနေ့က ထုတ်ပြန်ကြေညာသည်။

၎င်းဆုကို ဝီလီယမ် ဂျီကောလင်၊ ဂျူနီယာပီတာ ရတ်ကလစ်ဖ်နှင့် ဂရက်အယ်လ်ဆီမန်ဇာတို့အား ဆဲလ် များ အာရုံစိုက်ပေးပုံနှင့် အောက်ဆီဂျင်ရရှိမှုအပေါ် ပြောင်းလဲပုံ နှင့်ပတ်သက်၍ ၎င်းတို့၏ ရှာဖွေတွေ့ရှိမှုကြောင့် ပူးတွဲ ပေးအပ်ချီးမြှင့်ကြောင်း ကာရိုလင်စကား သိပ္ပံပညာရှင် နိဗ္ဗာန်ဘယ်လ် အဖွဲ့က ပြောကြားသည်။

၂၀၁၉ ဆေးပညာနိဗ္ဗာန်ဘယ်လ်ဆုကို သုံးဦးသည် ပြောင်းလဲနေသည့် အောက်ဆီဂျင်ပမာဏကို တုံ့ပြန်၍ မျိုးစေ့ဇီဝ၏ လုပ်ဆောင်ချက်ကို ထိန်းချုပ်သည့် မော်လီကျူး ယန္တရားကိုဖော်ထုတ်နိုင်ခဲ့ကြောင်း ကော်မတီက ပြောကြား သည်။

နိဗ္ဗာန်ဘယ်လ်ဆုနှင့် နိဗ္ဗာန်ဘယ်လ်ကော်မတီအထွေထွေ

အတွင်းရေးမှူးချုပ် သောမတ်စ်ပီးလ်မန်းက နိဗ္ဗာန်ဘယ်လ် ဆုရှင် သုံးဦးစလုံးနှင့် အဆက်အသွယ်ရရှိကြောင်း၊ ၎င်းတို့သည် အလွန်ဝမ်းသာနေကြောင်း၊ ဆုပူးတွဲရရှိမှုအပေါ် အလွန်ဝမ်းသာကြကြောင်း သတင်းစာရှင်းလင်းပွဲတွင် ပြောကြားသည်။

အောက်ဆီဂျင်အာရုံစိုက်ခြင်းသည် ရောဂါအများအပြား အတွက် အချက်အချာကျကြောင်း၊ ယခုနှစ်နိဗ္ဗာန်ဘယ်လ်ဆုရှင် များ၏ ရှာဖွေတွေ့ရှိမှုသည် ဇီဝကမ္မဗေဒအတွက် အလွန် အရေးပါကြောင်း၊ သွေးအားနည်းရောဂါ၊ ကင်ဆာနှင့် အခြားရောဂါများကို တိုက်ဖျက်ရန်အတွက် နည်းဗျူဟာ အသစ်များရရှိရန် လမ်းခင်းပေးခဲ့ပြီဖြစ်ကြောင်း ကော်မတီက ပြောသည်။

ယခုနှစ်နိဗ္ဗာန်ဘယ်လ်ဆုမှာ အမေရိကန်ဒေါ်လာ တစ်သန်း ခန့်ရှိသည့် ဆွီဒင်ကိုရိုနာဇွေ ကိုးသန်း ဖြစ်သည်။ ၎င်းဆု ကြေးငွေကို နိဗ္ဗာန်ဘယ်လ်ဆုရှင် သုံးဦး အညီအမျှခွဲဝေရရှိကြ မည်ဖြစ်ကြောင်း သိရသည်။

ကိုးကား- ဆင်ဟွာ ဘာသာပြန်- အောင်ဇော်လင်း



## လစ်ဗျားနိုင်ငံအတွင်း အရပ်ဘက်သုံး အခြေခံအဆောက်အအုံအပေါ် တိုက်ခိုက်ခြင်းမှ ရှောင်ကြဉ်ရန် အီတလီနှင့် ဂျာမနီတိုက်တွန်း

**ထရီပိုလီ အောက်တိုဘာ ၇**  
 လစ်ဗျားနိုင်ငံမြို့တော် ထရီပိုလီမြို့မှ ကီလိုမီတာ ၂၀၀ ခန့်အကွာရှိ မီဆူရာ တာ အပြည်ပြည်ဆိုင်ရာလေဆိပ် အပေါ် တိုက်ခိုက်မှုဖြစ်ပွားခဲ့ပြီးနောက် လစ်ဗျားနိုင်ငံဆိုင်ရာ အီတလီနှင့် ဂျာမနီသံရုံးတို့က လစ်ဗျားနိုင်ငံအရှေ့ ဘက်တွင် အခြေစိုက်သည့်တပ်ဖွဲ့အား လစ်ဗျားနိုင်ငံအတွင်းရှိ အရပ်ဘက် သုံး အခြေခံအဆောက်အအုံအပေါ် တိုက်ခိုက်ခြင်းမှ ရှောင်ကြဉ်ရန် တိုက်တွန်းလိုက်သည်။

မီဆူတာလေဆိပ်ရှိ အရပ်ဘက် နေထိုင်သည့်နေရာအပေါ် လေကြောင်း တိုက်ခိုက်မှုများနှင့်စပ်လျဉ်း၍ အီတလီ သံရုံးအနေဖြင့် စိုးရိမ်ပူပန်မိကြောင်း၊ နိုင်ငံတကာဥပဒေအရ အရပ်သား များသည် ပစ်မှတ်မဟုတ်သင့်ကြောင်း၊ သို့ဖြစ်ရာ နိုင်ငံ၏ အရှေ့ဘက် အခြေစိုက်တပ်ဖွဲ့များအနေဖြင့် အရပ် ဘက်သုံး အခြေခံအဆောက်အအုံများ အား တိုက်ခိုက်နေသည့်အခြေအနေမှ ရှောင်ကြဉ်သင့်ကြောင်း၊ ယခုအခါ လစ်ဗျားပြည်သူများနှင့် အရင်းအမြစ် များ အကြောင်းမဲ့ ဆုံးရှုံးမှုများအား ရပ်တန့်ရန် အချိန်တန်နေပြီ ဖြစ်ကြောင်း အီတလီသံရုံးက ထုတ်ဖော် ပြောကြားခဲ့သည်။

တစ်ချိန်တည်းမှာပင် လစ်ဗျားနိုင်ငံ ဆိုင်ရာ ဂျာမနီသံရုံးအကြီး အိုလီဗာ အောင်ချီဇာကလည်း လစ်ဗျားနိုင်ငံ



အတွင်းရှိ အရပ်သားများအပေါ် တိုက်ခိုက်မှုများအား အဆုံးသတ်ရန် တိုက်တွန်းလိုက်သည်။ “လစ်ဗျားနိုင်ငံ မှာရှိတဲ့ အရပ်သားတွေ၊ မီဆူရာတာ လေဆိပ် သို့မဟုတ် မီတီဂါလေဆိပ်နဲ့ နိုင်ငံအတွင်းမှာရှိတဲ့ အခြားနေရာ တွေဟာ ပစ်မှတ်မဟုတ်သင့်ပါဘူး” ဟု လစ်ဗျားနိုင်ငံဆိုင်ရာ ဂျာမနီ သံအမတ်ကြီးက ၎င်း၏တွစ်တာ စာမျက်နှာပေါ်တွင် ရေးသားဖော်ပြ ထားသည်။

လစ်ဗျားနိုင်ငံ အရှေ့ဘက် အခြေစိုက်တပ်ဖွဲ့သည် အောက်တိုဘာ ၅ ရက်က မီဆူရာတာလေဆိပ်ကို

ပစ်မှတ်ထားတိုက်ခိုက်ခဲ့ရာ ကုလသမဂ္ဂ အား ကျောထောက်နောက်ခံပြုသော လစ်ဗျားအစိုးရတပ်ဖွဲ့၏ မောင်းသမား ၃ရုန်းလေယာဉ် ထိန်းချုပ်ရေးစနစ်ကို ဖျက်ဆီးခဲ့သည့်အပြင် လေဆိပ်အလုပ် သမား တစ်ဦး ဒဏ်ရာရရှိပြီး လေဆိပ် တွင် ထိခိုက်ပျက်စီးမှုများဖြစ်ပွား ခဲ့ကြောင်း သိရသည်။

နိုင်ငံ၏အရှေ့ဘက် အခြေစိုက် လစ်ဗျားတပ်ဖွဲ့သည် မီတီဂါနှင့် မီဆူရာတာ လေဆိပ်တို့အပေါ် တိုက်ခိုက်မှုများပြုလုပ်ပြီး အစိုးရ တပ်အသုံးပြုနေသော ဒရုန်းလေယာဉ် ထိန်းချုပ်ရေးစနစ်ကို ဖျက်ဆီးပစ်ရန်

မကြာသေးမီက ကြေညာခဲ့သည်။ အဆိုပါ တပ်ဖွဲ့သည် ထရီပိုလီမြို့ ကို သိမ်းပိုက်ရန်အတွက် ထရီပိုလီမြို့ နှင့် အနီးဝန်းကျင်ရှိ ကုလသမဂ္ဂအား ကျောထောက် နောက်ခံပြုသည့် အစိုးရတပ်ဖွဲ့အပေါ် ဖြေလအစောပိုင်း ကတည်းက ထိုးစစ်ဆင် တိုက်ခိုက် လျက်ရှိသည်။ အဆိုပါ တိုက်ခိုက်မှု များကြောင့် ပြည်သူထောင်နှင့်ချီ သေဆုံးပြီး အများအပြားဒဏ်ရာရရှိ ကာ ၁၂၀၀၀ နီးပါး နေအိမ်စွန့်ခွာ ခဲ့ကြောင်း သိရသည်။

ကိုးကား- ဆင်ဟွာ ဘာသာပြန် - ဂျေတီ

## အကြမ်းဖက် ဆန္ဒပြမှုများကြောင့် ဟောင်ကောင်ရှိ မြေအောက်ဘူတာရုံ ၅၄ ခု ပိတ်ထားရ

**ဟောင်ကောင် အောက်တိုဘာ ၇**  
 ဆန္ဒပြသူများက ဘူတာရုံများကို ဖျက်ဆီးပြီးနောက် ယနေ့ ဟောင်ကောင်ရှိ မြေအောက်ရထားဘူတာရုံများ၏ ထက်ဝက်ကျော်မှာ အသုံးပြု၍မရတော့ပေ။ ဆန္ဒပြသူများသည် ယမန်နေ့က ဘူတာရုံအချို့သို့သွားရာ ဝင်ပေါက်များ၌ မီးရှို့ခဲ့ပြီး မီးသတ်ကိရိယာများကို ဖျက်ဆီးခဲ့သည်။

ဘူတာရုံ ၅၄ ခုကို ပိတ်ထားရဆဲ ဖြစ်သည်။ ဆန္ဒဖော်ထုတ်ရသည့် အကြောင်းရင်းမှာ ဆန္ဒပြသူများကို မျက်နှာဖုံးတပ်ဆင်ခွင့် ပိတ်ပင်တားမြစ်သော အရေးပေါ်ဥပဒေတစ်ခုကြောင့် ဖြစ်သည်။ အဆိုပါဥပဒေအရ မျက်နှာဖုံးတပ်ဆင် သည့် ဆန္ဒပြသူတစ်ဦးမှာ ဒေါ်လာ ၃၀၀၀ နီးပါးနှင့် ထောင်ဒဏ်တစ်နှစ် ကျခံ ရမည်ဖြစ်သည်။

ဆန္ဒဖော်ထုတ်သူ နှစ်ဦးကို စွဲချက်တင်ခဲ့

အောက်တိုဘာ ၅ ရက်က ပြုလုပ်ခဲ့သည့် ဆန္ဒဖော်ထုတ်မှုများအတွင်း ပိတ်ပင်မှုကို ချိုးဖောက်သည့် ဆန္ဒဖော်ထုတ်သူ နှစ်ဦးကို စွဲချက်တင်ခဲ့ကြောင်း ဒေသန္တရမီဒီယာများက ဖော်ပြလျက်ရှိသည်။

ဟောင်ကောင် ဒေသန္တရအစိုးရအဖွဲ့က မျက်နှာဖုံးတပ်ဆင် ဆန္ဒပြသူများကို ပြစ်တင်ခဲ့ပြီး ပိတ်ပင်မှုမှာ နောက်ထပ်အကြမ်းဖက်မှုနှင့် ပရမ်းပတာအပြုအမူ များကို တားဆီးရန်ရည်ရွယ်ကြောင်း ထုတ်ပြန်ချက်တစ်ခုအတွင်း ပြောကြား ခဲ့သည်။

မျက်နှာဖုံးပိတ်ပင်မှု ဥပဒေအရ ဟောင်ကောင်အမှုဆောင်ချုပ်မှာ ဥပဒေပြုကောင်စီ၏ အတည်ပြုချက်မလိုဘဲ စည်းမျဉ်းအမျိုးမျိုးကို ပြဋ္ဌာန်းခွင့်ပြု ထားသည်။ ငွေကြေးထုတ်ယူမှုများအပေါ် ထိန်းချုပ်မှုများ မကြာမီ ပြုလုပ် လာနိုင်သည်ဆိုသော ထင်မြင်ယူဆချက်လည်း ရှိနေသည်။ ဟောင်ကောင် ဒေသန္တရအစိုးရအဖွဲ့က ထိုကောလာဟလကို ငြင်းဆန်လျက်ရှိသည်။

ဟောင်ကောင်အထူးဒေသတွင် အများပြည်သူရုံးပိတ်ရက်တစ်ခုဖြစ်သော ယနေ့တွင် ဆန္ဒဖော်ထုတ်မှုများ ပိုမိုပြုလုပ်ရန် လူမှုမီဒီယာ၌ တောင်းဆိုမှုပြုလုပ် ခဲ့ကြသည်။

ကိုးကား-အင်န်အိတ်ချီကော ဘာသာပြန် - ကျော်ထိုက်စိုး

## အမေရိကန်နိုင်ငံ ကန်းဆတ်မြို့တော်ရှိ ဘားတစ်ခု၌ ပစ်ခတ်မှုဖြစ်ပွား၊ လေးဦး သေ၍ ငါးဦး ဒဏ်ရာရ

**ကန်းဆတ်စီးတီး အောက်တိုဘာ ၇**  
 အမေရိကန်နိုင်ငံ ကန်းဆတ်မြို့တော်ရှိ ဘားတစ်ခု၌ သေနတ်ပစ်ခတ်မှုတစ်ခုဖြစ်ပွားခဲ့ရာ လူ လေးဦး သေဆုံးခဲ့ပြီး ငါးဦး ဒဏ်ရာရရှိခဲ့သည်။ သေနတ်သမားဟု သံသယရှိသူက ယမန်နေ့ အစောပိုင်းတွင် ကန်းဆတ် မြို့တော်ရှိ ဘားတစ်ခုအတွင်း ပစ်ခတ်ခဲ့ခြင်း ဖြစ်သည်။

သေနတ်သမားဟု သံသယရှိသူမှာ အခြား ဖောက်သည်များနှင့် ခိုက်ရန်ဖြစ်ပွားပြီး ဘားမှ ထွက်ခွာသွားခဲ့ကြောင်း၊ သိပ်မကြာမီ ၎င်းသည် သေနတ်တစ်လက် ယူဆောင်ကာ ဘားသို့ပြန်လာခဲ့ပြီး ပစ်ခတ်ခဲ့ခြင်းဖြစ်ကြောင်း အမေရိကန်မီဒီယာများက ဖော်ပြသည်။

ရဲတပ်ဖွဲ့က ဘားရှိလုံခြုံရေးကင်းမရာကို စစ်ဆေး

ခဲ့ပြီး အချင်းဖြစ်ရာနေရာမှ ထွက်ပြေးသွားခဲ့သည့် သေနတ်သမားကို ရှာဖွေလျက်ရှိသည်။ ၂၀၁၇ ခုနှစ် အောက်တိုဘာလအတွင်း လုပ်ဗီးကတ်စ်မြို့၌ သေနတ် ပစ်ခတ်မှုတစ်ခုဖြစ်ပွားခဲ့ရာ လူပေါင်း ၅၈ ဦး သေဆုံး ခဲ့ပြီး အမေရိကန်နိုင်ငံသမိုင်းတွင် လူအသေအပျောက် အများဆုံးပစ်ခတ်မှုတစ်ခု ဖြစ်ခဲ့သည်။

ထို့နောက်ပိုင်း အမေရိကန်နိုင်ငံ၌ အလားတူ ဖြစ်ရပ်များ ဆက်တိုက်ဖြစ်ပွားခဲ့သည်။ သမ္မတ ဒေါ်နယ်ထရန်လက်ထက်တွင် သေနတ်ထိန်းချုပ်မှု နှင့်ပတ်သက်၍ သိသာသော တိုးတက်မှုလုပ်ဆောင် နိုင်ခဲ့ခြင်းမရှိပေ။


ကိုးကား-အင်န်အိတ်ချီကော ဘာသာပြန် - ကျော်ထိုက်စိုး



# ရသေ့တောင်မြို့နယ်၌ သေနတ်ကိုင်အမျိုးသား ခုနစ်ဦးက ကျေးရွာနှစ်ရွာရှိ နေအိမ်ငါးအိမ်မှ ရွှေထည်ပစ္စည်းနှင့် ငွေတို့ကို လုယက်ယူဆောင်၍ နွားနှစ်ကောင်အား ပစ်ခတ်ခဲ့

နေပြည်တော် အောက်တိုဘာ ၇  
ရသေ့တောင်မြို့နယ်၌ သေနတ်ကိုင်အမျိုးသား ခုနစ်ဦးက အောက်တိုဘာ ၆ ရက် နံနက်ပိုင်း က ကျေးရွာနှစ်ရွာရှိ နေအိမ်ငါးအိမ်မှ ရွှေထည်ပစ္စည်းနှင့် ငွေတို့ကို လုယက်ယူဆောင်၍ နွားနှစ်ကောင်အား ပစ်ခတ်ခဲ့ကြောင်း သိရသည်။  
အရပ်ဝတ်ဆင်ထားသော ရခိုင်စကားပြော လက်နက်ကိုင်ဆောင်ထားသည့် အမျိုးသားခုနစ်ဦးက အောက်တိုဘာ ၆ ရက် နံနက် ၄ နာရီတွင် ရသေ့တောင်မြို့နယ် ဆင်ခုံတိုင်(မွတ်စလင်) ကျေးရွာအတွင်းသို့ သေနတ်များ ပစ်ဖောက်ဝင်ရောက်ကာ အဆိုပါ ကျေးရွာနေ အခုခေါ်ရိမ်၏နေအိမ်မှ ရွှေ ၁၂ ပဲခွက်၊ အခုခေါ်ဘောရ်၏နေအိမ်မှ ငွေကျပ် ရှစ်သိန်းနှင့် မဆာဂျီ၏နေအိမ်မှ ရွှေတစ်ကျပ် သား၊ ငွေကျပ် သုံးသိန်းတို့အားလည်းကောင်း၊ အလားတူ လွန်းတောင်(မွတ်စလင်) ကျေးရွာ နေ မာဘီယာခါတူ၏နေအိမ်မှ ရွှေတစ်ကျပ် သား၊ ငွေကျပ် ငါးသိန်းနှင့် မာဂျီ၏နေအိမ် မှ ရွှေလေးကျပ်သားတို့အားလည်းကောင်း၊ စုစုပေါင်း ရွှေခြောက်ကျပ် ၁၂ ပဲခွက်၊ ငွေကျပ် ၁၆ သိန်းတို့အား နေအိမ်တံခါးများ ဖျက်ဆီးကာ ဝင်ရောက်လုယက်ယူဆောင်သွားကြောင်း သိရသည်။  
ထို့ပြင် ဆင်ခုံတိုင် (မွတ်စလင်) ကျေးရွာ နေ မဆာဂျီခါပိုင် နွားနှစ်ကောင်အား သေနတ်ဖြင့်ပစ်ခတ်ခဲ့သည့်အတွက် အရေးယူပေးပါရန် တိုင်တန်းချက်အရ စေတီပြင်နယ်မြေရဲစခန်းက အကြမ်းဖက်မှုတိုက်ဖျက်ရေးဥပဒေပုဒ်မ ၅၀(က)ဖြင့် အမှုဖွင့်အရေးယူထားရှိကြောင်း မြန်မာနိုင်ငံ ရဲတပ်ဖွဲ့ဌာနချုပ်မှ သတင်းရရှိသည်။

ရသေ့တောင်မြို့နယ် လွန်းတောင်ကျေးရွာနှင့် ဆင်ခုံတိုင်ကျေးရွာတို့၌ သေနတ်ကိုင်အမျိုးသားခုနစ်ဦးမှ ရွှေထည်ပစ္စည်းများနှင့် ငွေများယူဆောင်သွားသည့် နေရာပြမြေပုံ



# ဒုဋ္ဌဝတီမြစ်ကမ်းဘေး တောင်ကိုင်းချောင်ဆိပ်မှ စက်လှေတစ်စင်းနှင့်အတူ ကျွန်းသစ်ခွဲသား ၄၄ တန်ကျော် သိမ်းဆည်းရမိ

နေပြည်တော် အောက်တိုဘာ ၇  
သယံဇာတနှင့် သဘာဝပတ်ဝန်းကျင်ထိန်းသိမ်းရေးဝန်ကြီးဌာန သစ်တောဦးစီးဌာနသည် တရားမဝင်သစ်နှင့် သစ်တောထွက်ပစ္စည်းများ ရှာဖွေဖော်ထုတ်ဖမ်းဆီးခြင်းကို နည်းလမ်းမျိုးစုံဖြင့် ဆောင်ရွက်လျက်ရှိသည်။  
ထိုသို့ ဆောင်ရွက်လျက်ရှိရာတွင် ပြည်သူပူးပေါင်းပါဝင်မှုဖြင့် လူထုအခြေပြုစောင့်ကြပ်ကြည့်ရှုသတင်းပို့စနစ်ဖြင့် သတင်းပေးပို့ချက်အရ သစ်တောဝန်ထမ်းများ၊ မြန်မာနိုင်ငံရဲတပ်ဖွဲ့ဝင်များနှင့် ကျေးရွာအုပ်ချုပ်ရေးအဖွဲ့တို့ ပါဝင်သည့် ပူးပေါင်းအဖွဲ့သည် အောက်တိုဘာ ၁ ရက်နှင့် ၃ ရက်တို့တွင် တနင်္သာရီတိုင်းဒေသကြီး ရေဖြူမြို့နယ် မလွဲတောင်စုပေါင်းစစ်ဆေးရေးစခန်းအနီး ရေး-ထားဝယ်ကားလမ်း မိုင်တိုင်အမှတ် (၈၁/၆)တွင် နီဆန်းဒီဇယ်(၁၂)ဘီးယာဉ်ပေါ်မှ ကာသန်၊ ကာဒွတ် စုစုပေါင်း ၁၃ ဒသမ ၆၄၅၄ တန်နှင့်အတူ ပြစ်မှုကျူးလွန်သူ တစ်ဦးကို ဖမ်းဆီးရမိခဲ့ပြီး ၎င်းအား ဥပဒေနှင့်အညီ အရေးယူနိုင်ရေး သက်ဆိုင်ရာရဲစခန်းတွင် အမှုဖွင့်ဆောင်ရွက်လျက်ရှိကြောင်း သိရသည်။  
ထို့ပြင် မန္တလေးတိုင်းဒေသကြီး မဟာအောင်မြေမြို့နယ်နှင့် အမရပူရမြို့နယ် စာတိုးကျေးရွာအရှေ့ဘက် နှစ်မိုင်ခန့်အကွာ ဒုဋ္ဌဝတီမြစ်ကမ်းဘေး တောင်ကိုင်းချောင်ဆိပ်နေရာမှ စက်လှေတစ်စင်းနှင့်အတူ ကျွန်းသစ်ခွဲသား ၄၄ ဒသမ ၅၁၀၆ တန်နှင့် ပဲခူးတိုင်းဒေသကြီး အုတ်တွင်းမြို့နယ် ရန်ကုန်-မန္တလေး အမြန်လမ်း မိုင်တိုင်အမှတ် (၁၂၀/၅) လမ်းအရှေ့ဘက်ခြမ်းမှ ပျဉ်းကတိုးခွဲသား ၇ ဒသမ ၁၂၅၈ တန်တို့ကို သိမ်းဆည်းရမိခဲ့ပြီး ပြစ်မှုကျူးလွန်သူများနှင့် ဆက်စပ်သူများကို စုံစမ်းဖော်ထုတ်၍ ဥပဒေနှင့်အညီ အရေးယူနိုင်ရေးစီစဉ်ဆောင်ရွက်လျက်ရှိကြောင်း သစ်တောဦးစီးဌာနမှ သိရသည်။  
မောင်လူမော်

# တရားမဝင်ကုန်စည်များ တားဆီးထိန်းချုပ်ရေးဆောင်ရွက်

နေပြည်တော် အောက်တိုဘာ ၇  
တရားမဝင်ကုန်စည်များ တားဆီးထိန်းချုပ်ရေးအတွက် ရေပူနှင့်မရမ်းချောင် အမြဲတမ်းစစ်ဆေးရေးစခန်းတို့ကို ဌာနဆိုင်ရာပူးပေါင်းအဖွဲ့များဖြင့် ၂၀၁၇ ခုနှစ် မတ် ၁ ရက်တွင် စတင်ဖွင့်လှစ်ဆောင်ရွက်ခဲ့ပြီး အောက်တိုဘာ ၆ ရက်တွင် မန္တလေး-မုဆယ် ပြည်ထောင်စုလမ်းမကြီး တစ်လျှောက် ကုန်သွယ်မှုယာဉ်ပို့ကုန် ၁၄၇၇ စီး၊ သွင်းကုန် ၁၄၁၂ စီး၊ ရန်ကုန်-မြဝတီလမ်းမကြီး တစ်လျှောက် ကုန်သွယ်မှုယာဉ် သွင်းကုန် ၁၈၉ စီး ကုန်စည်များ သယ်ယူပို့ဆောင်လျက်ရှိသည်။  
အောက်တိုဘာ ၆ ရက်တွင် ရေပူအမြဲတမ်းစစ်ဆေးရေးစခန်းက တားဆီးမှု ၁၀ မှု (ခန့်မှန်းတန်ဖိုး ငွေကျပ် ၁၂ ဒသမ ၇၉၉ သန်း)၊ မရမ်းချောင် အမြဲတမ်းစစ်ဆေးရေးစခန်းက တားဆီးမှုတစ်ခု (ခန့်မှန်းတန်ဖိုး ငွေကျပ် ၁၂၅၀ ဒသမ ၂၄၄ သန်း) စုစုပေါင်းတားဆီးမှု ၁၁ မှု (ခန့်မှန်းတန်ဖိုးငွေကျပ် ၁၃ ဒသမ ၁၀၉ သန်း) တန်ဖိုးရှိ စားသောက်ကုန်၊ အဝတ်အထည်၊ စက်ဘီးနှင့် လူသုံးကုန်များ သိမ်းဆည်းရမိခဲ့ကြောင်း သိရသည်။  
သတင်းစဉ်



# ညောင်လေးပင်မြို့တွင် လမ်းမီးတက်ပြင်ရာမှ ဓာတ်တိုင်ကျိုး၍ လူတစ်ဦး သေဆုံး

ညောင်လေးပင် အောက်တိုဘာ ၇  
ပဲခူးတိုင်းဒေသကြီး ညောင်လေးပင်မြို့၌ လမ်းမီးတက်ပြင်သည့် လျှပ်စစ်ဝန်ထမ်း (နေ့စား) နှစ်ဦး ဓာတ်တိုင်ကျိုးကျ၍ ပြုတ်ကျကာ တစ်ဦး သေဆုံးသွားကြောင်း မြို့နယ်လျှပ်စစ်ရုံးမှ သိရသည်။  
ဖြစ်စဉ်မှာ အောက်တိုဘာ ၆ ရက် ညပိုင်းက ညောင်လေးပင်မြို့ မြို့မ(၄) ရပ်ကွက် နေသူများဖြစ်သည့် ဘိုဘိုဟန်နှင့် အောင်မြတ်သူတို့နှစ်ဦးသည် ဓာတ်တိုင်ကျိုး၍ ပြုတ်ကျကာ ဒဏ်ရာအသီးသီးရရှိခဲ့သဖြင့် ညောင်လေးပင် မြို့နယ် ပြည်သူ့ဆေးရုံသို့ ပို့ဆောင်၍ ဆေးကုသမှုခံယူနေစဉ် ဘိုဘိုဟန်မှာ ရရှိသော ဒဏ်ရာဖြင့် အောက်တိုဘာ ၇ ရက် နံနက်ပိုင်းတွင် သေဆုံးသွားခဲ့ကြောင်း သိရသည်။  
ရဲမြန်မာ (ညောင်လေးပင်)

# ပဲခူးမြို့၌ စိတ်ကြွဆေးပြား ၂၂ ပြားနှင့် ကျွန်းသစ်ခွဲသား သုံးတန် သိမ်းဆည်းရမိ

နေပြည်တော် အောက်တိုဘာ ၇  
ပဲခူးမြို့၌ အောက်တိုဘာ ၆ ရက် မွန်းလွဲပိုင်းက အစစ်ဆေးမခံဘဲမောင်းနှင်ထွက်ပြေးရန်ပြုလာသည့်ယာဉ်အား ရဲတပ်ဖွဲ့က သတိပေးပစ်ခတ်ဖမ်းဆီးစဉ် စိတ်ကြွဆေးပြား ၂၂ ပြားနှင့် ကျွန်းသစ်ခွဲသား သုံးတန် သိမ်းဆည်းရမိခဲ့ကြောင်း သိရသည်။  
ပဲခူးမြို့ ဥသယမြို့သစ် (၈)ရပ်ကွက် စက်မှုဇုန်အနီး၌ အောက်တိုဘာ ၆ ရက် မွန်းလွဲ ၁ နာရီခွဲခန့်က ပဲခူးဘက်မှ ရန်ကုန်ဘက်သို့ သီဟကျော်(ခ) ရှန်ပီ(၂၈)နှစ် မောင်းနှင်ပြီး အောင်မြတ်သူ (၃၂)နှစ် လိုက်ပါလာသော ယာဉ်ကို ရဲတပ်ဖွဲ့ဝင်များက စစ်ဆေးရန် ရပ်တန့်ခိုင်းသော်လည်း ရပ်တန့်ခြင်းမရှိဘဲ ရန်ကုန်-မန္တလေး လမ်းဟောင်းအတိုင်း အင်းတကော်မြို့ဘက်သို့ မောင်းနှင်ထွက်ပြေးသွားခဲ့သဖြင့် ရဲတပ်ဖွဲ့ပိုင် မော်တော်ယာဉ်ဖြင့် လိုက်လံဖမ်းဆီးခဲ့ကြောင်း သိရသည်။  
အဆိုပါယာဉ်သည် နောက်သို့ပြန်ကျေ၍ ကားချင်းဝင်တိုက်ကာ ရန်ပြုသောကြောင့် ရဲတပ်ဖွဲ့ဝင်များက သတိပေးပစ်ခတ်တားဆီးခဲ့ရာ ၎င်းယာဉ်သည် အင်းတကော်-ထုံးကြီးကားလမ်း မိုင်တိုင်(၆/၁)အနီး ရပ်တန့်သွားခဲ့ကြောင်း သိရသည်။



ကျောင်း၊ ယာဉ်အားစစ်ဆေးရာ ယာဉ်ပေါ်ပါရှိသူ သီဟကျော် (ခ)ရှန်ပီနှင့် အောင်မြတ်သူတို့ နှစ်ဦးအား WY စိတ်ကြွဆေးပြား ၂၂ ပြား၊ ကျွန်းသစ်ခွဲသားဆိုင်စုံ သုံးတန်ခန့်၊ ဓားမြှောင်နှစ်ချောင်းတို့နှင့်အတူ ဖမ်းဆီးရမိခဲ့သဖြင့် အင်းတကော် နယ်မြေရဲစခန်းက အမှုဖွင့်အရေးယူဆောင်ရွက်ထားကြောင်း မြန်မာနိုင်ငံ ရဲတပ်ဖွဲ့မှ သတင်းရရှိသည်။  
သတင်းစဉ်

# မုံရွာမြို့နယ်အတွင်းမှ ကြက်တိုက်လောင်းကစားပြုလုပ်သူများ ဖမ်းမိ

မုံရွာ အောက်တိုဘာ ၇  
စစ်ကိုင်းတိုင်းဒေသကြီး မုံရွာမြို့နယ် မအူကျေးရွာ သုသာန်ဇရပ်အနီးမှ ကြက်တိုက်လောင်းကစားပြုလုပ်သူများအား ဖမ်းမိခဲ့ကြောင်း သိရသည်။  
ဖြစ်စဉ်မှာ အောက်တိုဘာ ၆ ရက် မွန်းလွဲ ၂ နာရီ ၄၅ မိနစ်ခန့်တွင် မုံရွာမြို့ မရဲစခန်းမှ နယ်ထိန်းရဲအုပ်အောင်ထွန်းဝင်း ဦးစီးသောအဖွဲ့သည် မုံရွာခရိုင် မှုခင်းနှိမ်နင်းရေးရဲတပ်ဖွဲ့မှ ရဲအုပ်ညိုသက်ဝင်း ဦးစီးသောအဖွဲ့နှင့်ပူးပေါင်း၍ ကြက်တိုက်လောင်းကစားပြုလုပ်နေကြောင်း သတင်းအရ သွားရောက်ဖမ်းဆီးရာ မုံရွာမြို့နယ် မအူကျေးရွာ သုသာန်ဇရပ်အနီး လူ ၅၀ ခန့် ကြက်တိုက်လောင်း

ကစားပြုလုပ်နေသည်ကို တွေ့ရှိရသဖြင့် ဝင်ရောက်ဖမ်းဆီးရာ မုံရွာမြို့နယ် ရွှေတမာကျေးရွာနေ စန်းဝင်း၊ မအူကျေးရွာနေ ဝင်းဦး၊ ဘုဘကျေးရွာနေ အောင်ဆန်းဦး၊ ညောင်ပင်သာကျေးရွာနေ ဝင်းနိုင်၊ မုံရွာမြို့ နတ်လူထိပွန် ရပ်ကွက်နေ ကျော်မြင့်တို့ ငါးဦးအား ဖမ်းမိခဲ့ပြီး ၎င်းတို့နှင့်အတူ တိုက်ကြက် နှစ်ကောင်၊ ငွေစက္ကူရေရာ ငွေကျပ် ၂၂၀၀၀၀၊ ဆိုင်ကယ် ၄၄ စီးနှင့်အတူ အခြားဆက်စပ်ပစ္စည်းများ သိမ်းဆည်းရမိသဖြင့် ၎င်းတို့ ငါးဦးအား မုံရွာမြို့မ ရဲစခန်းက အရေးယူဆောင်ရွက်ထားကြောင်း သိရသည်။  
လူအောင်(ကသာ)

# ရပ်ထားသည့် ၁၈ ဘီးယာဉ်အား ၂၂ ဘီး ယာဉ်မှ အရှိန်လွန်ဝင်တိုက်မိ

ရေတာရှည် အောက်တိုဘာ ၇  
ပဲခူးတိုင်းဒေသကြီး ရေတာရှည်မြို့နယ်တွင် အောက်တိုဘာ ၇ ရက် နံနက် ၀၀ နာရီ ၄၅ နာရီခန့်က ရပ်တန့်ထားသည့် ၁၈ ဘီးယာဉ်အား လမ်းကြောင်းတူ မောင်းနှင်လာသည့် ၂၂ ဘီးယာဉ်မှ အရှိန်လွန် ဝင်တိုက်မိခဲ့ကြောင်း သိရသည်။  
ယာဉ်တိုက်မှုဖြစ်ပွားရာသို့ ရေတာရှည်မြို့မရဲစခန်းမှ တာဝန်မှူး ဒု-ရဲအုပ် အောင်သာပြည့် ဦးစီးအဖွဲ့က သွားရောက်စစ်ဆေးခဲ့ရာ ရန်ကုန်-မန္တလေး ကားလမ်းအတိုင်း ဦးဝင်းသိန်းဖေ ဝမ်းတွင်းမြို့နေသူ မောင်းနှင်လာသော ၂၂

ဘီးယာဉ်သည် မြောက်နန်ချွန်ကျေးရွာတောင်ဘက် ကားလမ်းမိုင်တိုင် ၁၇၃/၂ အရောက် ဝင်းထိုက် ကျောက်ချောကွက်သစ် ပုသိမ်ကြီးမြို့နေသူ မောင်းနှင်ပြီး စက်ယန္တရား တင်ဆောင်လာသည့် ၁၈ ဘီးယာဉ်မှာ ရပ်တန့်ထားစဉ် အရှိန်လွန်ဝင်တိုက်မိခဲ့ခြင်းဖြစ်ကြောင်း သိရသည်။  
ယာဉ်တိုက်မှုကြောင့် ယာဉ်မောင်း ဦးဝင်းသိန်းဖေတွင် (မစိုးရိမ်ရ)ဒဏ်ရာများရရှိခဲ့ပြီး ယာဉ်မောင်း နှစ်ဦးအား ရေတာရှည်မြို့မရဲစခန်းက အမှုဖွင့်အရေးယူဆောင်ရွက်ထားကြောင်း သိရသည်။  
ကိုလွင်(ဆွာ)



# တရုတ်နိုင်ငံရှိ တက္ကသိုလ်၊ ကောလိပ်၊ အသက်မွေးဝမ်းကျောင်းသိပ္ပံနှင့် သင်တန်းကျောင်းများ

## ဒေါက်တာမျိုးကြွယ်(NEPC)

တရုတ်ပြည်သူ့သမ္မတနိုင်ငံ နန်နင်းမြို့တွင် ၂၀၁၉ ခုနှစ် စက်တင်ဘာလ ၁၉ ရက်နေ့မှ ၂၀ ရက်နေ့အထိ ကျင်းပပြုလုပ်မည့် ၂၀၁၉ ခုနှစ် တရုတ်-အာဆီယံနိုင်ငံများ အသက်မွေးဝမ်းကျောင်းပညာရေး ဆွေးနွေးပွဲဖိုရမ်နှင့် ပညာရေးပြပွဲ 2019 China-ASEAN Vocational Education Exhibition and Forum သို့ မန္တလေးတိုင်းဒေသကြီးအစိုးရအဖွဲ့၊ ရှမ်းတိုင်းရင်းသားလူမျိုးရေးရာဝန်ကြီးဌာန၊ ပန်းဆိုင် ဦးဆောင်၍ ကျွန်တော်တို့အဖွဲ့ သွားရောက်ခဲ့ပါသည်။

စတင်ရောက်ရှိသည့်ညမှာပင် ကွမ်ရှီးတက္ကသိုလ် (Guangxi University) ခန်းမကြီး (Huixue Hall) ၌ တရုတ်နိုင်ငံတွင် ပညာသင်ကြားလျက်ရှိသော အာဆီယံနိုင်ငံ ကျောင်းသားကျောင်းသူများက ယဉ်ကျေးမှုအနုပညာစွမ်းရည်များကို ပြသတင်ဆက်ပါသည်။ ကွမ်ရှီးတက္ကသိုလ်သည် ဘာသာရပ်ပေါင်းစုံသင်ကြားပေးသော Comprehensive University ဖြစ်သဖြင့် ယဉ်ကျေးမှုဘာသာရပ်များအပါအဝင် ဘာသာရပ် ၁၁ ခုဖြင့် ကျောင်းသားကျောင်းသူပေါင်း ၂၀၀၀၀ ကျော် (နိုင်ငံတကာကျောင်းသားကျောင်းသူ ၂၂၅၁

သည်။ ကျွန်တော်တို့နိုင်ငံရှိ GTI ကဲ့သို့ အသက်မွေးဝမ်းကျောင်း သိပ္ပံသင်တန်းသင်တန်း နယ်မြေ(Campus) နှစ်ခုရှိပြီး စုစုပေါင်း ၁၂၈ ဒသမ ၅ ဟက်တာ ကျယ်ဝန်းပါသည်။ အချိန်ပြည့်တက်ရောက်သည့် အသက်မွေးဝမ်းကျောင်းသင် ကျောင်းသားစုစုပေါင်း ၁၈၀၀၀ ကျော်ကို ဆရာ ဆရာမပေါင်း ၈၀၀ ကျော်က သင်ကြားပေးနေသည်မှာ အလွန်အားကျဖွယ်ကောင်းလှပါသည်။

တရုတ်နိုင်ငံ၏ အသက်မွေးဝမ်းကျောင်းသိပ္ပံ၊ ကောလိပ်များမှာ ကျွန်တော်တို့နိုင်ငံရှိ GTI, SAI-အထွေထွေသိပ္ပံများကဲ့သို့ General Subject များ သင်ကြားပေးသည်မဟုတ်ဘဲ နိုင်ငံ၏လိုအပ်ချက်အလိုက် ဘာသာရပ်များ သီးသန့်သင်ပေးသော အသက်မွေးဝမ်းကျောင်းသိပ္ပံ၊ ကောလိပ်များဖြစ်ပါသည်။ ဥပမာ Guangxi Electrical Polytechnic Institute, Guangxi Sports College, Guangxi Vocational and Technical College, Guangxi Transport Vocational College, Guangxi Agricultural Vocational College, Guangxi Eco-Engineering Vocational College, Guangxi International Business

ဝမ်းကျောင်းသင်တန်းကျောင်းများ များစွာ ရှိပါသည်။

### အသက်မွေးဝမ်းကျောင်းသိပ္ပံပြခန်း

အသက်မွေးဝမ်းကျောင်းသိပ္ပံ၊ ကောလိပ်ပြခန်းများမှာ သက်ဆိုင်ရာသီးသန့်ဘာသာရပ်အလိုက် ကျောင်းများပြထားပြီး အလုပ်အကိုင်ရရှိရေးကလည်း သေချာသည်ဟု ပြောပါသည်။ ကျွန်တော်တို့နိုင်ငံရှိ တက္ကသိုလ်၊ သိပ္ပံများက မွေးထုတ်ပေးလိုက်သောဘွဲ့၊ ဒီပလိုမာလက်မှတ်ရသူများမှာ အလုပ်အကိုင်လိုအပ်မှုနှင့် လွှဲချော့နေသည်ကို သတိရပြုကာ အတုယူစရာကောင်းလှပါသည်။ တရုတ်နိုင်ငံရှိ တက္ကသိုလ်၊ သိပ္ပံများတွင် အားကစားကွင်းများ များစွာပင်ရှိကြောင်း၊ ပညာသင်ကြားခြင်းအပြင် ကျန်းမာကြံ့ခိုင်စေရန် အားကစားဘာသာရပ်အား တွဲဖက်သင်ကြားပေးထားသည်ကို တွေ့ရှိရပါသည်။


နောက်တစ်ရက်တွင်မူ ကွမ်ရှီးတရုတ်ဆေးပညာတက္ကသိုလ် (Guangxi University of Chinese Medicine) သို့ လေ့လာရေးသွားရောက်ခဲ့ရပါသည်။ ထိုတက္ကသိုလ်မှာ တရုတ်တိုင်းရင်းဆေးပညာ (Chinese Traditional Medicine) ဘွဲ့ပေးသော တက္ကသိုလ်ဖြစ်သော်လည်း ခေတ်မီဆေးသိပ္ပံဘာသာရပ် (Medical Science)၊ ဆေးဝါးဗေဒဘာသာရပ် (Pharmaceutical Science)၊ အင်ဂျင်နီယာဘာသာရပ် (Engineering)၊ စီးပွားစီမံခန့်ခွဲမှုပညာ (Business Management) တို့ကိုလည်း ပူးပေါင်းသင်ကြားပေးလျက်ရှိနေပြီး ကျောင်းသားကျောင်းသူပေါင်း ၁၈၀၀၀ ကျော် သင်ကြားပေးလျက်ရှိနေပါသည်။

### ကွမ်ရှီးတရုတ်ဆေးပညာတက္ကသိုလ်

တက္ကသိုလ်နယ်မြေ(Campus) နှစ်ခုရှိနေပြီး စက ၁၈၀ ကျော် ကျယ်ဝန်းပါသည်။ ကွမ်ရှီး အပြည်ပြည်ဆိုင်ရာ 'ရွမ်' ဆေးရုံ (Guangxi International Zhuang Medical Hospital) သည်လည်း တက္ကသိုလ်နှင့် ပူးတွဲသင်ကြားရေး၊ ကုသရေးလုပ်ငန်းများကို လုပ်ဆောင်လျက်ရှိပြီး ၂၀၁၉ ခုနှစ် စက်တင်ဘာလ ၁၈ ရက်နေ့ကမှပင် အသစ်ဖွင့်လှစ်ထားသောဆေးရုံဖြစ်ပါသည်။ ဟိုတယ်ပုံစံတည်ဆောက်ထားပြီး လူနာများမှတ်ပုံတင်၊ ငွေသွင်းခြင်းနှင့် လိုအပ်သောဆေးများမှာယူသည်ကအစ ခေတ်မီအလိုအလျောက် စက်များဖြင့် လုပ်ဆောင်လျက်ရှိသည်ကို တွေ့မြင်ရပါသည်။

### ခေတ်မီတရုတ်တိုင်းရင်းဆေးပညာ

တရုတ်နိုင်ငံ၏ တက္ကသိုလ်အများစုမှာ ပြည်နယ်အစိုးရက ကြီးကြပ်ကွပ်ကဲပြီး ဆရာဆရာမများမှာလည်း ပြည်နယ်ကျော်ပြောင်းရွှေ့မှု မရှိသလောက်နည်းပါးသည်ကို သိရှိရပါသည်။ တစ်နိုင်ငံလုံးတွင် တက္ကသိုလ်၊ ကောလိပ်ပေါင်း ၂၀၀၀ ကျော်ရှိပြီး အသက်မွေးဝမ်းကျောင်းသိပ္ပံနှင့် ကောလိပ်ပေါင်း ၁၃၀၀ ကျော်တို့တွင် ကျောင်းသား ကျောင်းသူဦးရေ ၃၈ သန်းကျော် တက်ရောက်ပညာသင်ကြားလျက်ရှိကြပါသည်။ နိုင်ငံတကာသို့သွားရောက်၍ တရုတ်ကျောင်းသား ကျောင်းသူများ ပညာသင်ကြားနေမှုမှာလည်း အားရစရာကောင်းလွန်းလှပါသည်။ ၂၀၁၈ ခုနှစ်တွင် အမေရိကန်တစ်နိုင်ငံတည်း၌ပင် တရုတ်ကျောင်းသားကျောင်းသူ ၁၂၇၀၀၀ သွားရောက် ပညာသင်ကြားနေစဉ် အမေရိကန်နိုင်ငံကမူ တရုတ်နိုင်ငံ၌ ကျောင်းသား ကျောင်းသူပေါင်း ၁၄၀၀၀ ခန့်သာ ပညာသင်ကြားလျက် ရှိလေသည်။ နိုင်ငံတကာတွင် ပညာသင်ကြားလျက်ရှိကြသော တရုတ်နိုင်ငံမှ ကျောင်းသားကျောင်းသူ စုစုပေါင်းမှာ ခုနှစ်သိန်းကျော် ရှိပါ



ကွမ်ရှီးတရုတ်ဆေးပညာတက္ကသိုလ်



အသက်မွေးဝမ်းကျောင်းသိပ္ပံပြခန်း

ဦးနှင့်အတူ) သင်ကြားပေးလျက်ရှိပါသည်။ နောက်တစ်ရက်တွင်မူ ကွမ်ရှီးဆောက်လုပ်ရေး အသက်မွေးဝမ်းကျောင်းသိပ္ပံ ကောလိပ်/ကျောင်းခန်းမကြီး (Guangxi Polytechnic of Construction - Aachitorium) တွင် တက်ရောက်သွားရောက်ပြီး ၁၀၀၀ ကျော်ခန့်ဖြင့် စည်ကားစွာ ကျင်းပပါ

Vocational College, Guangxi Economic and Trade Vocational Institute, Guangxi Finance Vocational and Technical College, Nanning College for Vocational Technology, Ling Lou Railway Vocational College စသည်ဖြင့် (Guangxi Province) ကွမ်ရှီးပြည်နယ်တစ်ခုထဲတွင်ပင် အသက်မွေး

**နိုင်ငံတကာသို့သွားရောက်၍ တရုတ်ကျောင်းသား ကျောင်းသူများ ပညာသင်ကြားနေမှုမှာလည်း အားရစရာကောင်းလွန်းလှပါသည်။ ၂၀၁၈ ခုနှစ်တွင် အမေရိကန်တစ်နိုင်ငံတည်း၌ပင် တရုတ်ကျောင်းသား ကျောင်းသူ ၁၂၇၀၀၀ သွားရောက် ပညာသင်ကြားနေစဉ် အမေရိကန်နိုင်ငံကမူ တရုတ်နိုင်ငံ၌ ကျောင်းသား ကျောင်းသူပေါင်း ၁၄၀၀၀ ခန့်သာ ပညာသင်ကြားလျက်ရှိ**

သည်။ ကမ္ဘာတွင် အကြီးဆုံးသော ပညာရေးစနစ်ဖြစ်ပြီး အခြေခံပညာကျောင်းသားကျောင်းသူပေါင်း သန်း ၂၆၀ ကို ဆရာဆရာမ ၁၅ သန်းက ကျောင်းပေါင်း ငါးသိန်းကျော်တွင် ပညာသင်ကြားပေးလျက်ရှိနေပါသည်။

လူဦးရေစုစုပေါင်း သန်း ၁၄၀၀ ကျော်ရှိ တရုတ်နိုင်ငံတွင် တက္ကသိုလ်၊ ကောလိပ်ပေါင်း ၂၀၀၀ ကျော်ရှိသော်လည်း တက္ကသိုလ်ဝင်စာမေးပွဲအောင်မြင်၍ တက္ကသိုလ်၊ ကောလိပ်များသို့ တက်ရောက်သည့်နှုန်းမှာမူ ၂၃ ရာခိုင်နှုန်းပင် ရှိပါသေးသည်။ ကျောင်းသား ကျောင်းသူအများစုမှာ အသက်မွေးဝမ်းကျောင်းကောလိပ်၊ သိပ္ပံများသို့သာ တက်ရောက်ပြီး အလုပ်လုပ်ကိုင်နေကြဆဲပင် ဖြစ်ပါသည်။

လူဦးရေသန်းပေါင်း ၁၃၀၀ ကျော်ရှိ ကျွန်တော်တို့အိမ်နီးချင်းနိုင်ငံတစ်ခုဖြစ်သော အိန္ဒိယနိုင်ငံတွင် တက္ကသိုလ်ပေါင်း ၈၀၀ ကျော်၊ ကောလိပ်ပေါင်း ၃၉၀၀ ကျော်ရှိပြီး ကျောင်းသား ကျောင်းသူ ငါးသန်းကျော် ပညာသင်ကြား

လျက်ရှိပါသည်။ နှစ်စဉ် ဆရာဝန် ၃၅၀၀၀ ကျော်၊ ပညာရေးဘွဲ့ရကျောင်းဆရာ လေးသိန်းကျော် မွေးထုတ်ပေးနေပါသည်။ ကျွန်တော်တို့နိုင်ငံတွင်မူ ပညာရေးတက္ကသိုလ်နှစ်ခုမှ ၁၅၀၀၀ ပတ်ဝန်းကျင်ခန့်သာ နှစ်စဉ်မွေးထုတ်ပေးနိုင်ပါသေးသည်။ စီးပွားရေးနှင့် စီမံခန့်ခွဲရေး ဘွဲ့ရအားလုံး၏ ၄၀ ရာခိုင်နှုန်းကျော်မှာလည်း တစ်နှစ်အတွင်း အလုပ်မရကြသေးပါ။

သို့ဖြစ်ပါ၍ အိမ်နီးချင်းနိုင်ငံများ၏ တက္ကသိုလ်၊ အသက်မွေးဝမ်းကျောင်းကောလိပ်၊ သိပ္ပံများ၏ထွင်ဆန်းသစ်သော သင်ကြားပညာပေးမှုများကို အတုယူ၍ ကျွန်တော်တို့နိုင်ငံရှိ တက္ကသိုလ်များမှ မွေးထုတ်ပေးလိုက်သည့် ဘွဲ့ရများသည် နိုင်ငံတော်၏ အလုပ်အကိုင်လိုအပ်ချက်နှင့် ကိုက်ညီ၍ သင်ယူခဲ့သောပညာနှင့် လိုအပ်သော အလုပ်အကိုင်များ တစ်ထပ်တည်း ကျန်ကြပါစေဟု ဆုတောင်းလိုက်ရပါသည်။ ။



ခေတ်မီတရုတ်တိုင်းရင်းဆေးပညာ

# ဘားအံမြို့လုံးကျွတ်ဆွမ်းဆန်လောင်းလှူပွဲ ကရင်ပြည်နယ်ဝန်ကြီးချုပ် တက်ရောက်လောင်းလှူ

## ဘားအံ အောက်တိုဘာ ၇

ကရင်ပြည်နယ် ဘားအံမြို့ပေါ်ရှိ ကျောင်းတိုက်အသီးသီးတွင် စာသင်၊ စာချသီတင်းသုံးနေထိုင်တော်မူသော ဆရာတော်၊ သံဃာတော်၊ သာမဏေနှင့် သီလရှင်များ ဆွမ်းကိစ္စ ခက်ခဲပင်ပန်းမှုမရှိစေရန်နှင့် ပစ္စည်းလေးပါးအဆင်ပြေစေရန် ထေရဝါဒဗုဒ္ဓသာသနာတော်ကို အထောက်အပံ့ဖြစ်နိုင်စေရန်အတွက် ရွှေယဉ်မျှော်ပြည်တော်စေတီတော်၌ မြို့လုံးကျွတ် ဆွမ်းဆန်တော်လောင်းလှူပွဲကို နှစ်စဉ်ကျင်းပလာခဲ့သည်မှာ ယခုအခါ (၇) ကြိမ်မြောက် ဖြစ်သည်။

၏ (၇) ကြိမ်မြောက် မြို့လုံးကျွတ်ဆွမ်းဆန်လောင်းလှူပွဲကို အောက်တိုဘာ ၇ ရက် နံနက် ၇ နာရီက စေတီတော်တည်နေရာ ဘားအံမြို့ အမှတ် (၂) ရပ်ကွက် သီတာလမ်းမှစတင်၍ ဆွမ်းဆန်တော်ကို လောင်းလှူကြရာ ကရင်ပြည်နယ်ဝန်ကြီးချုပ် ဒေါ်နန်းခင်ထွေးမြင့်၊ ပြည်နယ်လွှတ်တော်ဥက္ကဋ္ဌဦးစောချစ်ခင်၊ ပြည်နယ်ဝန်ကြီးများ၊ ပြည်နယ်၊ ခရိုင်၊ မြို့နယ်အဆင့်ဌာနဆိုင်ရာများ၊ စေတနာရှင်ပြည်သူများက မြို့ပေါ်ဘုန်းတော်ကြီးကျောင်း ၄၇ ကျောင်းနှင့် သီလရှင်ကျောင်း ၁၂ ကျောင်းတို့မှ ဆရာတော်၊ သံဃာတော်၊ သာမဏေ၊ သီလရှင်အပါး ၁၈၀၀ တို့

အား ဆွမ်းဆန်တော်၊ တိုင်းရင်းဆေးအမျိုးမျိုးနှင့် လှူဖွယ်ဝတ္ထုပစ္စည်းများ ဆက်ကပ်လောင်းလှူခဲ့ကြသည်။ ရွှေယဉ်မျှော်ပြည်တော်စေတီတော်၏ မြို့လုံးကျွတ် ဆွမ်းဆန်တော် လောင်းလှူပွဲကို သီတင်းကျွတ်လဆန်း ၉ ရက်မှ ၁၁ ရက်အထိ သုံးရက်တိုင်တိုင် နှစ်စဉ်ကျင်းပလာခဲ့ရာ ယခုနှစ်တွင်လည်း အစဉ်အလာမပျက် ဆရာတော်၊ သံဃာတော်များမှ မြို့ပေါ်ရပ်ကွက်များသို့ သုံးရက်တိုင်တိုင် ဆွမ်းဆန်စိမ်းအလှူခံကြရောက်ချီးမြှင့်မည်ဖြစ်ကြောင်း သိရသည်။

စောမျိုးမင်းသိန်း(ပြန်/ဆက်)



## စန္ဒီမယ်တော်ပူဇော်ပွဲသို့ ကချင်ပြည်နယ်ဝန်ကြီးချုပ် တက်ရောက်

### မြစ်ကြီးနား အောက်တိုဘာ ၇

ဟိန္ဒူဘာသာဝင်တို့၏ နှစ်စဉ်ကျင်းပမြဲဖြစ်သည့် စန္ဒီမယ်တော်ပူဇော်ပွဲတော်ကို မြစ်ကြီးနားမြို့ရှိ ဟိန္ဒူဘုရားကျောင်းများအတွင်း ပွဲတော်ကျင်းပနေမှုကို အောက်တိုဘာ ၆ ရက် မွန်းလွဲပိုင်းက ပြည်နယ်ဝန်ကြီးချုပ် ဒေါက်တာခက်အောင်နှင့် ပြည်နယ်အစိုးရအဖွဲ့ဝင်များ တက်ရောက်အားပေးပြီး အလှူငွေများ ပေးအပ်လှူဒါန်းခဲ့သည်။ ပြည်နယ်ဝန်ကြီးချုပ်နှင့် အဖွဲ့သည် မြစ်ကြီးနားမြို့ ရမ်းစုမြောက်ရပ်ကွက်ရှိ

ဟိန္ဒူဘာသာဝင်တို့၏ သီရိရာမဂျာနကို ဟိန္ဒူဘုရားကျောင်း၌ ပွဲတော်ဖြစ်မြောက်ရေးကော်မတီဝင်များ၊ ဟိန္ဒူဘာသာဝင်များနှင့် တွေ့ဆုံ၍ ပွဲတော်အတွက် အလှူငွေကျပ် ၁၀ သိန်း ထောက်ပံ့ပေးအပ်လှူဒါန်းပြီး ဘုရားကျောင်းအတွင်း လှည့်လည်ကြည့်ရှုခဲ့ကြသည်။ အလားတူ ပြည်နယ်ဝန်ကြီးချုပ်သည် မြစ်ကြီးနားမြို့ မြေမြင့်ရပ်ကွက်ရှိ သျှရီမဟာကာလီ ဘုရားကျောင်း၌ ပွဲတော်ကျင်းပနေမှုကို တက်ရောက်အားပေးခဲ့ကြပြီး ပွဲတော်အတွက် အလှူငွေကျပ် ၁၀

သိန်း ပေးအပ်လှူဒါန်းခဲ့သည်။ အဆိုပါ ဟိန္ဒူဘာသာဝင်တို့၏ စန္ဒီမယ်တော်ပွဲသည် ဟိန္ဒူလူမျိုးတို့၏ နှစ်စဉ်နှစ်တိုင်း ၁၀ ရက်ကြာ ကျင်းပသည့် ပွဲတော်တစ်ခုဖြစ်ပြီး ပွဲတော်နေ့ကဆုံးနေ့တွင် ရေမျှောပွဲတော်ကို ကျင်းပသွားမည်ဖြစ်ကြောင်းနှင့် ပွဲတော်သည် ဟိန္ဒူဘာသာဝင်တို့၏ အလေးအမြတ်ထားသော၊ မယ်တော်၏ ချမ်းသာသုခအဖြာဖြာကို ရယူနိုင်သော ပွဲတော်တစ်ခုဖြစ်ကြောင်း သိရသည်။

ပြည်နယ် (ပြန်/ဆက်)

## ကယားအမျိုးသားတို့ စုပေါင်းအုံ့ခိုပေါ်မီပွဲတော်ကျင်းပ

### ဖယ်ခုံ အောက်တိုဘာ ၇

(၇) ကြိမ်မြောက် ကယားအမျိုးသားတို့ စုပေါင်းအုံ့ခိုပေါ်မီ (ခေါ်) ဒီးကူပွဲတော်ကို အောက်တိုဘာ ၅ ရက် နံနက် ၈ နာရီခွဲက ရှမ်းပြည်နယ် (တောင်ပိုင်း) ဖယ်ခုံမြို့ နောင်လိုင်ကျေးရွာ၌ ကျင်းပသည်။ ကယားပြည်နယ် လွှတ်တော်ဥက္ကဋ္ဌဦးလှထွေး၊ ကယားပြည်နယ် ဗမာတိုင်းရင်းသား လူမျိုးရေးရာဝန်ကြီး၊ ရှမ်းပြည်နယ်ကယန်းတိုင်းရင်းသား လူမျိုးရေးရာဝန်ကြီး၊ လွှတ်တော်ကိုယ်စားလှယ်များ၊ ဌာနဆိုင်ရာများ၊ ဘာသာရေး

ခေါင်းဆောင်များ၊ လူမှုအဖွဲ့အစည်းများ၊ အစိုးရမဟုတ်သော အဖွဲ့အစည်းများ၊ ပြည်သူများ၊ ဖိတ်ကြားထားသူများ တက်ရောက်ကြသည်။ ထို့နောက် တက်ရောက်လာသူများက အောင်မြင်ခြင်းအထိမ်းအမှတ် ဖားစည်တီးခဲ့ကြပြီး ရိုးရာအုံ့ခိုပေါ်မီဘော့ကတူကို ဖရူဆိုမြို့နယ် ကယားစာပေနှင့် ယဉ်ကျေးမှုမှ ဦးဆောင်ကာ အခမ်းအနားသို့ တက်ရောက်လာသူများအားလုံးက စုပေါင်းပါဝင်ကာ ဆင်နွဲ့ခဲ့ကြသည်။

ကိုနိုင် (လွိုင်ကော်)



## ဘိုကလေးမြို့နယ် အုပ်ချုပ်ရေးမှူးဖလား ဘောလုံးပြိုင်ပွဲကျင်းပ

### ဘိုကလေး အောက်တိုဘာ ၇

ဘိုကလေးမြို့နယ် အုပ်ချုပ်ရေးမှူးဖလား အမျိုးသားအလွတ်တန်းဘောလုံးပြိုင်ပွဲ ဖွင့်ပွဲအခမ်းအနားကို အောက်တိုဘာ ၆ ရက် ညနေ ၃ နာရီက ဧရာဝတီတိုင်းဒေသကြီး ဖျာပုံခရိုင်ဘိုကလေးမြို့ ပြည်သူ့အားကစားကွင်း၌ ကျင်းပသည်။

ဟု မြို့နယ်အုပ်ချုပ်ရေးမှူး ဦးအောင်ဇင်ဦးက ပြောကြားသည်။ ပြိုင်ပွဲကို အောက်တိုဘာ ၆ ရက်မှ ၂၆ ရက်အထိ နေ့စဉ် ညနေ ၃ နာရီတွင် ကျင်းပမည်ဖြစ်ပြီး ပြိုင်ပွဲသို့

ဘိုကလေး မြို့နယ်အတွင်းရှိ ကျေးရွာအုပ်စုများမှ ပြိုင်ပွဲဝင်အသင်းပေါင်း ၂၀ ဝင်ရောက် ယှဉ်ပြိုင်ကြမည်ဖြစ်သည်။

သူစာနွယ်(ဖျာပုံ)



## မြန်မာနိုင်ငံ ဆေးပညာဆရာဝန်များအသင်း ညီလာခံအထိမ်းအမှတ် လမ်းလျှောက်ပြိုင်ပွဲ ဆရာဝန် ၁၀၀ ကျော် ပါဝင်ဆင်နွဲ့

### မန္တလေး အောက်တိုဘာ ၇

(၁၉) ကြိမ်မြောက် မြန်မာနိုင်ငံ ဆေးပညာဆရာဝန်များအသင်း ညီလာခံအထိမ်းအမှတ် လမ်းလျှောက်ပြိုင်ပွဲကို ယနေ့ နံနက် ၅ နာရီခွဲက မန္တလေးမြို့ ကျေးအရှေ့ဘက် ၂၆ လမ်းနှင့် ၆၆ လမ်း၌ ကျင်းပရာ မန္တလေးတိုင်းဒေသကြီးဝန်ကြီးချုပ် ဒေါက်တာဇော်မြင့်မောင်နှင့် တိုင်းဒေသကြီးဝန်ကြီးများ ပါဝင်ဆင်နွဲ့ခဲ့ကြသည်။ ကျန်းမာရေးနှင့် အားကစားဝန်ကြီးဌာနမှ အထူးကုဆရာဝန်ကြီးများ၊ အငြိမ်းစားဆရာဝန်ကြီးများ၊ ညီလာခံသို့ တက်ရောက်လာသည့် အနယ်နယ်အရပ်ရပ်မှ ဆရာဝန်ကြီးများ၊ ဆရာဝန်များ၊ ဆေးကုမ္ပဏီများမှ တာဝန်ရှိသူများ ပါဝင်ကြပြီး ၆၆ လမ်းတစ်လျှောက် ၂၆ လမ်းမှ ၁၂ လမ်းအထိ လမ်းလျှောက်ခဲ့ကြသည်။ “ဆရာဝန်တွေဟာ ဆေးပဲကုနေကြတာ၊ ဆရာဝန်

တွေအတွက် ကျန်းမာရေးက အရေးကြီးပါတယ်။ သူများတွေကိုပဲကုပေးနေရတော့ ကိုယ့်ကျန်းမာရေးကို ဂရုမစိုက် ဖြစ်တော့တုန်း၊ ကိုယ့်ကိုယ်ကိုယ် ကျန်းမာရေးစောင့်ရှောက်နိုင်အောင်ဂရုပြုနိုင်အောင်ရည်ရွယ်ပါတယ်။ အားကစားထဲမှာ လမ်းလျှောက်ခြင်းဟာ ခန္ဓာကိုယ်တစ်ကိုယ်လုံးမှာရှိတဲ့ သွေးကြောတွေ၊ နှလုံးတွေကို ကျန်းမာသန်စွမ်းစေတယ်။ ဒါကြောင့် လမ်းလျှောက်ပြိုင်ပွဲကျင်းပတာပါ” ဟု ဆီးနှင့်ကျောက်ကပ်ဆေးအထူးကုဌာန ဌာနမှူး(ငြိမ်း) ဒေါက်တာခင်မောင်ကျော်က ပြောကြားသည်။ စုပေါင်းလမ်းလျှောက်ပြိုင်ပွဲတွင် အမျိုးအစား သုံးမျိုးသတ်မှတ်၍ ကျင်းပခဲ့ရာ အသက် ၄၀ အောက် အမျိုးအစားတွင် ၆၀၊ အသက် ၄၀ နှင့် ၅၀ ကြား အမျိုးအစားတွင် ၃၅ ဦး၊ အသက် ၆၀ အထက် အမျိုးအစားတွင် ၃၅ ဦး ပါဝင်ယှဉ်ပြိုင်ခဲ့ကြသည်။

တင်မောင်(မန်းကိုယ်ပွား)



# နှစ်ပေါင်း ၃၀ ကျော် ခွင့်ရက်မပျက်ဆုရ ဆရာမများအား ဆုချီးမြှင့်

**နေပြည်တော် အောက်တိုဘာ ၇**  
မြန်မာနိုင်ငံပညာရေးလောကတွင် ၁၀ နှစ်အထက် ခွင့်ရက်မပျက်ဆုရ ဆရာမများကို ထမ်းဆောင်နေသည့် ဆရာ ဆရာမများစွာရှိနေပြီး နှစ်ပေါင်း ၃၀ ကျော် ခွင့်ရက်မပျက်ဆုရ ရန်ကုန် တိုင်းဒေသကြီးမှ အလယ်တန်းပြဆရာမ ငါးဦးအား ပညာရေးဝန်ကြီးဌာနက မှတ်တမ်းတင်ဂုဏ်ပြုလွှာ နှင့် ဆုငွေများ ချီးမြှင့်ပေးအပ်ခဲ့ကြောင်း သိရသည်။

နေပြည်တော် ပညာရေးဝန်ကြီးဌာန ရုံးအမှတ် (၂၀) အစည်းအဝေးခန်းမ၌ အောက်တိုဘာ ၅ ရက် က ကျင်းပသည့် ကမ္ဘာ့ဆရာများနေ့ အထိမ်းအမှတ် အခမ်းအနား၌ ပညာရေးဝန်ကြီးဌာန ဒုတိယဝန်ကြီး ဦးဝင်းမော်ထွန်းက ဆရာမတစ်ဦးလျှင် ငွေကျပ် ၅၀၀၀၀ စီနှင့် ဂုဏ်ပြုလွှာများပေးအပ်ခဲ့ခြင်း ဖြစ်သည်။

ပညာရေးဝန်ကြီးဌာနက ရန်ကုန်တိုင်းဒေသကြီး အထက (၁) ကမာရွတ်မှ ဆရာမဒေါ်စောနန်းမိုမို (ခွင့်ရက်မပျက် ၃၅ နှစ်)၊ အမက(၁၇)မြောက်ဥက္ကလာ ပမှ ဆရာမဒေါ်ခင်သန်းဌေး (ခွင့်ရက်မပျက် ၃၃ နှစ်)၊ အမက(၁၈)တာမွေမှ ဆရာမဒေါ်ဌေးဌေးကြည် (ခွင့်ရက်မပျက် ၃၃ နှစ်)၊ အထက(၃) အင်းစိန်မှ ဆရာမဒေါ်စန်းစန်းမော် (ခွင့်ရက်မပျက်နှစ် ၃၀)၊ အမက (၁)လသာမှ ဆရာမဒေါ်ဝင်းမာ(ခွင့်ရက် မပျက်နှစ် ၃၀) တို့ဖြစ်ကြောင်း သိရသည်။

“ဘယ်နေရာ၊ ဘယ်ဒေသ၊ ဘယ်လုပ်ငန်းမှာ မဆိုစေတနာထားပြီးတော့ တိုင်းပြည်တာဝန်ကို အုတ်တစ်ချပ်၊ သဲတစ်ပွင့်လို ကျရာတာဝန်က ထမ်း



ဆောင်နိုင်ပါစေလို ဘဝတူ ဆရာ ဆရာမတွေကို ဆန္ဒပြုလိုပါတယ်” ဟု ၃၅ နှစ်တိုင် ခွင့်ရက်မပျက် ခဲ့သည့် ဆရာမဒေါ်စောနန်းမိုမိုက ပြောကြား သည်။

ပညာရေးဝန်ထမ်းများအတွက် ခွင့်ရက်မပျက်ဆု ရကို ၂၀၁၇ ခုနှစ်မှသာ စတင်ချီးမြှင့်ပေးအပ်ခဲ့ခြင်း ဖြစ်ပြီး ဆရာမတစ်ဦးလုပ်ဆောင်ရမည့် ကျင့်ဝတ် ငါးသွယ်နှင့် တာဝန်များကို မွန်မြတ်သောစိတ်အရင်း ခံဖြင့် လုပ်ဆောင်နိုင်ခဲ့ခြင်းကြောင့် ဆုရခြင်းဖြစ် သည်ဟုခံယူကြောင်း ခွင့်ရက်မပျက်ဆုရရှိသူ ဆရာမဒေါ်ခင်သန်းဌေးက ပြောကြားသည်။

**ဇေယျတု(မကွေး)**

**သတင်းလမ်းညွှန်**  
သန်းဇော်မင်း(ပြန်/ဆက်) စုစည်းတင်ပြသည်။

**စုပေါင်းသွေးလှူဒါန်းပွဲကျင်းပမည်**  
(၁၅) ကြိမ်မြောက် စုပေါင်းသွေးလှူဒါန်းပွဲကို မန္တလေးမြို့ ချမ်းအေးသာစံ မြို့နယ် ၆၂ လမ်းရှိ ဗြဟ္မစိုရ်လူမှုကူညီရေးအသင်း(မန္တလေး) ကုသိုလ်ဖြစ် ဆေးခန်း၌ အောက်တိုဘာ ၈ ရက် နံနက် ၈ နာရီတွင် ကျင်းပသွားမည် ဖြစ်ကြောင်း သိရသည်။

**အိန္ဒိယရိုးရာတေးဂီတဖျော်ဖြေပွဲကျင်းပမည်**  
မဟတ္တမနန္ဒီ နှစ်(၁၅၀)ပြည့် မွေးနေ့အထိမ်းအမှတ် အိန္ဒိယရိုးရာတေးဂီတ ဖျော်ဖြေပွဲကို မန္တလေးမြို့ အောင်မြေသာစံမြို့နယ်ရှိ အမျိုးသားကဇာတ်ရုံ၌ အောက်တိုဘာ ၈ ရက် ညနေ ၆ နာရီတွင် ကျင်းပသွားမည်ဖြစ်ပြီး မည်သူမဆို အခမဲ့လာရောက်ကြည့်ရှုနိုင်ကြောင်း သိရသည်။

**အမျိုးသမီးဘဝဖွံ့ဖြိုးတိုးတက်ရေးနှင့် ဘဝလုံခြုံရေးကိစ္စရပ်များ သင်တန်းဖွင့်မည်**

အမျိုးသမီးဘဝဖွံ့ဖြိုးတိုးတက်ရေးနှင့် ဘဝလုံခြုံရေးကိစ္စရပ်များ Gender and Legal Awareness သင်တန်းကို မန္တလေးမြို့ ပြည်ကြီးတံခွန်မြို့နယ်ရှိ လူထု အခြေပြုဗဟိုဌာန(Community Centre) တွင် အောက်တိုဘာ ၁၁ ရက်မှ ၁၅ ရက် အထိ နေ့စဉ် နံနက် ၉ နာရီမှ ညနေ ၅ နာရီအထိ ဖွင့်လှစ်သွားမည်ဖြစ်ကြောင်း သိရသည်။

**ပညာသင်ဆုအကြောင်း ဟောပြောပွဲကျင်းပမည်**  
ယူကေအစိုးရ၏ ချီးဗန်းပညာသင်ဆုအကြောင်း ဟောပြောပွဲကို မန္တလေးမြို့ ချမ်းအေးသာစံမြို့နယ် ဘူတာကြီးအပေါ်ထပ်ရှိ ဟိုတယ်မာဘယ်၌ အောက်တိုဘာ ၁၁ ရက်ညနေ ၃ နာရီခွဲတွင် ကျင်းပသွားမည်ဖြစ်ပြီး စိတ်ပါဝင်စား သူ မည်သူမဆို တက်ရောက်နိုင်ကြောင်း သိရသည်။

**ဝေရာစနကျောက်စိမ်းစေတီတော်၌ ဆီမီးပူဇော်မည်**  
မန္တလေးတိုင်းဒေသကြီး အမရပူရမြို့နယ်ရှိ ဝေရာစနကျောက်စိမ်းစေတီတော် ၌ ဆီမီးကိုးထောင်ထွန်းညှိပူဇော်ပွဲကို အောက်တိုဘာ ၁၃ ရက် သီတင်းကျွတ် လပြည့်နေ့ ညနေပိုင်းတွင် ကျင်းပသွားမည်ဖြစ်ကြောင်း သိရသည်။

**မန္တလေးတောင် ရင်ပြင်တော်တွင် ဆီမီးပူဇော်မည်**  
မန္တလေးတောင်တော် ဆုတောင်းပြည့်ရင်ပြင်တော်တွင် ဆီမီးတစ်သောင်းထွန်း ညှိပူဇော်ပွဲကို အောက်တိုဘာ ၁၃ ရက် (သီတင်းကျွတ်လပြည့်နေ့) ညနေ ၆ နာရီတွင် ကျင်းပသွားမည်ဖြစ်ကြောင်း သိရသည်။

**မျက်စိ အခမဲ့ စမ်းသပ်ခွဲစိတ်ကုသပေးမည်**  
ဂျပန်နိုင်ငံ တိုကျိုမြို့နှင့် ဗီယက်နမ်နိုင်ငံရှိ Japan International Eye Hospital မှ မျက်စိရောဂါအထူးကုဆရာဝန်ကြီး (Vitreo-Retinal Surgeon) Professor Hattori Tadashi သည် ဆီးချိုရောဂါဆက်တွဲ မျက်စိရောဂါမျက်စိအမြင်လွှာ ဆိုင်ရာရောဂါနှင့် မျက်စိအတွင်းတိမ်များ အခမဲ့စမ်းသပ် ခွဲစိတ်ကုသပေးခြင်း ကို မန္တလေးမြို့ ချမ်းမြသာစည်မြို့နယ် ကန်တော်ကြီးကန်ပတ်လမ်းရှိ ဖိစိတဒါနသံဃာ့ဆေးရုံကြီး၌ အောက်တိုဘာ ၁၆ ရက်တွင် ပြုလုပ်သွားမည် ဖြစ်သည်။ လာရောက်ခွဲစိတ်ကုသမည့် လူနာရှင်များအနေဖြင့် အောက်တိုဘာ ၁၄ ရက် နောက်ဆုံးထား၍ စာရင်းပေးသွင်းနိုင်ပြီး အသေးစိတ်သိရှိလိုပါက ဖုန်း ၀၉-၅၀၈၅၄၁၀၉-၄၀၂၆၂၃၂၉၈ သို့ ဆက်သွယ်မေးမြန်းစုံစမ်းနိုင်ကြောင်း သိရသည်။

**ကန့်ဘလူ ခုတင် ၁၀၀ ဆေးရုံသို့ အလှူငွေပေးအပ်**  
**ကန့်ဘလူ အောက်တိုဘာ ၇**  
စစ်ကိုင်းတိုင်းဒေသကြီး ကန့်ဘလူမြို့ ခုတင် ၁၀၀ ပြည်သူ့ဆေးရုံအတွက် မွေးကင်းစကလေး အသက်ရှူအကူစက် (CPAP Machine) ဝယ်ယူရန် မြို့မိမြို့ဖ အဖွဲ့(ကန့်ဘလူ)နှင့် အလှူရှင်များ စုပေါင်းလှူဒါန်းငွေပေးအပ်ပွဲကို ဆေးရုံ အုပ်ကြီးရုံးခန်းမ၌ အောက်တိုဘာ ၇ ရက် နံနက် ၁၀ နာရီခွဲကျ ကျင်းပသည်။ မြို့မိမြို့ဖအဖွဲ့ဥက္ကဋ္ဌ ဦးညွှန်ထွန်းထွန်းနှင့်အဖွဲ့ဝင်များအလှူရှင်များက လှူဒါန်းငွေကျပ် ၂၃ သိန်း ပေးအပ်ရာ ခုတင် ၁၀၀ ဆေးရုံအုပ် ဒေါက်တာနေမိုးနှင့် ဆရာမများက လက်ခံရယူပြီး ဂုဏ်ပြုလွှာမှတ်တမ်း ပြန်လည်ပေးအပ်သည်။

**အောင်ဝင်းငြိမ်း(ပြန်/ဆက်)**

# မကွေးမြို့တွင် ကမ္ဘာ့ဆရာများနေ့အထိမ်းအမှတ် အခမ်းအနားကျင်းပ



**မကွေး အောက်တိုဘာ ၇**  
များနေ့ အထိမ်းအမှတ်အခမ်းအနား မကွေးတိုင်းဒေသကြီး ကမ္ဘာ့ဆရာ ကို မကွေးမြို့အထက(၁) ပန်းဟေဝန် ခန်းမ၌ အောက်တိုဘာ ၅ ရက် နံနက် ၉ နာရီကျ ကျင်းပသည်။

တိုင်းဒေသကြီး လူမှုရေးဝန်ကြီး ဒေါက်တာခင်မောင်အေးက ကမ္ဘာမှာ နိုင်ငံအသီးသီး၌ အရည်အသွေး ကောင်းမွန်သည့် ပညာရေးကို အမှန်တကယ် ဆောင်ကြဉ်းပေးနိုင် စွမ်းရှိသည့် အရည်အသွေးကောင်းမွန် သော ဆရာကောင်းများ အမှန်ပင် လိုအပ်လျက်ရှိနေတာ တွေ့မြင်နေရ ကြောင်း၊ ပညာရေးဖြင့် ခေတ်မီဖွံ့ဖြိုး တိုးတက်သောနိုင်ငံတော်ကြီးတစ်ရပ် တည်ဆောက်ရာမှာ ပညာရေး ဗိသုကာ ဆရာ ဆရာမများအနေဖြင့် ခေတ်နှင့်အညီပြောင်းလဲကာ အတွေး သစ်၊ အမြင်သစ်များဖြင့် မိမိတို့ရဲ့

တပည့်များကို အနာဂတ်ခေါင်းဆောင် ကောင်းများ ဖြစ်လာစေရေး ပညာ အမွေပေးကြရန် ပြောကြားသည်။

ထို့နောက် ၂၀၁၉ ခုနှစ် တိုင်းဒေသ ကြီးအဆင့် ကမ္ဘာ့ဆရာများနေ့ အထိမ်းအမှတ် ထက်၊ လယ်အဆင့် စာစီစာကုံးနှင့် ကဗျာပြိုင်ပွဲများတွင် ဆုရကျောင်းသား ကျောင်းသူ ၁၂ ဦး တို့အား လူမှုရေးဝန်ကြီး ဒေါက်တာ ခင်မောင်အေးနှင့် တာဝန်ရှိသူတို့က ဆုများပေးအပ်ချီးမြှင့်ကာ ကမ္ဘာ့ဆရာ များနေ့ အထိမ်းအမှတ် အငြိမ်းစား ဆရာကြီး ဆရာမကြီးများအား ကန်တော့ငွေများဖြင့် ပူဇော်ကန်တော့ ခွဲကြကြောင်း သိရသည်။

**သန်းနိုင်ဦး(ငမဲ)**

# Pacific AA ဖောင်ဒေးရှင်းဝန်ထမ်းမိသားစုများ စုပေါင်းသွေးလှူဒါန်း

**ရန်ကုန် အောက်တိုဘာ ၇**  
ရန်ကုန်တိုင်းဒေသကြီးအတွင်းရှိ ပြည်သူ့ဆေးရုံ အသီးသီး၌ ကျန်းမာရေးစောင့်ရှောက်မှု ခံယူနေကြသော လူနာများ သွေး လိုအပ်ပါက အချိန်နှင့်တစ်ပြေးညီ ဖြည့်ဆည်းပေးနိုင်ရန် ရည်ရွယ်၍ Pacific AA Foundation၊ AA Medical Products.,Ltd ၏ (၇) ကြိမ်မြောက် စုပေါင်းသွေးလှူဒါန်းပွဲကို ရန်ကုန်မြို့ရှိ အမျိုးသားသွေးဌာန၌ အောက်တိုဘာ ၆ ရက် နံနက်ပိုင်းကျ ကျင်းပရာ ဝန်ထမ်းမိသားစု စုစုပေါင်း ၈၈ ဦး စုပေါင်းသွေးလှူဒါန်း ခဲ့ကြသည်။

Pacific AA Foundation၊ AA Medical Products Ltd မှ ဝန်ထမ်း မိသားစုများအနေဖြင့် လေးလလျှင် တစ်ကြိမ်နှုန်းဖြင့် စုပေါင်း သွေးလှူဒါန်းမှုများ ပြုလုပ်သွားမည်ဖြစ်ကြောင်းသိရပြီး အမျိုးသားသွေးဌာနအတွက် အလှူငွေကျပ် ၁၀ သိန်း ပေးအပ် လှူဒါန်းခဲ့ကြကြောင်း သိရသည်။

**ပွင့်သစ္စာ**



ဝတ်ပုံ ဖုံးမြင့်အောင်

**ပန်းမန်သစ်ပင် လေသန့်စင်၍ ဥယျာဉ်တောတန်း စိတ်ရွှင်လန်း၏**

တိုတိုထွာထွာဖတ်စရာ

နှစ်ကျိပ်ရစ်ဆူဘုရားများပင့်ဆောင်ရန် မဲနှိုက်

တောင်ငူ ပဲခူးတိုင်းဒေသကြီးတောင်ငူမြို့၌ (၈၈) ကြိမ်မြောက် နှစ်ကျိပ်ရစ်ဆူဘုရားများ မြို့ပေါ်ရပ်ကွက်များသို့ ဒေသစာရီလှည့်လည်ပူဇော်ပွဲပြုလုပ်ရန် ဗုဒ္ဓရုပ်ပွားတော်များ ပွင့်တော်မူအမှတ်စဉ် မဲနှိုက်ရွေးချယ်ခြင်းအခမ်းအနားကို အောက်တိုဘာ ၆ ရက် နံနက်ပိုင်းက တောင်ငူမြို့ သမိုင်းဝင်မဟာမုနိကေလဇာတီဘုရား အရှေ့ဘက်အာရုံခံတန်ဆောင်း၌ ကျင်းပသည်။

(၈၈)ကြိမ်မြောက် နှစ်ကျိပ်ရစ်ဆူဘုရားများ မြို့ပေါ်ရပ်ကွက်များသို့ ဒေသစာရီလှည့်လည်ပူဇော်ပွဲကို အောက်တိုဘာ ၉ ရက် ညနေပိုင်းမှစတင်ကာ စည်ကားသိုက်မြိုက်စွာ ကျင်းပသွားမည်ဖြစ်ကြောင်း သိရသည်။

ကျော်လှ (တောင်ငူ)

မိုစိုက်ပျိုးထုတ်လုပ်သူများ အစုအဖွဲ့ ဖွဲ့စည်း

စစ်ကိုင်းတိုင်းဒေသကြီး မိုစိုက်ပျိုးထုတ်လုပ် တင်ပို့ရောင်းချသူများ အစုအဖွဲ့ကို အောက်တိုဘာ ၆ ရက်က တိုင်းဒေသကြီး စိုက်ပျိုးရေးဦးစီးဌာနခန်းမ၌ ဖွဲ့စည်းလိုက်သည်။

"စစ်ကိုင်းတိုင်းဒေသကြီးဟာ မိုစိုက်တဲ့နေရာမှာ အင်မတန်အရေးပါတဲ့နေရာလို့ မြင်မိပါတယ်။ အခုလို အစုအဖွဲ့ဖွဲ့လုပ်ရင် ပိုပြီးထိရောက်အောင်မြင်မှာ ဖြစ်ပါတယ်။" ဟု တိုင်းဒေသကြီး စိုက်ပျိုးရေးဦးစီးမှူးဦးဝင်းလှိုင်ဦးက ပြောကြားသည်။

မျိုးဝင်းထွန်း (မုံရွာ)

စည်တော်သံမဂ္ဂဇင်းအမှတ်(၂) စာမူရှင်ဂုဏ်ပြု

မန္တလေးတိုင်းဒေသကြီး ပြည်ကြီးတံခွန်မြို့နယ်စာရေးစာရာအသင်က ကြီးမှူးထုတ်ဝေသော စည်တော်သံမဂ္ဂဇင်း အမှတ်(၂) တွင် ပါဝင်ရေးသားကြသောစာရေးဆရာ၊ ကဗျာဆရာ၊ ကာတွန်းဆရာ၊ သရုပ်ဖော်ပန်းချီဆရာများနှင့်ကြော်ငြာရှင်များအား ဂုဏ်ပြုပွဲအခမ်းအနားကို အောက်တိုဘာ ၆ ရက် နံနက် ၉ နာရီက မန္တလေးခရိုင် ပြန်ကြားရေးနှင့် ပြည်သူ့ဆက်ဆံရေးဦးစီးဌာနတွင်ကျင်းပခဲ့ကြောင်း သိရသည်။

ခင်ခင်ဝင်း(ပညာရေး)

ချစ်ကြည်ရေးဘောလုံးပြိုင်ပွဲ ဖွင့်ပွဲကျင်းပ

မန္တလေးတိုင်းဒေသကြီး ငါးရောက်မြို့ ကုလားတဲကျေးရွာ မြောက်ကျောင်းတိုက်ဝင်းအတွင်း တည်ထားကိုးကွယ်ထားသည့် ဓာတ်ပေါင်းမဇ္ဈမြတ်စွာဘုရား ဗုဒ္ဓပူဇော်ပွဲအထိမ်းအမှတ် ချစ်ကြည်ရေးဘောလုံးပြိုင်ပွဲကို အောက်တိုဘာ ၆ ရက် နံနက် ၈ နာရီတွင် ကုလားတဲကျေးရွာ ဘောလုံးကွင်းအတွင်း ကျင်းပသည်။

အဆိုပါဘောလုံးပြိုင်ပွဲသို့ ဘောလုံးအသင်း ခြောက်သင်း ဝင်ရောက်ယှဉ်ပြိုင်ကာ ဗိုလ်လုပွဲကို အောက်တိုဘာ ၁၇ ရက် နံနက် ၈ နာရီတွင် ကျင်းပမည်ဖြစ်ကြောင်း သိရသည်။

ကိုထိန် (ငါးရောက်)

သမဝါယမအသင်းစုလီမိတက်မှ ထောက်ပံ့

ဂန့်ဂေါမြို့နယ် သမဝါယမအသင်းစုလီမိတက်မှ လူမှုရေးဆိုင်ရာထောက်ပံ့မှုများ ဆောင်ရွက်ခဲ့ကြောင်း အသင်းလီမိတက်ဥက္ကဋ္ဌ ဦးမြင့်ထွေးထံမှ သိရသည်။

လုံဟောရွာ လယ်ယာနှင့် အထွေထွေသမဝါယမအသင်းလီမိတက်ဥက္ကဋ္ဌထံ မီးဘေးထောက်ပံ့ငွေကျပ် ၁၂၅၅၀၀၀ ကိုလည်းကောင်း၊ ရွာသာရွာအောင်သစ္စာ စိုက်ပျိုးရေးနှင့်အထွေထွေသမဝါယမအသင်းလီမိတက်အမှုဆောင်ဒါရိုက်တာ လေးဦးအား လေးဘေးထောက်ပံ့ငွေကျပ် နှစ်သိန်းကိုလည်းကောင်း၊ ဂန့်ဂေါမြို့ ခုတင် ၁၀၀ ဆဲ့ ပြည်သူ့ဆေးရုံသို့ အောက်ဆီဂျင်နှစ်ဘူးကိုလည်းကောင်း ထောက်ပံ့ပံ့ပိုးခဲ့ကြောင်း သိရသည်။

စိန်ကျော်

လေပြင်းတိုက်ခတ်မှုကြောင့် ပျက်စီး

နတ်တလင်း ပဲခူးတိုင်းဒေသကြီး နတ်တလင်းမြို့နယ် တာပွန်မြို့မြောက်ပိုင်းရပ်ကွက်ရှိ ပရဟိတရုံးသည် အောက်တိုဘာ ၅ ရက် ည ၈ နာရီ ၁၅ မိနစ်ခန့်က မိုးသည်းထန်စွာရွာသွန်းပြီး လေပြင်းတိုက်ခတ်မှုကြောင့် အဆောက်အအုံ အစိုးသွပ်များ လန့်သွားခဲ့ကြောင်း သိရသည်။

လေပြင်းတိုက်ခတ်မှုအတွက် ပျက်စီးသွားသောနေရာသို့ နယ်မြေစခန်းမှူးရဲအုပ်အောင်စော်မိုးနှင့်အဖွဲ့၊ မီးသတ်တပ်ဖွဲ့၊ မြောက်ပိုင်းရပ်ကွက်အုပ်ချုပ်ရေးမှူး ဦးအေးမျိုးခိုင်နှင့် ဒေသခံပြည်သူများ သွားရောက်ရှင်းလင်းခဲ့ကြောင်း သိရသည်။

တင်မြင့် (နတ်တလင်း)

မြိတ်မြို့လေယာဉ်ကွင်းလမ်း၌ ရှာဖွေကယ်ဆယ်ရေးဇာတ်တိုက်လေ့ကျင့်

မြိတ် အောက်တိုဘာ ၇ မီးငြိမ်းသတ်ရေးနှင့် ရှာဖွေကယ်ဆယ်ရေးဇာတ်တိုက်လေ့ကျင့်ခြင်းကို အောက်တိုဘာ ၆ ရက် နံနက် ၉ နာရီက တနင်္သာရီတိုင်းဒေသကြီး မြိတ်ခရိုင် မြိတ်မြို့နယ် မြိတ်တောင်ကျေးရွာအုပ်စု အေးချမ်းသာယာရပ်ကွက်မြိတ်လေယာဉ်ကွင်းလမ်း (လခြမ်းပုံပန်းခြံအနီး) ၌ ပြုလုပ်သည်။

ယာဉ်မတော်တဆဖြစ်ပွားမှု သတင်းရရှိသည့် နှင့် ရှာဖွေကယ်ဆယ်ရေးယာဉ်အုပ်စုများ အခင်းဖြစ်ပွားရာနေရာသို့ စတင်ထွက်ခွာ၍ ယာဉ်များအား သတ်မှတ်အကွာအဝေးတွင် နေရာယူပြီး မီးလောင်မှုဖြစ်ပွားလျက်ရှိသည့် မော်တော်ယာဉ်အား မီးငြိမ်းသတ်နေစဉ်နှင့် တစ်ပြိုင်နက် ရှာဖွေကယ်ဆယ်ရေးတပ်ဖွဲ့ဝင်များမှ သတ်မှတ်အကွာအဝေးတွင် ပစ္စည်းများအား နေရာချ၍ ကယ်ဆယ်ရေးဆောင်ရွက်ရန် အသင့်စောင့်ဆိုင်းခြင်း၊ ထို့နောက် ကားအတွင်း ပိတ်မိနေသော လူနာအား Hydraulic ပစ္စည်းအသုံးပြု၍ ကယ်ဆယ်ရေးလုပ်ဆောင်ပြီး ဗဟိုမီးသတ်စခန်းမှလူနာတင်ယာဉ်ဖြင့် ဆေးရုံသို့ ပို့ဆောင်ပေးခြင်းလုပ်ငန်းများကို ဇာတ်တိုက်လေ့ကျင့်ခဲ့ကြသည်။

ဆက်လက်၍ အထပ်မြင့်မီးလောင်မှုကို သတင်းရရှိသည့်နှင့် မီးသတ်ယာဉ်များအခင်းဖြစ်ပွားရာနေရာသို့ ထွက်ခွာ၍ မီးငြိမ်းသတ်ရေးယာဉ်များအား မီးလောင်မှုနှင့် အနီးဆုံးနေရာတွင် နေရာယူခြင်း၊ မီးငြိမ်းသတ်ရေးတပ်ဖွဲ့ဝင်များက မီးကူးစက်ပြန့်ပွားမှုမရှိစေရန် မီးထိန်းခြင်းနှင့် မီးငြိမ်းသတ်ခြင်း၊ အထပ်မြင့်လေကားတင်ယာဉ်အသုံးပြု၍ ပိတ်မိနေသောလူများအား ကယ်ဆယ်ပြီး ကြက်ခြေနီတပ်ဖွဲ့ဝင်များနှင့်ပူးပေါင်းကာ ဒဏ်ရာရရှိသော လူနာများအား ရှေးဦးပြုစုခြင်း၊ လူမှုကူညီရေးအသင်းများမှ လူနာတင်ယာဉ်များဖြင့် ဆေးရုံသို့ပို့ဆောင်ပေးခြင်းတို့ကို ဇာတ်တိုက်လေ့ကျင့်ခဲ့ကြသည်။ ထိုသို့ဇာတ်တိုက်လေ့ကျင့်ရာတွင် မြိတ်ခရိုင်မီးသတ်



ဦးစီးမှူး ဦးစော်ဝင်းဦးဆောင်၍ သန္ဓေမီးသတ်တပ်ဖွဲ့ဝင် ၂၅ ဦး၊ အရန်မီးသတ်တပ်ဖွဲ့ဝင် ၇၅ ဦး၊ ရဲတပ်ဖွဲ့ဝင် ၂၁ ဦး၊ ယာဉ်ထိန်းတပ်ဖွဲ့ဝင် ၁၂ ဦး၊ ကြက်ခြေနီတပ်ဖွဲ့ဝင် ၃၉၀ ဦး၊ လူမှုကူညီရေးအသင်းဖွဲ့မှ ၅၀ စုစုပေါင်း ၁၉၀ တို့က ဗဟိုမီးသတ်စခန်းမှ မီးငြိမ်းသတ်ယာဉ်နှစ်စီး၊ ရေသယ်ယာဉ် နှစ်စီး၊ ရှာဖွေကယ်ဆယ်ရေးယာဉ် တစ်စီး၊ လေကားတင်ယာဉ် တစ်စီး၊ အုပ်ချုပ်မှုယာဉ် တစ်စီး၊ လူနာတင်ယာဉ် တစ်စီး၊ ကြက်ခြေနီတပ်ဖွဲ့မှ လူနာတင်ယာဉ် တစ်စီး၊ ထားဝယ်စု အရန်မီးသတ်စခန်းမှ လူနာတင်ယာဉ် တစ်စီးနှင့် လူမှုကူညီရေးအသင်းများမှ လူနာတင်ယာဉ် ၁၀ စီး စုစု

ပေါင်းအစီး ၂၀ တို့ဖြင့်ရှာဖွေကယ်ဆယ်ရေးနှင့်မီးငြိမ်းသတ်ရေး ဇာတ်တိုက်လေ့ကျင့်မှုများကို ပြုလုပ်ခဲ့ကြသည်။ အဆိုပါဇာတ်တိုက်လေ့ကျင့်မှုကို မြိတ်ခရိုင်ရဲတပ်ဖွဲ့မှူး ဒုတိယရဲမှူးကြီးကျော်မျိုးမြင့်၊ ခရိုင်/မြို့နယ်အဆင့် ဌာနဆိုင်ရာများ၊ ရှာဖွေကယ်ဆယ်ရေးလုပ်ငန်းကော်မတီဝင်များ၊ လူမှုကူညီရေးအသင်းများမှဥက္ကဋ္ဌနှင့်ကော်မတီဝင်များ၊ ရပ်ကွက်၊ ကျေးရွာအုပ်ချုပ်ရေးမှူးများနှင့် ရပ်မိရပ်ဖများ စုစုပေါင်းအင်အား ၁၀၀ ခန့် တက်ရောက်အားပေးကြည့်ရှုခဲ့ကြသည်။

မြင့်ဦး(မြိတ်)

သဘာဝဘေးကြောင့် မိုးစပါးပျက်စီးခဲ့သည့် တောင်သူများအား ထောက်ပံ့ငွေပေးအပ်



ထန်းတပင် အောက်တိုဘာ ၇ ပဲခူးတိုင်းဒေသကြီး ထန်းတပင်မြို့နယ်အတွင်း ၂၀၁၈ ခုနှစ် မိုးရာသီကာလတွင် သဘာဝဘေးကြောင့် ထိခိုက်ပျက်စီးခဲ့သည့် တောင်သူများအား ထောက်ပံ့ငွေပေးအပ်ပွဲအခမ်းအနားကို အောက်တိုဘာ ၆ ရက် နံနက် ၉ နာရီခွဲက မြို့နယ်အထွေထွေအုပ်ချုပ်ရေးမှူးရုံး အစည်းအဝေးခန်းမ၌ ကျင်းပသည်။ မြို့နယ်အုပ်ချုပ်ရေးမှူး ဦးသက်ဦးဆွေ၊ မြို့နယ်စိုက်ပျိုးရေးဦးစီးဌာန မြို့နယ်ဦးစီးမှူးဦးကိုကိုစိုးတို့က သဘာဝဘေးကြောင့် ထိခိုက်ပျက်စီးခဲ့သည့်တောင်သူများအား ထောက်ပံ့ငွေပေးအပ်ခြင်းနှင့်ပတ်သက်၍ ရှင်းလင်းပြောကြားသည်။ ထိခိုက်ပျက်စီးခဲ့သော မိုးစပါး ၆၃၇၆ ဧကအတွက် တစ်ဧကလျှင် ငွေကျပ် တစ်သောင်းနှုန်းဖြင့် ငွေကျပ် ၆၃၇၆၀၀၀ အား လွှတ်တော်ကိုယ်စားလှယ်များနှင့် တာဝန်ရှိသူတို့က တောင်သူများထံ ထောက်ပံ့ငွေပေးအပ်ခဲ့ကြောင်း သိရသည်။

ကိုလွင်(ဆွေ)

သီတင်းကျွတ်လပြည့်နေ့အထိ ဆီမီးခွက်များ လှိုင်လှိုင်ရောင်းချရ

တပ်ကုန်း အောက်တိုဘာ ၇ နေပြည်တော် တပ်ကုန်းမြို့နယ် ဘုရင့်နောင်ရပ်ကွက် နယ်မြေ(၂)အတွင်းရှိ အိမ်ထောင်စုများက သီတင်းကျွတ်လမတိုင်ခင်ကစတင်၍ အနယ်နယ်အရပ်ရပ်သို့ တင်ပို့ရောင်းချရန်အတွက် ဆီမီးခွက်များ ပိုမိုလုပ်ကိုင်ပြီး လှိုင်လှိုင်ရောင်းချနေကြောင်း သိရသည်။ “အခုလအတွင်းမှာကတော့ ဆီမီးခွက်တွေ ပိုမိုလုပ်ကိုင်နေရတဲ့ရက်တွေဖြစ်ပါတယ်။ တစ်နေ့ကုန်လုပ်ကိုင်မယ်ဆိုရင် ခွက်တစ်ထောင်ခန့် ပြီးစီးပြီး အလုံးသွင်းဈေးနဲ့ တစ်ခွက်လျှင် ၁၂ ကျပ်နှုန်းနဲ့ ခွက်တစ်ထောင်ကို ငွေကျပ် ၁၂၀၀ ရရှိပါတယ်” ဟု ဘုရင့်နောင်ရပ်ကွက် နယ်မြေ(၂)မှ မြေထည်ပစ္စည်းမျိုးစုံလုပ်ကိုင်သူ အမျိုးသမီးတစ်ဦးက ပြောကြားသည်။

တင်စိုးလွင် (ပြန်/ဆက်)



ရန်ကုန်မြို့ ပုဇွန်တောင်မြို့နယ်အမှတ် (၃) ရပ်ကွက် အထွေထွေအောင် ငါးလုပ်ငန်းဝင်းတွင် အောက်တိုဘာ ၇ ရက် နံနက် ၁၀ နာရီက ပုဇွန်တောင်မြို့မရဲစခန်းမှူး ဒု-ရဲမှူးမင်းမိုးလှိုင်ဦးက လေလုပ်သားများအား လူကုန်ကူးမှုတားဆီးကာကွယ်ရေး အသိပညာပေး ဟောပြောခဲ့သည်။ ကျော်စိုးမိုး (မင်္ဂလာတောင်ညွန့်)



### စိုက်ပျိုးရေးပေးဝေနေသည့်လက်တံမြောင်းများ အဆင့်မြှင့်တင်ပြုပြင်နိုင်ရေး တိုင်းတာမှုများဆောင်ရွက်

ပွင့်ဖြူ အောက်တိုဘာ ၇ မိတ္ထီလာမြို့နယ် ဆည်မြောင်းနှင့် ရေအသုံး ချမှု စီမံခန့်ခွဲရေးဦးစီးဌာနအနေဖြင့် ချမှု စီမံခန့်ခွဲရေးဦးစီးဌာနမှ ဝန်ထမ်းများနှင့် ပွင့်ဖြူမြို့နယ် ဆည်မြောင်းနှင့် ရေအသုံးချမှုစီမံခန့်ခွဲရေးဦးစီးဌာနမှ ဝန်ထမ်းများအဖွဲ့နှင့် ပူးပေါင်းပြီး အောက်တိုဘာ ၇ ရက် နံနက် ၆ နာရီက မဲဇလီရေလှဲဆည်မှ စိုက်ပျိုးရေး ပို့လွှတ်သည့် တောင်မုန်းမြောင်းလက်တံ အမှတ် (၄)မှစတင်ကာ ကနဦး Level Survey တိုင်းတာခြင်းလုပ်ငန်း ကွင်းဆင်း ဆောင်ရွက်ကြသည်။

ပွင့်ဖြူမြို့နယ်ဆည်မြောင်းနှင့် ရေအသုံး ချမှု စီမံခန့်ခွဲရေးဦးစီးဌာနအနေဖြင့် မြို့နယ်အတွင်းရှိ တောင်သူများ သီးနှံ အဆင်ပြေစွာ စိုက်ပျိုးနိုင်ရေးအတွက် နှစ်စဉ် မဲဇလီရေလှဲဆည်မှ ဆည်ရေများ ကို တောင်မုန်းမြောင်းမကြီးနှင့် မြောက် မုန်းမြောင်းမကြီးတို့မှတစ်ဆင့် လယ်ယာ စိုက်ခင်းများအရောက် စိုက်ပျိုးရေးများ ပြန့်ဝေပေးလျက်ရှိရာ ယခုအခါ မြို့နယ်အတွင်းရှိ စိုက်ပျိုးရေးပေးဝေ နေသည့် ရေလက်တံမြောင်းများမှာ နှစ် ကာလကြာမြင့်လာပြီ ဖြစ်သည့်အတွက်

ပြန်လည်ပြုပြင်ရန် လိုအပ်နေပြီဖြစ် ကြောင်း မြို့နယ်ဆည်မြောင်းနှင့် ရေအသုံး ချမှုစီမံခန့်ခွဲရေးဦးစီးဌာနမှ (အငြိမ်းစား ဝန်ထမ်း) ဦးတင်မောင်ငွေထံမှ သိရသည်။ မြို့နယ်အတွင်း စိုက်ပျိုးရေးအပြည့် အဝပြန့်ဝေပေးနိုင်ရေးအတွက် ပြန်လည် ပြုပြင်ရန်လိုအပ်နေသည့် တောင်မုန်း မြောင်းလက်တံအမှတ် (၄) အစအဆုံး အား ရေစီးဆင်းမှု ပိုမိုကောင်းမွန် ရေး အတွက် ကွင်းဆင်းတိုင်းတာဆောင်ရွက် ခြင်းဖြစ်ကြောင်း သိရသည်။

ရဲဝင်းနိုင် (ညောင်ဦး)

### အသက်မွေးဝမ်းကျောင်းလုပ်ငန်းသုံးပစ္စည်းများပေးအပ်

ကော့သောင်း အောက်တိုဘာ ၇ တနင်္သာရီတိုင်းဒေသကြီးအစိုးရအဖွဲ့မှ ထောက်ပံ့ပေး အပ်သည့် ဆလုံတိုင်းရင်းသားများသို့ အသက်မွေး ဝမ်းကျောင်းလုပ်ငန်းသုံးပစ္စည်းများ လွှဲပြောင်း ထောက်ပံ့ပေးအပ်ခြင်းအခမ်းအနားကို ယနေ့ နံနက် ပိုင်းက ကော့သောင်းမြို့နယ် အထွေထွေအုပ်ချုပ် ရေးဦးစီးဌာန ဟံသာဝတီခန်းမ၌ ကျင်းပ သည်။

တနင်္သာရီတိုင်းဒေသကြီး ကော့သောင်းခရိုင် အတွင်းရှိ ဆလုံတိုင်းရင်းသားများနေထိုင်သည့် စူလယ်ဘာလိုင်ကျေးရွာအုပ်စု မကြဲဂလက်ကျေးရွာ၊ ဂျလန်းကျေးရွာ၊ ညောင်ပိကျေးရွာနှင့် ဇာဒက်ကြီး ကျေးရွာများမှ ဆလုံတိုင်းရင်းသားမိသားစုများအတွက် အသက်မွေးဝမ်းကျောင်းလုပ်ငန်းသုံးပစ္စည်းများဖြစ်

သည့် LifeJacket ၂၃၇ ထည်၊ မိုးကာအင်္ကျီ ၂၃၇ ထည်၊ ရေငုပ်မျက်မှန် ၂၃၇ ခု၊ ကင်းမွန်များကြိုး ၂၈၈ ခွေ နှင့် ကင်းမွန်များသည့်အရပ် ၁၅၅၇ ခုအား ကော့ သောင်းခရိုင်အုပ်ချုပ်ရေးမှူး ဦးနေဦးနှင့် မြို့နယ် အုပ်ချုပ်ရေးမှူး ဦးဇော်လင်းထွန်းတို့က ဆလုံတိုင်းရင်း သားများသို့ လွှဲပြောင်းပေးအပ်ခဲ့ကြသည်။

ဆလုံလူမျိုးများ အများစုနေထိုင်ကြသည့် ကော့သောင်းခရိုင်အတွင်း မကြဲဂလက်ကျေးရွာ၊ ဂျလန်းကျေးရွာ၊ ညောင်ပိကျေးရွာ၊ ဇာဒက်ကြီး ကျေးရွာစသည့်ကျေးရွာလေးရွာတွင် ဆလုံလူမျိုးအိမ် ခြေ ၂၄၁ အိမ်နှင့် လူဦးရေ ၉၉၀ ရှိကြောင်း နောက်ဆုံး ကောက်ယူခဲ့သည့် လူဦးရေစာရင်းဇယားများအရ သိရသည်။

ကျော်စိုး(ကော့သောင်း)



### စစ်ကိုင်းတိုင်းဒေသကြီးထွက် ငရုတ်ကို တရုတ်နိုင်ငံသာမက ဗီယက်နမ်၊ ထိုင်းနှင့် မလေးရှားကပါ ဝယ်ယူ

စစ်ကိုင်း အောက်တိုဘာ ၇ စစ်ကိုင်းတိုင်းဒေသကြီးအတွင်း စိုက်ပျိုးသော ငရုတ်ကို ယခုနှစ်တွင် တရုတ်နိုင်ငံသာမက

ဗီယက်နမ်၊ ထိုင်းနှင့် မလေးရှားနိုင်ငံများကပါ ဝယ်ယူလာသောကြောင့် ငရုတ်စိုက်သည့် တောင်သူများ သိသိသာသာတိုးလာကြောင်း



တိုင်းဒေသကြီး သစ်သီးဝလံပန်းမန်နှင့် ဟင်းသီးဟင်းရွက်စိုက်ပျိုးထုတ်လုပ် တင်ပို့ ရောင်းချသူများအသင်း အတွင်းရေးမှူး (၂) ဦးစိုးလွင်ထံမှ သိရသည်။

"ဒီနှစ်မှာ ငရုတ်ကို တရုတ်နိုင်ငံက ဧပြီလက နေ့ ဩဂုတ်လအထိ ဝယ်တာများလာသလို ဗီယက်နမ်နိုင်ငံကလည်း မပြတ်တမ်းဝယ် တယ်။ ထိုင်းနိုင်ငံနဲ့ မလေးရှားနိုင်ငံတို့က စာချုပ်နဲ့ ဆင်းလာဝယ်နေတဲ့အထိ အခြေအနေကောင်း နေတယ်" ဟု ဦးစိုးလွင်က ပြောသည်။

ပြီးခဲ့သည့်မေလ၊ ဇွန်လတို့က သာမို(၁၁) ငရုတ်အစိမ်းအပါအဝင် တခြားငရုတ်ဈေးကွက် သည် တစ်ပိဿာငွေကျပ် ၃၀၀၀ ကျော်အထိ မကြုံစဖူး ဈေးကောင်းခဲ့သလို ငရုတ်အမှည့် ဈေးကွက်မှာ တိုင်းဒေသကြီးအနေဖြင့် အထွက်နည်းသော်လည်း မလေးနှင့် ဇွန်လတို့က တစ်ပိဿာကျပ် ၁၀၀၀၀ အထိ ဖြစ်သွားသည့် အတွက် တောင်သူများအနေဖြင့် ငရုတ်စိုက်ရန် အာရုံစိုက်လာကြခြင်း ဖြစ်သည်။

"ဟိုတုန်းက ငရုတ်ဆိုရင် ချောင်းဦးနှင့် မုံရွာ နယ်လောက်သာ စိုက်ခဲ့ကြရာက အခုတုတ်လင်၊ ဝက်လက် စတဲ့နယ်တွေမှာ ဆောင်းစိုက်သွား ထဲမှာ သီးညှပ်အဖြစ်အစိုက်များလာကြတယ်" ဟု ချောင်းဦးမြို့နယ် မင်းခေါင်ရွာ ငရုတ်စိုက် တောင်သူ ကိုကြည်လှိုင်က ပြောကြားသည်။

စစ်ကိုင်းတိုင်းဒေသကြီးတွင် ရိုးရာစိုက် ငရုတ်နှင့် ခေတ်သစ်မျိုးစိုက်ငရုတ်ကို စိုက်သည့် တောင်သူ ၂၀၀၀ ကျော်က စိုက်ဧက ၅၀၀၀ ကျော် တွင် စိုက်ပျိုးနေကြပြီး မုံရွာ၊ ချောင်းဦး၊ မြောင်း၊ ဘုတလင်ဒေသများတွင် ငရုတ်အစိုက်များ ကြောင်း သိရသည်။

စစ်ကိုင်းတိုင်းဒေသကြီး မုံရွာခရိုင် ချောင်းဦး မြို့နယ်တွင် သွားနှင့်ညှပ်စိုက်သည့်ငရုတ်မှာ တစ်ဧကလျှင် ငွေကျပ်သိန်း ၁၀၀၀ ခန့်အထိ အမြတ် အစွန်းရခဲ့ကြကြောင်း မင်းခေါင်ရွာ ငရုတ်စိုက် တောင်သူ ကိုကြည်လှိုင်ထံမှ သိရသည်။

မျိုးဝင်းထွန်း (မုံရွာ)

ကျန်းမာရေးစောင့်ရှောက်မှု လုပ်ငန်းများဆောင်ရွက်ပေး

ကျောက်ပန်းတောင်း အောက်တိုဘာ ၇ မန္တလေးတိုင်းဒေသကြီး ကျောက်ပန်း တောင်းမြို့နယ်ကုမ္ပဏီကျေးရွာတွင် သပြေ ကိုင်းရဲကင်းစခန်းမှူးနှင့် တပ်ဖွဲ့များက နယ်မြေခံကျန်းမာရေးဝန်ထမ်းများနှင့်ပူး ပေါင်းကာ ကုသိုလ်ဖြစ်ကျန်းမာရေးစောင့် ရောက်မှုလုပ်ငန်းများကို အောက်တိုဘာ ၆ ရက် နံနက် ၉ နာရီခွဲက ကျေးရွာအုပ်စု အုပ်ချုပ်ရေးမှူးနေအိမ်တွင် ပြုလုပ်ပေးခဲ့ ကြသည်။

ကျန်းမာရေးစောင့်ရှောက်မှုလုပ်ငန်း များကို သပြေကိုင်း ကျေးလက်ကျန်းမာ ရေးဌာနခွဲမှ ကျန်းမာရေးမှူး ဒေါ်နန်းစန္ဒာ လင်းနှင့် ကျေးလက် ကျန်းမာရေးဝန် ထမ်း ၁၅ ဦးက ဒေသခံပြည်သူ ၁၃၅ ဦးတို့ အား ကျန်းမာရေးစောင့်ရှောက်မှုပေးခဲ့ ကြောင်း သိရသည်။

နေအောင်(ကျောက်ပန်းတောင်း)

### ဧရာဝတီတိုင်းဒေသကြီးနှင့် ရခိုင်ပြည်နယ်ကို ဆက်သွယ်ပေးမည့် ချောင်းဝတံတားတည်ဆောက်ရေး နိုင်ငံဘာလဆန်းပိုင်းတွင် ဆောင်ရွက်မည်

ဥပဒေ အောက်တိုဘာ ၇ ဧရာဝတီတိုင်းဒေသကြီးအတွင်းရှိ ဒေသခံ ပြည်သူများ သွားလာရေးအဆင်ပြေလွယ်ကူ စေရန်နှင့် ကုန်စည်စီးဆင်းမှုများ ဖွံ့ဖြိုးတိုး တက်လာစေရန်အတွက် ဧရာဝတီတိုင်းဒေသ ကြီးနှင့် ရခိုင်ပြည်နယ်ကို ဆက်သွယ်ပေးမည့် ချောင်းဝတံတားတည်ဆောက်ရေးစီမံကိန်း ကို နိုင်ငံဘာလဆန်းပိုင်းတွင် လုပ်ငန်းများ အကောင်အထည်ဖော်ဆောင်ရွက်တော့မည် ဖြစ်ကြောင်း သိရသည်။

ကမ်းခြေပတ်လမ်းတွင်တည်ဆောက်မည့် အဆိုပါချောင်းဝတံတား တည်ဆောက်ရေး စီမံကိန်းမှာ ငရုတ်ကောင်း-ဂေါ်ရန်ဂျီကျွန်း လမ်းပေါ်၌တည်ရှိပြီး ခန့်မှန်းတန်ဖိုးငွေကျပ် သန်းပေါင်း ၃၆၀၀ ကုန်ကျမည်ဖြစ်သည်။

အဆိုပါတံတား၏အပေါ်ထည်အမျိုးအစား မှာ PC Girder RC Girder & RC Slab ဖြစ်ပြီး တံတား၏ကိုယ်ထည်မှာ RC ကွန်ကရစ်အမျိုး အစားဖြစ်ကာ တံတားအောက်ခံအုတ်မြစ်မှာ ဘိုးပိုင်အမျိုးအစားဖြစ်သည်။ တံတား၏

အရှည်မှာ စုစုပေါင်း ၈၆၆ ပေရှိမည်ဖြစ် ပြီး အရှည် ၂၀ မီတာရှိသော တံတားခန်းဖွင့် ခြောက်ခန်းနှင့် အရှည် ၃၀ မီတာရှိသော တံတားခန်းဖွင့်ငါးခန်းပါဝင်သည်။ ယာဉ် သွားလမ်းတွင် အသွားတစ်လမ်း၊ အပြန်တစ် လမ်းပါဝင်ပြီး အကျယ် ၂၄ ပေရှိသည့် နှစ်လမ်း သွားဖြစ်ကာ ရေလမ်းကင်းလွတ်ခွင့်အမြင့် ခုနစ်မီတာရှိကြောင်းနှင့် ရေလမ်းကင်းလွတ် အကျယ် ၂၅ ဒသမ ၅ မီတာရှိသည်။ တံတား ခံနိုင်ဝန်မှာ ခွင့်ပြုယာဉ်အလေးချိန် (ယာဉ်+ ကုန်) ၆၀ တန်ရှိပြီး ကားလမ်းဘေး၌ တစ်ဖက် လျှင် သုံးပေအကျယ်အဝန်းရှိ လူသွားလမ်း ပလက်ဖောင်း အသွား၊ အပြန်ပါရှိကြောင်း သိရသည်။

ဧရာဝတီတိုင်းဒေသကြီးအတွင်းရှိ ငရုတ် ကောင်း-ငွေဆောင်-ချောင်းသာ-ရွှေသောင်ယံ တံတား-မကျီးဇင်တံတား-ချောင်းဝဂျိုင်းမှ တစ်ဆင့် ရခိုင်ပြည်နယ် ဝှုမြို့သို့ တစ်ဆက် တည်းသွားလာနိုင်မည်ဖြစ်၍ ခရီးသွားလုပ်ငန်း များ ဖွံ့ဖြိုးတိုးတက်လာပြီး ကမ်းသာယာကမ်း ခြေနှင့် ငပလီကမ်းခြေတို့သို့ သွားရောက် အပန်းဖြေလည်ပတ်နိုင်ကြမည် ဖြစ်ကြောင်း စီမံကိန်းတာဝန်ခံ အင်ဂျင်နီယာ ဒေါ်သစ်သစ် အောင်က ရှင်းပြသည်။

ဧရာဝတီတိုင်းဒေသကြီး ပုသိမ်ခရိုင်အတွင်း ၌ တည်ဆောက်ဆဲတံတားများဖြစ်သော မကျီးဇင်တံတားနှင့် ပုသိမ်တံတားအမှတ် (၂) ဖြစ်ပြီး ယခုအသစ်တည်ဆောက်မည့်ချောင်းဝ တံတားအပါအဝင် စုစုပေါင်း သုံးစင်း ရှိကြောင်း သိရသည်။

ပွင့်သစ္စာ





















**ရွှေကြေးစည် မှ ကျိုက်ထီးရီး (နေ့စဉ်)**

- ▲ တောင်ကြီး၊ အင်းလေး၊ ပင်းတယ၊ မိန်းမရဲတောင်၊ (လွိုင်ကော်အနံ့)
- ▲ အင်းတော်ကြီး၊ မြစ်ကြီးနား၊ မြစ်ဆုံ၊ မန်းမောက်၊ လှိုင်တောင်၊ (မိုးကုတ်)
- ▲ (ပုဂံ၊ ပုပ္ဖိုး၊ ပခုက္ကူ၊ သီးသန့်) ဆက်၍ - စစ်ကိုင်း၊ မန္တလေး၊ မြင်းလွင် - အနံ့
- ▲ မန္တလေး၊ မြင်းလွင်၊ စစ်ကိုင်း၊ မင်းကွန်း၊ ပုဂံ၊ ကျောက်စိမ်း။
- ▲ ပုဂံ - ၂ညအိမ်၊ စွယ်တော်လေးဆူ၊ ပုပ္ဖိုး၊ ပခုက္ကူ၊ စလေရပ်စုံ။
- ▲ မန္တလေး၊ မြင်းလွင်၊ မိုးကုတ်၊ ကျောက်စိမ်း၊ ကျောက်ဆည်။
- ▲ လွိုင်ကော်၊ ပန်ပက်၊ ကြတ်ဂူ၊ ထီးစံဒါ၊ ကလေး၊ ပင်းတယ၊ မိန်းမရဲတောင်၊ ရေပြာအိုင်။
- ▲ (ကျိုက္ကူး၊ ဟော်လမြိုင်၊ စက်စံ၊ သီးသန့်)၊ ဆက်၍ - ထားဝယ်ရှင်ကိုးရှင်၊ ဟောင်းမကန်၊ ရေး။

01-240 860, 09-400 700 373, 09-40 20 30 373, 09-677 677 373

**Taw Win Nan Htaka Htar Travels & Tours**  
No.111, 517, Tawin Nan Htaka, Yangon

09-4500 43394, 09-252630799, 09-787177990

- မြစ်ကြီးနား - အင်းတော်ကြီး - ဆက်တောင်း
- ထွန်းတင် - သီးသန့် - စလေ
- မိုးကုတ် - အင်း - မွန်လေး
- ပြီ - မုတ္တမ - ကျောက်ဆည်
- ထားဝယ် - ရွှေကျီ - မောင်မောင်လမ်းမကြီး
- ထားဝယ် - ကမ္ဘာ့အစိုး - မောင်မောင်လမ်းမကြီး
- မောင်လွင် - အင်းလေး - ဝင်းတောင် - ရွှေ
- ပုဂံ - စလေ - မုတ္တမ
- တောင် - မင်းကွန်း - စစ်ကိုင်း - မွန်လေး - မြင်းလွင်
- လွိုင်ကော် - ဒီပဲယင်း - အောင်ပန်း
- ပြာသာ - မဲခေါင် - သာသန
- ဝက်တောင်မြေ

**မန္တလေးမြင်းလွင်**  
တောင် - သဲတောင်  
ထားဝယ် - မိန်းမရဲ  
မြင်း - အလောင်းတောင်

**ရက်စွဲသတ်မှတ်ပေး**  
Oct - 11, 25  
Nov - 8, 20, Dec - 24, 28

ညများတွင်ထွက်ရှိပါသည်။

**နှစ်စဉ်အောင်ချက်ပြိုင်ပွဲ၏ ရက်ထူးရက်များနှင့် Top Ten အဆင့်ပို ကျောင်းသားများမှူးထုတ်ပေးနေသောကျောင်း**

**ပညာခြင်းမိုချီ ကိုယ်ပိုင်အထက်တန်းကျောင်း နှင့် အဆင့်မြင့်ဘက်ခါ**

၂၀၂၀-၂၀၂၁ ပညာသင်နှစ် သူငယ်တန်းမှ ဒုတိယတန်း ထိ ကျောင်းကြိုအပ် လက်ခံနေပါပြီ။

► ကျောင်းပတ်ဝန်းကျင်နှင့်ပတ်သက်စနစ်အဆင့်မြင့်ကျောင်းကြိုအပ်သည့်ကျောင်း  
► ၈/၉/၂၀၂၀ ကတည်းကပညာရေးဝန်ကြီးဌာနကတင်ပြထားသော အမျိုးအစားများ  
► နေရာများ - ဘက်ခါ၊ နေရာများ - Guide တန်း (ဘက်ခါဘက်ခါ)  
► တို့ကိုယ်တိုင်အထက်တန်းကျောင်းအား လက်ခံကျောင်းကြိုအပ်ပေးပါမည်။  
► လူဦးရေကန့်သတ်ထားပါသဖြင့် ကြိုတင်စာချုပ်ဆိုရန် အဆင်ပြေစွာ စိတ်ပူပန်ပါမည်။

**ဆက်ပူးပို့ဆောင်ရေး ဝန်ထုပ်ကြိုက်ပေးခြင်း + Guide နည်းစာ အဖွဲ့ဝင်**  
ဘုရားနန်း ၈:30 AM - 3:00 PM ဘက်ခါဘက်ခါအဖွဲ့ဝင်

အမှတ် ၃၈/၄၀၊ သီရိပုဏ်အိမ်ရာ၊ ရေဝေသန့လမ်း၊ သင်္ဃန်းကျွန်း၊ ရန်ကင်းမြို့၊ ၀၉-၅၅၀ ၀၅၀၀၊ ၀၉-၂၅၂၂၅၀ ၄၄၄၊ ၀၉-၅၅၀ ၀၄၅၂၊ ၀၉-၅၅၀ ၅၅၂၂၆၅

**မိခင်အမည်မှန်**  
အင်္ဂုပုဗ္ဗိနယ်၊ အထက (အင်္ဂုပု) သတ္တမတန်း(ခ)တွင် ပညာသင်ကြားနေသော မန္တလေးအောင်စံ၏ မိခင်အမည်မှန်မှာ ဒေါ်ခင်မိုးဝါ ဖြစ်ပါကြောင်း။

**ဖခင်အမည်မှန်**  
အင်္ဂုပုဗ္ဗိနယ်၊ အထက-ကွင်းကောက်၊ နဝမတန်း (A) တွင် ပညာသင်ကြားနေသော မခိုင်ပန်းဝေ၏ဖခင်အမည်မှန်မှာ ဦးသန်းစောဦး ဖြစ်ပါကြောင်း။

**KN Tech Engineering Group**  
Air-Com ရေအေးသောအထက်တန်းကျောင်း အားဖြည့်တင်ဆောင်ရာတွင် လာလုပ်နေကြောင်း ကိုမိုးမိအောင်က ပြောဆိုခဲ့ပါသည်။  
Ph: 09-400788135, 09-762276128

**ဂေဟစနစ်ထိန်းသိမ်းရေးနှင့် ပြည်သူ့အစုအဖွဲ့ ဖွံ့ဖြိုးရေးအသင်း**  
(Ecosystem Conservation and Community Development Initiative)

**နှစ်ပတ်လည်အစည်းအဝေးဖိတ်ကြားခြင်း**

ဂေဟစနစ်ထိန်းသိမ်းရေးနှင့် ပြည်သူ့အစုအဖွဲ့ ဖွံ့ဖြိုးရေးအသင်း နှစ်ပတ်လည်အစည်းအဝေးနှင့် အသင်းဝင်များ၏ သား၊ သမီးများအား ပညာရည်ထူးချွန်ချီးမြှင့်ပွဲကို အောက်ပါအစီအစဉ်အတိုင်း ပြုလုပ်မည်ဖြစ်ပါ၍ အသင်းသားများအားလုံး စုံညီစွာ တက်ရောက်ပါရန် လေးစားစွာဖိတ်ကြားအပ်ပါသည်။

- နေရာ - စိမ်းလန်းစိုပြည်ညယျာဉ်၊ အင်းလျားလမ်း။
- နေ့ရက် - ၂၄-၁၀-၂၀၁၉ ရက်။
- အချိန် - နံနက် ၉:၀၀ နာရီမှ ၁၂:၀၀ နာရီ။

၂၀၁၈-၂၀၁၉ ခုနှစ် တက္ကသိုလ်ဝင်စာမေးပွဲကို ဂုဏ်ထူး (၁) ဘာသာနှင့်အထက် အောင်မြင်ထားသူများ၏ အသင်းဝင်မိဘများသည် အသင်းရုံးသို့ ၁၈-၉-၂၀၁၉ ရက်နေ့ နောက်ဆုံးထား၍ ဆက်သွယ်အကြောင်းကြားပေးပါရန်။  
၀၉-၅၁၀၉၀၂၊ ၅၀၄၀၂၅

**MPT**  
မရဘို့ ကုမ်းချိန် ဟု မြည်

**Night Safety Data Pack**

ကန့်သတ်ပြန်နှုန်း: 1.5Mbps  
ပုံမှန်ပြန်နှုန်း: \*233#  
MPT4U Extra Data

ကန့်သတ်ပြန်နှုန်းဖြင့် ဖွဲ့စည်းလိုက်ကြည့်ရှုပါက ဒေတာသုံးစွဲမှု လျော့ချနိုင်ပါသည်။

အမှတ် - ၂၄၈ / ၂၄၀၊ ဗိုလ်ချုပ်အောင်ဆန်းလမ်း၊ ဗိုလ်တထောင်မြို့နယ်၊ ရန်ကင်းမြို့။  
ဖုန်း - 01- 250 677, 824 5483

www.mpt.com.mm | www.facebook.com/mptofficialpage  
CALL CENTER 106 | call tree 24 hours everyday

**PUN HLAING SILOAM HOSPITALS**

**ပန်းလှိုင်ဆေးခန်း**  
(ရိုက်သွပ်အောင်ဆန်းလမ်း)

နေ့စဉ် နံနက်(၉) နာရီမှည(၉) နာရီ အထိ  
ပြည်တွင်း၊ ပြည်ပ အထူးကုဆရာဝန်ကြီးများနှင့် ကြိုတင်ရက်ချိန်းယူရန်  
☎ 09 513 7812

- ပြင်ပလူနာဌာန
- ရင်သားဆိတ်ခန်း စစ်သင်စစ်ဆေးခြင်း
- အလှူအပ်နှင့် အရေပြားထုသည့်ဌာန
- ကုန်သွယ်ရေး စစ်ဆေးခြင်း
- ထယ်လီမီရှင်းဆိတ်ခန်း
- မိတ်ခွဲခန်း
- ဆေးအစုအဝေးဌာန
- မိတ်ခွဲခန်း
- ဆေးစမ်းပေးလေ့လာရန်ခန်း
- မိတ်ခွဲခန်း
- ဆေးစမ်းပေးလေ့လာရန်ခန်း
- မိတ်ခွဲခန်း





# ပြည်ထောင်စုဝန်ကြီး ဦးကျော်တင့်ဆွေ ကျူးဘားသမ္မတနိုင်ငံသို့ တရားဝင်ခရီးသွားရောက် ကျူးဘားနိုင်ငံဆိုင်ရာ မြန်မာနိုင်ငံသံရုံးဖွင့်လှစ်မှုအခမ်းအနား ကျင်းပ

နေပြည်တော် အောက်တိုဘာ ၇

နိုင်ငံတော်အတိုင်ပင်ခံရုံးဝန်ကြီးဌာန ပြည်ထောင်စုဝန်ကြီး ဦးကျော်တင့်ဆွေ သည် မြန်မာနိုင်ငံအစိုးရ၏ အထူးကိုယ်စားလှယ်အဖြစ် အောက်တိုဘာ ၂ ရက်မှ ၅ ရက်အထိ ကျူးဘားနိုင်ငံသို့ တရားဝင်ခရီးစဉ်သွားရောက်ခဲ့သည်။

သီးခြားစီတွေ့ဆုံ

ပြည်ထောင်စုဝန်ကြီးသည် ခရီးစဉ်အတွင်း အောက်တိုဘာ ၃ ရက်တွင် ကျူးဘားနိုင်ငံ ဒုတိယသမ္မတ Mr. Roberto Morales Ojeda နှင့်လည်းကောင်း၊ ကျူးဘားနိုင်ငံ ပြည်သူ့ကျန်းမာရေးဝန်ကြီးဌာန ဝန်ကြီး Mr. Jose Angel Portal Miranda နှင့်လည်းကောင်း သီးခြားစီတွေ့ဆုံခဲ့ပြီး အောက်တိုဘာ ၄ ရက်တွင် ကျူးဘားနိုင်ငံခြားရေးဝန်ကြီး Mr. Bruno Eduardo Rodriguez Parrilla နှင့် တွေ့ဆုံခဲ့သည်။

အမြင်ချင်းဖလှယ်ဆွေးနွေး

ဒုတိယသမ္မတ Mr. Roberto Morales Ojeda နှင့်တွေ့ဆုံစဉ် နှစ်နိုင်ငံ အကြား နိုင်ငံရေးနှင့် စီးပွားရေးဖွံ့ဖြိုးတိုးတက်မှုဆိုင်ရာ ကိစ္စရပ်များ၊ နှစ်နိုင်ငံ ဆက်ဆံရေးတိုးမြှင့်ရေးနှင့် နှစ်နိုင်ငံအကြား ကျန်းမာရေးကဏ္ဍတွင် ပူးပေါင်း ဆောင်ရွက်မှုပြုလုပ်သွားမည့် ကိစ္စများနှင့်ပတ်သက်ပြီး အမြင်ချင်းဖလှယ် ဆွေးနွေးခဲ့ကြသည်။ ထို့ပြင် ပြည်ထောင်စုဝန်ကြီးက ကျူးဘားနိုင်ငံဆိုင်ရာ မြန်မာသံရုံးအား အောက်တိုဘာ ၄ ရက်တွင် ဖွင့်လှစ်မည်ဖြစ်ကြောင်းကိုလည်း အသိပေးခဲ့သည်။

ကျူးဘားနိုင်ငံ ပြည်သူ့ကျန်းမာရေးဝန်ကြီးဌာနဝန်ကြီး Mr. Jose Angel Portal Miranda နှင့်တွေ့ဆုံစဉ် နှစ်နိုင်ငံအကြား ကျန်းမာရေးကဏ္ဍ ပူးပေါင်း ဆောင်ရွက်ရေးနှင့်ပတ်သက်၍ ဆေးနှင့်ဆေးပစ္စည်းထုတ်လုပ်ရေး၊ လူ့အရင်း အမြစ် ဖွံ့ဖြိုးတိုးတက်ရေးနှင့် သုတေသနလုပ်ငန်းများတွင် ပိုမိုပူးပေါင်းဆောင် ရွက်သွားနိုင်မည့် အခွင့်အလမ်းများကို ဆွေးနွေးခဲ့သည်။

စာမျက်နှာ ၄ ကော်လံ ၁ သို့ ❖



ပြည်ထောင်စုဝန်ကြီး ဦးကျော်တင့်ဆွေ ကျူးဘားနိုင်ငံ ဒုတိယသမ္မတ Mr. Roberto Morales Ojeda အား အမှတ်တရလက်ဆောင် ပေးအပ်စဉ်။

## မြန်မာယူ-၁၉ အမျိုးသမီးအသင်း မန္တလေးမြို့၌ လေ့ကျင့်



မြန်မာယူ-၁၉ အမျိုးသမီးအသင်းနှင့် စင်ကာပူလက်ရွေးစင်အမျိုးသမီးအသင်းတို့ ခြေစမ်းကစားနေစဉ်။

မန္တလေး အောက်တိုဘာ ၇  
၂၀၁၉ အာရှယူ-၁၉ အမျိုးသမီးပြိုင်ပွဲ နောက်ဆုံးအဆင့်အတွက် လေ့ကျင့် ပြင်ဆင်နေသည့် မြန်မာယူ-၁၉ အမျိုး သမီးအသင်းသည် ပြိုင်ပွဲအကြို ပြည်တွင်း၊ ပြည်ပ ခြေစမ်းပွဲများ ယှဉ်ပြိုင်ကစားမည်ဖြစ်ပြီး မန္တလေး မြို့၌ အောက်တိုဘာ ၇ ရက်မှစ၍ လေ့ကျင့်လျက်ရှိသည်။

ခြေစမ်းပွဲလေးပွဲကစားမည် မြန်မာယူ-၁၉ အမျိုးသမီးအသင်း သည် ပြိုင်ပွဲအကြို နောက်ဆုံးပြင်ဆင် မှုအဖြစ် မန္တလေးမြို့၌ သွားရောက် လေ့ကျင့်ကာ ခြေစမ်းပွဲလေးပွဲ ကစား မည်ဖြစ်သည်။ မြန်မာယူ-၁၉ အမျိုး သမီးအသင်းသည် မန္တလေးမြို့၌ အောက်တိုဘာ ၇ ရက်မှ ၁၉ ရက်အထိ လေ့ကျင့်သွားမည်ဖြစ်သည်။  
စာမျက်နှာ ၂၀ ကော်လံ ၁ သို့ ❖

## ၂၀၂၀ ရာသီ MNL အမှတ်ပေးပြိုင်ပွဲ ကျင်းပရန်စီစဉ်

ရန်ကုန် အောက်တိုဘာ ၇  
မြန်မာနေရှင်နယ်လိဂ်ကော်မတီသည် ၂၀၂၀ ရာသီ ပြည်တွင်းလိဂ်ပြိုင်ပွဲကို ဇန်နဝါရီလအထိပတ်တွင် စတင် ကျင်းပမည်ဖြစ်သည်။  
မြန်မာနေရှင်နယ်လိဂ်ကော်မတီသည် ၂၀၁၉ ရာသီတွင် ဝင်ရောက်ယှဉ်ပြိုင်ခဲ့သည့် ကလပ်အသင်းများထံ လာမည့်ရာသီ၌ ဝင်ရောက်ယှဉ်ပြိုင်ခြင်း ရှိ၊ မရှိ အကြောင်းကြားရန် စာပေးပို့ထားသည်။ ၂၀၁၉ ရာသီအပြီးတွင် MNL အမှတ်ပေးပြိုင်ပွဲ၌ ရှမ်းယူနိုက်တက်အသင်းက ချန်ပီယံဆုရခဲ့ပြီး ဒဂုံအသင်းနှင့် Chinland အသင်းတို့မှာ တန်းဆင်းခဲ့ရသည်။ ထို့ကြောင့် ၂၀၁၉ ရာသီတွင် ဝင်ရောက်ယှဉ်ပြိုင်ခဲ့သည့် ရှမ်းယူနိုက်တက်၊ ဧရာဝတီ၊ ရန်ကုန်၊ ရတနာပုံ၊ ဟံသာဝတီ၊ ရခိုင်၊ မကွေး၊ စစ်ကိုင်း၊ Southern နှင့် စာမျက်နှာ ၂၀ ကော်လံ ၁ သို့ ❖

## ကြေးမုံ ယနေ့ ဖတ်စရာ

JICA ၏ ODA အထောက်အပံ့ဖြင့် ရုပ်သံလွှင့်မှု စက်ပစ္စည်းများ တပ်ဆင်လွှဲပြောင်းပေးအပ်ခြင်းနှင့် စတင်အသုံးပြုခြင်း အခမ်းအနားကျင်းပ

စာမျက်နှာ » ၉

ငြိမ်းချမ်းရေးဆွေးနွေးပွဲများ ပြန်လည်စတင်ရန် အမေရိကန်ပြည်ထောင်စုအား တာလီဘန်အဖွဲ့တောင်းဆို

စာမျက်နှာ » ၁၂

၂၀၁၉ ခုနှစ်အတွက် ဆေးပညာနိဘယ်လ်ဆုကို သိပ္ပံပညာရှင် သုံးဦး ပူးတွဲဆွတ်ခူး

စာမျက်နှာ » ၁၃

တရုတ်နိုင်ငံရှိ တက္ကသိုလ်၊ ကောလိပ်၊ အသက်မွေးဝမ်းကျောင်းသိပ္ပံနှင့် သင်တန်းကျောင်းများ

ဆောင်းပါး - စာမျက်နှာ » ၁၅

**သိတင်းကျွတ်အထူး MEDICAL CHECKUP PROMOTION**

⇒ Pre marital Package  
⇒ Silver Package  
⇒ Gold Package  
⇒ Diamond Package  
⇒ King Package  
⇒ Queen Package

**4<sup>th</sup> - 31<sup>st</sup> October 2019 Up to 10% Off**

Shwe La Min Hospital

ဓမ္မလမင်းဆေးရုံ (မြောက်ဥက္ကလာပမြို့နယ်) : အမှတ်(၁၂၅၄)၊ သုဓမ္မာလမ်းမကြီး၊ (၂)ရပ်ကွက်၊ မြောက်ဥက္ကလာပမြို့နယ်၊ ရန်ကုန်မြို့၊ Hot Line : 01-655612  
ဓမ္မလမင်းဆေးရုံ (လမ်းမတော်မြို့နယ်) : အမှတ်(၁၅/၁၉)၊ ခော်ဂိုလမ်း၊ လမ်းမတော်မြို့နယ်၊ ရန်ကုန်မြို့၊ Hot Line : 01-2301949